
గంపానోయం 


ఆర్థికంగా వెనుకబడిన వర్గాలకు కోటా 


తెలంగాణ రాష్టంలో ఆర్థికంగా వెనుకబడిన వర్గాలకు 
(ఇ.డబ్య్యూ. ఎస్‌.) పది శాతం రిజర్వేషన్లుఅమలు చేయాలని రాష్ట 
ప్రభుత్వం నిర్ణయించింది. ఆర్థికంగా వెనుకబడిన వర్గాలకు విద్య, 
ఉద్యోగావకాశాలలో పది శాతం రిజర్వేషన్లు అమలుచేయాల్సిన అవ 
సరం ఉన్నదని ప్రభుత్వం భావించింది. ప్రస్తుతం రిజర్వేషన్లు పొందు 
తున్న వర్గాలపై ఏమాత్రం ప్రభావం చూపకుండా, ఆయా వర్గాల 
రిజర్వేషన్లు యథాతధంగా కొనసాగిస్తూనే ఆర్థికంగా వెనుకబడిన వర్గా 
లకు 10శాతం రిజర్వేషన్లు అమలుచేయాలని ప్రభుత్వం నిర్ణయించింది. 

రాష్ట్రంలో ఇప్పటివరకూ బలహీనవర్గాలకు 50 శాతం రిజర్వేషన్లు 
అమలు జరుగుతున్నాయి. ఇప్పుడు కొత్తగా అమలుపరచనున్న 
ఇ.డబ్య్యూ.ఎస్‌. రిజర్వేషన్లు కలుపుకుంటే మొత్తం రిజర్వేషన్లు 60 
శాతానికి చేరుకుంటాయి. 

త్వరలో ఉన్నతస్థాయిలో సమీక్ష నిర్వహించి ఈ 10 శాతం 
రిజర్వేషన్ల అమలుకు సంబంధించి తగు ఆదేశాలు జారీచేస్తామని 
ముఖ్యమంత్రి కె. చంద్రశేఖర రావు వెల్లడించారు. 

కేంద్రప్రభుత్వం 103 రాజ్యాంగ సవరణ ద్వారా తమ పరిధిలోని 
శాఖలు, సంస్థల్లోని విద్య, ఉద్యోగాలలో ఆర్థికంగా వెనుకబడిన 
వర్గాలవారికి 10 శాతం కోటాను 2019 ఫిబ్రవరి నుంచి అమలులోకి 
తెచ్చింది. రాష్ట్రాల పరిధిలో వీటి అమలు అధికారం ఆయా రాష్ట్ర 
(ప్రభుత్వాలకే ఇచ్చింది. దీంతో ఈ 10 శాతం కోటాను అమలు 
చేయాలని ఇప్పుడు తెలంగాణ ప్రభుత్వం నిర్ణయించింది. 

కేంద్ర నిబంధనల ప్రకారం, సదరు అభ్యర్థి కుటుంబ ఆదాయం 
సంవత్సరానికి 8 లక్షల రూపాయలకు మించకుండా ఉంటే ఈ 
ఇ.డబ్య్యూ. ఎస్‌. రిజర్వేషన్లకు అర్హత కలిగి ఉంటాడు. అలాగే 5 ఎకరాల 
లోపు వ్యవసాయ భూమి కలిగి ఉండొచ్చు.నివాస ప్రాంతం వెయ్యి 
చదరపు అడుగులకంటే తక్కువ కలిగి ఉందాలి. 

రాష్ట్ర ప్రభుత్వం త్వరలో ఈ రిజర్వేషన్లకు సంబంధించి విడిగా 
నియమ నిబంధనలు జారీచేయనుంది. 


తెలంగాణ 


ఫిబ్రవరి 2021 

టీకా వచ్చేసింది! 


కల్నల్‌ సంతోష్‌కు 
మహావీర్‌ చక్ర 


తెలంగాణ ముద్దుబిడ్డ, గల్వాన్‌ లోయలో చైనా సైన్యానికి ఎదురొడ్డి పోరాడి వీరమరణం 
చెందిన కర్నల్‌ సంతోష్‌ బాబుకు అత్యున్నత సైనిక పురస్మారాలలో రెండవదైన మహావీరచక్రను 
కేంద్రప్రభుత్వం ప్రకటించింది. 

గత ఏడాది జూన్‌ 15వ తేదీన గల్వాన్‌ లోయలో చైనా సైనికులతో జరిగిన ఘర్షణలో సంతోష్‌ 
బాబు అమరుడయ్యారు. దేశంకోసం ప్రాణత్యాగం చేసిన సంతోష్‌ బాబు కుటుంబానికి తెలంగాణ 
ప్రభుత్వం అండగా నిలచింది. ఆయన కుటుంబానికి ఐదుకోట్ల రూపాయల నగదు, హైదరాబాద్‌ 
లో 711 చదరపు గజాల ఇంటిస్థలంతోపాటు సంతోష్‌ బాబు భార్య సంతోషికి డిప్యూటీ కలెక్టర్‌ 
గా ఉద్యోగం కూడా ఇచ్చింది. అప్పట్లో ముఖ్యమంత్రి క. చంద్రశేఖర రావు స్వయంగా సంతోష్‌ 
బాబు ఇంటికి వెళ్ళి కుటుంబ సభ్యులను పరామర్శించి, సహాయాన్ని అందించారు. ప్రస్తుతం 
సంతోష్‌ బాబు సతీమణి సంతోషి యాదాద్రి భువనగిరి జిల్లాలో డిప్యూటీ కలెక్టర్‌ గా విధులు 
నిర్వహిస్తున్నారు. 


గుస్సాడి రాజుకు పద్మశ్రీ 

గుస్పాడీ రాజుగా ఆదివాసీల మదిలో నిలచిన కనకరాజుకు కేంద్రప్రభుత్వం 2021 
క కళారంగంలో పద్మ[శ్రీ అవార్డును ప్రకటించింది. తెలంగాణ నుంచి ఈ ఏడాది 
ఈయన ఒక్కడికే ఈ అవార్డు లభించింది. తెలంగాణాలో గుస్సాడీ గోండుల జీవితంలో విడదీ- 
యలేని నృత్యం. నెమలి పురీవిప్పి ఆడినట్టుగా ఆదివాసీలు లయబద్దంగా ఆడే ఆట గుస్సాడి. 
కుమంభీమ్‌ జిల్లా జైనూరు మండలం మర్లవాయికి చెందిన క గుస్సాడీకి కొత్తభంగిమలు 
నేర్చిన కళాకారుడు. ఇందిరాగాంధీ, అబ్బుల్‌ కలాం వంటి దేశప్రముఖుల సమక్షంలో గజ్జెకట్టి 
గుస్సాడీ ప్రదర్శన లిచ్చి మెప్పుపొందాడు. ఆయన వందలాదిమంది న. ఈ నృత్యం 
నేర్పారు. 80 ఏళ్ళ వయసులోనూ గుస్సాడీ కళను ప్రపంచానికి చాటిచెప్పేందుకు కృషిచేస్తున్నారు. 


రాష్ట్రానికి పోలీసు పతకాలు 

విధినిర్వహణలో ప్రతిభ కనబరిచిన పోలీసు, జైళ్ళు, అగ్నిమాపక శాఖల్లోని పలువురికి 
కేంద్రప్రభుత్వం పలు పతకాలు ప్రకటించింది. రాష్ట్రపతి ఉత్తమ సేవా పతకానికి పోలీసు శాఖ 
నుంచి రాష్ట్రానికి చెందిన ఇద్దరు , విశిష్టసేవా పతకానికి 12 మంది ఎంపికయ్యారు. అలాగే, 
జైళ్ళ శాఖ నుంచి ముగ్గురు, అగ్నిమాపక శాఖ నుంచి ఇద్దరు విశిష్టసేవా పతకాలను పొందారు. 
హైదరాబాద్‌ అతన కమిషనర్‌ (నేరాలు) షికా గోయల్‌, నిజామాబాద్‌ ఐ.జి శివశంకర్‌ రెడ్డి కి 
రాష్ట్రపతి ఉత్తమ గే సెవా పతకం లభించాయి. 

విశిష్ట సే సేవా పతకాలు పొందిన అధికారులలో రాజేష్‌ కుమార్‌, ఐ.డి (కౌంటర్‌ ఇంటిలిజెంట్‌ 
సెల్‌), షరీఫుద్దీన్‌ సిద్ధిఖీ మహ్మద్‌, ఇంచార్జి డీఐజి (టిఎస్‌ ఎస్పీ), కందుకూరి నర్సింగ్‌ రావు, 
డీఎస్పీ (నిర్మల్‌, సోమగాని సూర్యనారాయణ, డిఎస్పీ (పకక రంగారెడ్డి), తన్నీరు గోవర్ధన్‌, 
ఏసిపి (హైదరాబాద్‌ సిపి కార్యాలయం), గుంజ రమేశ్‌, డిప్యూటీ అసాల్ట కమాండర్‌ (గ్రేహౌ 
డ్స్‌), ఎం. . ఉద్దవ్‌, పీసీ (18వ బెటాలియన్‌ యయ. బ్రుంగి గోవర్దన్‌, ఎస్సై (ఇంటిలిజెన్స్‌), 
కొత్తపల్లి కరుణాకర రెడ్డి, ఏఎస్సై(రాచకొండ సీ సపవన్సు బట్టురాజు నాన రాజు, అర్‌ 
ఖై స్పై(టీఎస్‌ఎస్పీ, దేవులపల్లి మోహన్‌ రెడ్డి, పీసీ(ఇంటిలిజెన్స్‌), మహ్మద్‌ నయీముద్దీన్‌, పీ 
(ఇంటిలిజెన్స్‌), వి చంద్రయ్య, చీఫ్‌ హెడ్‌ వార్డర్‌ (జెళ్ళ శాఖ), గడ్డం సోమశేఖర రెడ్డి, బ్‌ఫ్‌ వ 
వార్దర్‌(జైళ్ళ శాఖ),డి.ధ్యానమ్మ,చీఫ్‌ హెడ్‌ వార్డర్‌(జైళ్ళ శాఖ),అన్నపురెడ్డి యజ్ఞనారాయణ, పైర్‌ 


అధికారి (నల్లగొండ), కట్టా జగదీశ్వర్‌, లీడింగ్‌ ఫైర్‌ మెన్‌ (గౌలిగూడ ఫైర్‌ స్టెషన్‌) ఉన్నారు. అ 

టీకా వచ్చేసింది! 


ఇది ప్రపంచానికే శుభవార్త. గత కీ కాలంగా ప్రపంచ మానవాళిని 
కలవరపరచి, లక్షలాదిమంది ప్రాణాలను బలిగొన్న కరోనా మహమ్మారిని 
అంతమొందించే టీకా మందు వచ్చేసింది. 

ప్రపంచంలోనే అతిపెద్ద కరోనా టీకా 
కార్యక్రమాన్ని ప్రధాని నరేంద్ర మోదీ వీడియో 
కాన్ఫరెన్స్‌ ద్వారా ప్రారంభించారు.మన రాష్టంలో 
గాంధి ఆస్పత్రిలో తొలిటీకా కార్యక్రమం ప్రారం 
భమైంది. తొలిరోజు 3,352 మందికి టీకా 
మందు అందించారు. పారిశుద్ధ్య కార్మికురాలు 
కిష్టమ్మకు తొలిటీకా వేశారు. అందరికంటే ముం 
దుగా టీకా వేసుకోవడం ఆనందంగా ఉం దని, 
తాను ఏడాదిగా కరోనా వార్డులో రోగులకు 
సేవలందిస్తున్నట్టు ఆమె చెప్పారు. కరోనా కష్ట 
కాలంలో ప్రజలను కాపాడేందుకు హెల్త్‌ కేర్‌ వర్శర్లు ఎంతో శ్రమించారని, 
అందుకే తొలిటీకా వారికే ఇచ్చామని రాష్ట్ర వైద్య, ఆరోగ్య శాఖామంత్రి ఈటెల 
రాజేందర్‌ చెప్పారు. 

ఈ టీకా కార్యక్రమం విజయవంతం చేయడానికి, వ్యాక్సిన్‌ వల్ల ఏవైనా 
దుష్ప్రభావాలు ఎదురయినా , తక్షణం చికిత్స అందించడానికి రాష్ట (ప్రభుత్వం 
పూర్తి సన్నద్ధతతో సకల చర్యలూ తీసుకుంది. రాష్ట్రవ్యాప్తంగా 1,213 కేంద్రాల్లో 
కేవిడ్‌ టీకా కార్యక్రమం నిర్వహించాలని నిర్ణయించారు. తొలిదశలో 139 
కేంద్రాలలో 13,900 మందికి టీకా మందు అందించాలని నిర్ణయించారు. 
టీకా మందు అందించడానికి కేంద్రప్రభుత్వం కొన్ని ఆదేశిక సూత్రాలను జారీ 
చేసింది. దీనిప్రకారం ఖచ్చితంగా 18 ఏళ్ళ వయసుపైబడిన వారికి మాత్రమే 
టీకా ఇవ్వాలి. ఈ టీకా రెండుసార్లు వేయించుకోవలసి ఉంటుంది. మొదటిసారి 
ఏ కంపెనీ టీకా వేయించుకుంటే, రెండోసారి కూడా అదే కంపెనీ టీకా 
వేయించుకోవాలి. టీకా కార్యక్రమం ప్రారంభమైనప్పటికీ, టీకా తీసుకున్నవారు 
కూడా కోవిడ్‌ నిబంధనలు పాటించక తప్పదు. 

ప్రస్తుతం మన దేశంలో కొవిషీల్డ్‌ కొవాగ్దిన్‌ టీకా మందులు 
వినియోగిస్తున్నారు. ఈ రెండింటి వల్ల కూడా స్వల్ప దుష్ప్రభావాలు ఉందే 
అవకాశం ఉంది. ఇంజక్షన్‌ చేయించుకున్నచోట నొప్పి, వాపు, తలనొప్పి, 
అలసట, ఒళ్ళునెప్పులు, జ్వరం వంటి లక్షణాలు ఉందే అవకాశం ఉంది. 
అయితే, వీటివల్ల పెద్దగా భయపడనవసరం లేదని వైద్య నిపుణులు 
అంటున్నారు. 

కోవిడ్‌ వ్యాక్సినేషన్‌ కోసం అన్ని ఏర్పాట్లు చేయాలని 
ముఖ్యమంత్రి లై. చంద్రశేఖర రావు అధికారులను 
ముందుగానే ఆదేశించారు. వ్యాక్సిన్‌ వేసిన తరువాత 
ఎవరికైనా రియాక్షన్‌ ఉంటే అవసరమైన వైద్య చికిత్స 
అందించడానికి ముందస్తుగా ఏర్పాట్లు చేయాలని 
సూచించారు. వ్యాక్సినేషన్‌ ప్రారంభించ 
డానికి ముందే మంత్రులు, జిల్లాల 
కలెక్టర్లతో సమావేశం నిర్వహించి వారికి 
ముఖ్యమంత్రి తగు సూచనలు చేశారు. 
అనంతరం టీకా కార్యక్రమం గురించి 
ప్రధానమంత్రి నరేంద్రమోడీతో వీడియో 
కాన్ఫరెన్స్‌లో కూడా ముఖ్యమంత్రి 
కె. చంద్రశేఖర రావు పాల్గొన్నారు. 


ర్ట సీరం రూపొందించిన కోవిషీల్డ్‌, భారత్‌ 


==. బయోటెక్‌ రూపొందించిన కోవాగ్ట్డిన్‌ ను 
సమర్థవంతమైన కోవిడ్‌ వ్యాక్సిన్లుగా భారత 

ప్రభుత్వం నిర్ణయించింది. ఈ వ్యాక్సిన్లనే మన రాష్ట్రంలో 
కూడా అందిస్తున్నారు. ముందుగా ఆశా వర్మర్లు, అంగన్‌ 
వాడీ సిబ్బందితోసహా వైద్య, ఆరోగ్య సిబ్బందికి టీకాలు 
వేయాలని నిర్ణయించారు. ఆ తర్వాత కోవిడ్‌ వ్యాప్తి 
నివారణలో ముందుండి పోరాడుతున్న పోలీసులు, 
భద్రతా బలగాలు, పారిశుధ్యసిబ్బంది, తదితరులకు 
టీకాలు వేస్తారు. ఆ తర్వాత 50 ఏళ్ళు పైబడిన వారికి, 
ఆతర్వాత దీర్హకాలిక వ్యాధులతో బాధపడేవారికి టీకాలు 
అందించాలని నిర్ణయించారు. 

వ్యాక్సిన్‌ ను అన్ని పి. హెచ్‌.సి ల పరిధిలో ఇవ్వడానికి 
అవసరమైన ఏర్పాట్లను ప్రభుత్వం ముందుగానే చేసింది. 
వ్యాక్సిన్‌ ను తరలించేందుకు కోల్డ్‌ చైన్‌ పాయింట్లు 
ఏర్పాటుచేశారు. రాష్ట్ర స్టా సాయిలో సి ఎస్‌ ఆధ్వర్యంలోని 
కమిటీ ఈ టీకా కార్యక్రమాన్ని పర్యవేక్షిస్తోంది. 

ఇది ఇలా ఉండగా, రాష్ట్రంలో విద్యాసంస్థలను 
ఫిబ్రవరి నుంచి ప్రారంభించడానికి కూడా ప్రభుత్వం 
ఏర్పాట్లు చేస్తోంది. ముందుగా తొమ్మిదవ తరగతి నుంచి 
ఆ పై తరగతులను ప్రారంభించాలని నిర్ణయించారు. 

నగరానికి మరో దిగ్గజ సంస్థ 


మాస్‌ మ్యూచువల్‌ 


సున భాగ్యనగరం విశ్వనగరమన్న పేరును సార్థకం చేసుకుంటోంది. 
ప్రపంచ ప్రఖ్యాతి గాంచిన ఎన్నో బహుళజాతి కంపెనీలు హైదరాబాద్‌ 
కేంద్రంగా తమ కార్యకలాపాలను నిర్వహించడానికి ముందుకొస్తున్నాయి. 
అమెజాన్‌ లాంటి దిగ్గజ సంస్థ అమెరికా బయట తన అతిపెద్ద వ్యాపార 
కేంద్రాన్ని హై బాడరాబ దల నెలకొల్పింది. అలాంటి మరో దిగ్గజ స సంస్థ అయిన 
ప్రముఖ ఆర్థిక సేవల స సంస్థ, భీమారంగ దిగ్గజం, అనుకు చెందా “మాస్‌ 
మ్యూచువలొ భాగ్యనగరంలో తన కేంద్రాన్ని ఏ ఏర్పాటు చేయడానికి ముందుకు 
వచ్చింది. ఐటీ, పరిశ్రమల శాఖ మంత్రి కల్వకుంట్ల తారకరామారావుతో 
వీడియో కాన్ఫరెన్స్‌ ద్వారా మాస్‌ మ్యూచువల్‌ సంస్థ ప్రతినిధులు చర్చించిన 
అనంతరం తమ కేంద్రాన్ని నెలకొల్పడానికి సుముఖత వ్యక్తం చేశారు. 

కంపెనీ ప్రతినిధులతో జరిపిన చర్చల సందర్భంగా ప్రభుత్వం తరఫున 
వారికి అన్నివిధాలా సహాయ సహకారాలు అందిస్తామని మంత్రి భరోసా 
ఇచ్చారు. కరోనాతో ప్రపంచమంతా పారిశ్రామికంగా కుదేలైన సమయంలో 
కూడా హైదరాబాద్‌కు కంపెనీలు పెట్టడానికి పారిశ్రామికవేత్తలు ముందుకు 
రావడం మన నగర ప్రాముఖ్యతను ప్రస్ఫుటం చేస్తున్నది. 
హైదరాబాద్‌లో ఈ సంస్థ రూ.1000 కోట్ల పెట్టుబడి పెట్టేందుకు 
ముందుకొచ్చింది. అమెరికా తర్వాత ఇక్కదే తొలి కేంద్రం నెలకొల్పడానికి 
సంసిద్ధత వ్యక్తం చేసింది. 170 సంవత్సరాల చరిత్ర కలిగిన మాస్‌ మ్యూచువల్‌ 
సంస్థ తమ గ్లోబల్‌ కేపబులిటీ సెంటర్‌ను ఇక్కడ ఏర్పాటు చేసేందుకు 
ముందుకు రావడం విశేషం. ఫార్వ్యూన్‌-5 00లో స్థానం పొందిన ఈ సంస్థ 
అమెరికా వెలుపల తమ మొదటి కేంద్రాన్ని హైదరాబాద్‌లో నెలకొల్పడం నగర 
విశిష్టతను తెలియచేస్తున్నది. నగరంలోని ఫైనాన్నియల్‌ డిస్టిక్ట్‌లో త్వరలో 1.5 
లక్షల చదరపు అడుగుల వైశాల్యంలో తన కేంద్రాన్ని నెలకొల్చనుంది. 

దీనిద్వారా అప్లికేషన్‌ డెవలప్‌మెంట్‌, సపోర్ట్‌, ఇంజినీరింగ్‌ డాటా సైన్స్‌, 


ఎ MassMutual 


డాటా ఎనలిటిక్స్‌ తదితర రంగాల్లో పెద్ద ఎత్తున ఉపాధి, 
ఉద్యోగ అవకాశాలు లభించనున్నాయి. ఆ సంస్థ ఇప్పటికే 
300 మందికి పైగా ఉద్యోగులను నియమించుకున్నది. 
భవిష్యత్తులోనూ మరింత మంది ఉద్యోగులను 
నియమించుకునే అవకాశమున్నది. 

ఈ సందర్భంగా మాస్‌ మ్యూచువల్‌ సంస్థ(ఇండియా) 
హెడ్‌ రవి తంగిరాల మాట్లాడుతూ, తమ కంపెనీ గ్లోబల్‌ 
కేపబులిటీ సెంటర్‌ను ఏర్పాటు చేసేందుకు ప్రపంచం 
లోని అనేక నగరాలను పరిశీలించిందని, హైదరాబాద్‌లో 
నైపుణ్యం గల మానవ వనరులు అందుబాటులో 
ఉండడంతో ఈ నగరాన్ని ఎంచుకున్నామని తెలిపారు. 
రాష్ట ప్రభుత్వ విధానాలు కూడా తమకు ఎంతో 
అనుకూలంగా ఉన్నాయన్నారు. అందువల్లనే హైదరాబాద్‌ 
నగరాన్ని ఎంచుకున్నామని తెలిపారు. 

తమ కంపెనీ 1851లో ఏర్పాటై ప్రపంచవ్యాప్తంగా 
కోట్లాది మందికి ఆర్థిక సేవలను అందిస్తున్నదని, రానున్న 
రోజుల్లో ఇతర రంగాలకు కూడా తమ సేవలను 
విస్తరించేందుకు ప్రణాళికలు రూపొందిస్తున్నామని 
చెప్పారు. తమ కంపెనీ అప్లికేషన్‌ డెవలప్‌మెంట్‌, 
సపోర్ట్‌, ఇంజినీరింగ్‌ డాటా సైన్స్‌, డాటా ఎనలిటిక్స్‌ 
రంగాల్లో పెద్ద ఎత్తున ఉపాధి అవకాశాలు కల్పించే 
అవకాశం ఉందని వెల్లడించారు. దీన్నిబట్టి (ప్రపంచ 
పెట్టుబడులకు హైదరాబాద్‌ గమ్యస్థానంగా మారిందన్న 
విషయం మరోసారి నిరూపితమైంది. 

త్రి 

సాగునీటి కల 
నెరవేరింది 


aX 
౮ 
కాళేశ్వరం ప్రాజెక్టు నిర్మాణం అనుకున్న సమయంలో అనుకున్న 
విధంగా పూర్తయి నీటి పంపింగ్‌ కూడా నిరాటంకంగా 
జరుగుతుండడం పట్ల ముఖ్యమంత్రి కె. చంద్రశేఖర రావు 
సంతృప్తిని, సంతోషాన్ని వ్యక్తం చేశారు. ప్రాజెక్టు నిర్మాణం 
త్వరితగతిన పూర్తి కావడంలో కృషి చేసిన నీటి పారుదల 
0 శాఖాధికారులు, వర్మింగ్‌ ఏజెన్సీలు, ఇతర శాఖల ఉద్యోగులను 
ముఖ్యమంత్రి అభినందించారు. ప్రస్తుతం బ్యారేజీల వద్ద పూర్తి మేడిగడ్డ వద్ద నిర్మించిన లక్ష్మీ బ్యారేజీని 
. స్థాయిలో నీరు నిలువ ఉందని, ఈ ఎండాకాలం అంతా ఈ ముఖ్యమంత్రి సందర్శించారు. ముఖ్యమంత్రి సతీమణి 
నీటితో రాష్ట్రంలోని రిజర్వాయర్లు, చెరువులు నింపాలని శోభ, మంత్రులు, ఇతర నాయకులు, అధికారులతో కలిసి 
అధికారులను ఆదేశించారు. (ప్రాజెక్టుల వారీగా ఆపరేషన్‌ nC 
ర్భంగా ముఖ్యమంత్రి ప్రాజెక్టు నిర్మాణం సందర్భంగా 
రూల్స్‌ రూపొందించి అమలు చేయాలన్నారు. కాళేశ్వరం ఎదురైన అనుభవాలను నెమరు వేసుకున్నారు. 


ప్రాజెక్టు నిర్మించిన స్ఫూర్తితోనే రాష్ట్రంలో చేపట్టిన ఇతర “సాగునీరు లేక తెలంగాణ రైతాంగం దశాబ్దాల 
భారీ ప్రాజెక్టుల నిర్మాణాలను వేగవంతం చేయాలని కోరారు. తరబడి గోసను అనుభవించింది. తెలంగాణ రాష్ట్రం 


a. = 5 దా - 


౪11 టల, Erb 

సాధించుకున్న ఫలితం సంపూర్ణంగా దక్కాలంటే రైతులు రెండు పంటలను 
సమృద్ధిగా పండించేందుకు అవసరమైన సాగునీరు అందించి తీరాలని 
మొదట్లోనే నిర్ణయించుకున్నాం. అటు ప్రాణహిత, ఇటు గోదావరి రెండు నదుల 
నీళ్లు కలిసిన తరువాత బ్యారేజీ నిర్మాణం చేపడితే ఎక్కువ కాలం పాటు 
కావలసినంత నీళ్లు పంపింగ్‌ చేయవచ్చని వ్యూహం రూపొందించాం. వ్యాప్మోస్‌ 
తో శాస్త్రీయంగా సర్వే నిర్వహించి మేడిగడ్డ పాయింట్‌ వద్ద బ్యారేజీ 
నిర్మించాలని నిర్ణయం తీసుకున్నాం. 16.17 టిఎంసీల నీటి నిలువ సామర్థ్యం 
తో దాదాపు 100 మీటర్ల ఎత్తులో బ్యారేజీ నిర్మించడం వల్ల దాదాపు 7 నెలల 
పాటు నీటిని పంపింగ్‌ చేయవచ్చని అంచనా వేశాం. అనుకున్నది 
అనుకున్నట్లుగా జరుగుతున్నది. 99.7 మీటర్ల ఎత్తులో 16.17 టింఎంసీల 
నీరు నిలువ వున్నది. నిర్మాణాలన్నీ అనుకున్నవి అనుకున్నట్లుగా జరిగాయి. 
నీటి పంపింగ్‌ కూడా ఎలాంటి ఇబ్బంది లేకుండా సాఫీగా జరుగుతున్నది. 
మేడిగడ్డ పాయింట్‌ నుండి 54 కిలోమీటర్ల వరకు ప్రాణహితలో, 42 
కిలోమీటర్ల వరకు గోదావరిలో నీరు నిలువ ఉండడంతో జలకళ ఉట్టి 
పడుతున్నది. బ్యారేజీలు సముద్రాలను తలపిస్తున్నాయి. ఏ సమయం ఎట్ల 
వచ్చినా మేడిగడ్డ నుండి ఎల్లంపల్లి, మిడ్‌ మానేరు, ఎల్‌ఎండి, మల్లన్న సాగర్‌, 
కొండపోచమ్మ సాగర్‌, బస్వాపూర్‌, గంధమల్ల రిజర్వాయర్లకు ప్రతీ ఏటా 
నీరందుతుంది. నిజాంసాగర్‌కు కూడా కాళేశ్వరం ప్రాజెక్టు ద్వారానే 
నీరందించడానికి ఏర్పాట్లు జరుగుతున్నాయి. అవసరమైన పక్షంలో 
ఎస్‌.ఆర్‌. ఎస్‌.పికి కూడా ఈ ప్రాజెక్టు నుండే నీటిని పంపింగ్‌ చేయడానికి 
ఏర్పాట్లు చేయడం జరిగింది. కాళేశ్వరం ప్రాజెక్టు తెలంగాణ సాగునీటి ముఖ 
చిత్రాన్ని మార్చి వేసింది. కాళేశ్వరం ప్రాజెక్టు నిర్మించిన స్ఫూర్తితోనే దేవాదుల 
ప్రాజెక్టుకు సంబంధించిన తుపాకులగూడెం బ్యారేజీ, సీతారామ ప్రాజెక్టుకు 
సంబంధించిన దుమ్ముగూడెం బ్యారెజీ నిర్మాణాలు శరవేగంగా జరుగు 
తున్నాయి. ఈ ప్రాజెక్టులన్నీంటిని త్వరితగతిన పూర్తి చేసి రైతుల సాగునీటి 


(స్సు శాశ్వతంగా రూపుమాపాలన్నది ప్రభుత్వ లక్ష్యం” 
అని ముఖ్యమంత్రి చెప్పారు. 

“కాళేశ్వరం ప్రాజెక్టు నిర్మాణాన్ని ఓ యజ్ఞంలా 
చేపట్టాం. 50 డిగ్రీల ఉష్ణోగ్రత ఉన్న సమయంలో కూడా 
వేలాది మంది కార్మికులు పనిలో నిమగ్నమై 365 
రోజులు పనిచేశారు. భూసేకరణతో పాటు వివిధ క్రాసిం 
గ్‌లకు సంబంధించిన అంశాలను అధికారులు సమయో 
చితంగా, సమర్థవంతంగా పరిష్కరించారు. మొత్తంగా 
రాష్ట్ర రైతాంగానికి ఎంతో ఆవశ్యకమైన ప్రాజెక్టు నిర్మాణం 
పూర్తయి వినియోగంలోకి రావడం ఎంతో సంతోషంగా 
వుంది. తెలంగాణ రైతుల కల నెరవేరినందుకు, సాగునీటి 
సమస్య తీరుతున్నందుకు సంతృప్తిగా వుంది” అని 
ముఖ్యమంత్రి అన్నారు. 

“మేడిగడ్డ బ్యారేజీ, తుపాకుల గుడెం బ్యారేజి, 
దుమ్ముగూడెం బ్యారేజీల వద్ద కంట్రోల్‌ రూములు 
ఏర్పాటు చేయాలి. అన్ని ప్రాజెక్టులకు సంబంధించి 
ఆపరేషన్‌ రూల్స్‌ రూపొందించాలి. సమయానుగుణంగా 
రూల్స్‌ను అమలు చేయాలి” అని ముఖ్యమంత్రి నీటి 
పారుదల శాఖాధికారులను ఆదేశించారు. 

ఈ కార్యక్రమంలో మంత్రులు కొప్పుల ఈశ్వర్‌, 
గంగుల కమలాకర్‌, ఎర్రబెల్లి దయాకర్‌ రావు, ప్రభుత్వ 
సలహాదారు రాజీవ్‌ శర్మ, ప్రభుత్వ ప్రధాన కార్యదర్శి 
సోమేశ్‌ కుమార్‌, డిజిపి మహేందర్‌ రెడ్డి, నీటిపారుదల 
శాఖ ముఖ్య కార్యదర్శి రజత్‌ కుమార్‌, సీఎం కార్యదర్శి 
స్మితా సభర్వాల్‌, నీటిపారుదల శాఖ ఇఎన్సీలు మురళీధర్‌ 
రావు, వెంకటేశ్వర్లు, పెద్దపల్లి ఎంపి వెంకటేష్‌ నేత, 
పెద్దపల్లి-వరంగల్‌ రూరల్‌ జడ్పీ ఛైర్‌ పర్సన్లు పుట్ట మధు, 
గండ్ర జ్యోతి, ప్రభుత్వ విప్‌ బాల్మ సుమన్‌, ఎమ్మెల్యేలు 
గండ్ర వెంకటరమణా రెడ్డి, కోరుకంటి చందర్‌, దివాకర్‌ 
రావు, మనోహర్‌ రెడ్డి, ఎమ్మెల్సీలు పురాణం సతీష్‌, నార 
దాసు లక్ష్మణ్‌ రావు తదితరులు పాల్గొన్నారు. అ 


తెలంగాణ 
ఫిబ్రవరి 2021 


Feb_Final-4_Layout 1 5/9/2022 1:23 PM Page 10 


9 ఎం. దాన కిషోర్‌, 1౩ 


వీరు ప్రకృతి ఇచ్చిన వరప్రసాదం. ఈ ప్రసాదాన్ని పేదలకు ఉచితంగా 
పంచిద్దాం. పేద, మధ్య తరగతి ప్రజలు ఇక నుంచి వాటర్‌ బిల్లులు 
ప్రభుత్వానికి చెల్లించవలసిన అవసరం లేదన్నారు ముఖ్య మంత్రి కల్వకుంట్ల 
చంద్రశేఖర రావు. ఇదే ఆశయంతో హైదరాబాద్‌ నగర పరిధిలోని అర్హులైన 
గృహ వినియోగదారులకు ఇరవై వేల లీటర్ల త్రాగు నీటిని ప్రతి నెల ఉచితంగా 
సరఫరా చేసే పథకాన్ని రాష్ట పురపాలక, పట్టణాభివృద్ధి శాఖా మంత్రులు 
కల్వకుంట్ల తారక రామారావు బొరబండలోని ఎస్పీఆర్‌ హిల్స్‌, రెహమత్‌ 
నగర్‌లో పలువురు ప్రజా ప్రతినిధుల సమక్షంలో ఘనంగా ప్రారంభించారు. 
హైదరాబాద్‌ ప్రజలకు రెండు రోజుల ముందే సంక్రాంతి పండుగ వచ్చిందని 
ఈ సందర్భంగా ప్రజల నుద్దేశించి మంత్రి అన్నారు. 

ఇటీవల జరిగిన జీహెచ్‌ఎంసీ ఎన్నికల్లో ముఖ్య మంత్రి కల్వకుంట్ల 
చంద్రశేఖర రావు నగర ప్రజలకు ఇచ్చిన హామీ మేరకు... హైదరాబాద్‌ 
వాసులకు నెలకు 20 వేల లీటర్ల వరకు తాగునీటిని ఉచితంగా అందించాలని 
నిర్ణయించడం వలన నగరంలో నివసిస్తున్న 97శాతం ప్ప మధ్య తరగతి 
కుటుంబాలకు లబ్ది చేకూరుతుందని ముఖ్యంగా, స్లమ్‌ ఏరియాల్లో నివసిస్తున్న 
లక్షలాది మందికి ఈ పథకం ఎంతో మేలు చేకూరుస్తుందనడంలో సందేహం 
లేదని మంత్రి కేటిఆర్‌ అన్నారు. డిసెంబర్‌ 2020 నుండి ఈ ఉచిత త్రాగు 
నీటి పథకం అమల్లోకి వచ్చింది. డిసెంబర్‌ 2020 మాసానికి సంబంధించి 
20 వేల లీటర్ల వరకు నీటిని వాడుకున్నవారు బిల్లులు చెల్లించాల్సిన అవసరం 
లేదని, ఈ ఉచిత తాగునీటి సౌకర్యాన్ని ప్రతి వినియోగదారులు పొందాలంటే. 
వారు తమ కనెక్షన్లకు తప్పనిసరిగా వాటర్‌ మీటర్లు ఏర్పాటు చేసుకోవాల్సిన 
అవసరం వుందని, కాగా స్లమ్స్‌లో నివసించే వారికి ఎలాంటి మీటరు 
అమర్చుకోవాల్సిన అవసరం లేదని. ప్రభుత్వం ఇచ్చిన ఈ పథకం వలన పేద 
ప్రజలకు ఎంతో మేలు జరుగుతుందన్నారు. 

మనదేశంలోని ఇతర మెట్రో నగరాల్లో నీటి కొరత అధికంగా ఉందంటూ, 
చెన్నై నగరంలో అయితే తాగునీటిని రైళ్ళల్లో తరలిస్తున్న దుస్థితి ఉందని, 
అదే మన రాష్ట్రం లోని హైదరాబాద్‌లో దాదాపు 9.5 లక్షల కుటుంబాలకు 
ఉచితంగా తాగునీటిని సరఫరా చేస్తున్నామని మంత్రి కేటీఆర్‌ అన్నారు. 
హైదరాబాద్‌ నగరానికి తాగునీటిని అందించేందుకు జలమండలి సుదూర 


తెలంగాణ 
ఫిబ్రవరి 2021 


ఎంతో వ్యయ ప్రయాసలతో తరలిస్తున్నదని, అయినా 
(ప్రజలకు మంచి చేసే ఉద్దేశంతో చేపట్టిన ఈ పథకం 
ముందు ప్రభుత్వానికి జరిగే వ్యయం లెక్కలోకి 
రాదన్నారు. భవిష్యత్తు లోనూ నగర ప్రజలకు త్రాగు నీటి 
కోసం ఎలాంటి ఇబ్బంది కలగకుండా కేశవాపురం 
ప్రాజెక్టుతో పాటు హైదరాబాద్‌ చుట్టూ ఉన్న బెటర్‌ రింగ్‌ 
రోడ్డు చుట్టూ రింగ్‌ మెయిన్‌ ప్రాజెక్టును చేపట్టడం వలన 
2050 వరకు తాగునీటికి ఎలాంటి ఢోకా ఉండదని 
మంత్రి కేటీఆర్‌ తెలిపారు. 

ప్రభుత్వం ప్రకటించిన విధంగా జనవరిలో జారీ 
చేసే డిసెంబర్‌ బిల్లు నుంచే ఈ ఉచిత పథకం అమల్లోకి 
వస్తుంది. డిసెంబర్‌ 2020 మానానికి సంబంధించి 20 
వేల లీటర్ల వరకు నీటిని వాడుకున్నవారు బిల్లులు 
చెల్లించాల్సిన అవసరం లేదు. కానీ, 20 వేల లీటర్ల పైన 
నీటిని వినియోగించిన వారు మాత్రం ఆ మేరకు నల్లా 
బిల్లులు చెల్లించాల్సి ఉంటుంది. ఈ ఉచిత తాగునీటి 

సౌకర్యాన్ని మురికి వాడలలో నివసిస్తున్న పేదవారు కాకుండా, 
మిగతా వినియోగదారులు పొందాలంటే.. వారు తమ కనెక్షన్లకు 


తప్పనిసరిగా మీటర్లు ఏర్పాటు చేసుకోవాలి. 


మార దర్శకాలు: 
౧ 


డొమెస్టిక్‌ స్లమ్‌ వినియోగదారులు : డొమెస్టిక్‌ స్లమ్‌ |దొమెస్టిక్‌ 


వినియోగదారులకు జీరో బిల్‌ జారీ చేస్తారు. వీరికి స్లమ్‌ డాకెట్‌ 
వారిగా నీటి వాడకాన్ని లెక్కిస్తారు. వీరు తమ నల్లా కనెక్షన్లకు | డొమెస్టిక్‌ 


వాటర్‌ మీటర్ల ను బిగించుకోవాల్సిన అవసరం లేదు. 
డొమెస్టిక్‌ వినియోగదారులు 


దారులకు అందరికీ ఈ పథకం వర్తిస్తుంది. అయితే వీరు తమ డొమెస్టిక్‌ బల్క్‌ 
సొంత ఖర్చుతో జలమండలి సూచించిన ఏజెన్సీల ద్వారా 


లబ్దిదారుల వివరాలు 
కేటగిరి లబజ్ఞిపొందే | మీటర్‌ కనెక్షన్లు లబ్ధిదారులకు 
కనెక్షన్ల సంఖ్య ఆదా అయ్యే రెవెన్యూ 
(నెలకు) 
1.96 లక్షలు | మీటరు ఏర్పాటు | రూ. 4.78 కోట్లు 
స్లమ్‌ వినియోగదారులు అవసరం లేదు. 
7.87లక్షలు |2.20లక్షలు | రూ.6.91 కోట్లు 
వినియోగదారులు 
డొమెస్టిక్‌ వినియోగ డొమెస్టిక్‌ అపార్ట్‌ మెంట్‌, | 24,967 17,192 రూ. 8.23 కోట్లు 
10.08 లక్షలు | 2.37 లక్షలు _ | రూ.19.92 కోట్లు 


వాటర్‌ మీటర్ల ను ఏర్పాటు చేసుకోవాలి. ఈ ఏజెన్సీల వివరాలు జలమండలి 
వెబ్‌ సైట్‌ లో పొందుపరిచారు. వీరికి నెలకు 20 వేల లీటర్లలోపు 
వినియోగించిన నీటికి ఎలాంటి బిల్లు చెల్లించాల్సిన అవసరం లేదు. కానీ 20 
వేల లీటర్ల పైన నీటి వాడకానికి మీటర్‌ రీడింగ్‌ ప్రకారం బోర్లు టారిఫ్‌ బిల్లు 
చెల్లించాల్సి ఉంటుంది. 

డొమెస్టిక్‌ అపార్ట్‌ మెంట్‌ : వీరు కూడా తమ సొంత ఖర్చుతో మీటర్లు 
ఏర్పాటు చేసుకోవాల్సి ఉంటుంది. అపార్ట్‌మెంట్‌ లలో నివసించే వారికి ఒక 
ఫ్లాటుకి లేదా గృహానికి 20 వేల లీటర్ల చొప్పున ఉచితం. అంతకుమించి 
వాడితే... బోర్డు టారిఫ్‌ ప్రకారం బిల్లు చెల్లించాల్సి ఉంటుంది. వీరు కూడా 
బోర్డు సూచించిన ఏజెన్సీల ద్వారా వాటర్‌ మీటర్లను బిగించుకోవాలి. 

ఆధార్‌ లింక్‌ : ఈ పథకానికి అర్హులైన వినియోగదారులందరూ.. 
మున్సిపల్‌ అడ్మిని(స్టేషన్‌ మరియు అర్బన్‌ డెవలప్‌ మెంట్‌ శాఖ జారీ చేసిన 
జీవో ఎంఎస్‌.నం. 211 తేదీ: 02.12.2020 ప్రకారం తమ క్యాన్‌ (CAN) 
నెంబర్ల కు తమ ఆధార్‌ కార్డు ను లింక్‌ చేసుకోవాల్సి ఉంటుంది. ఈ ప్రక్రియ 
అంతా మీ సేవ ద్వారా పూర్తి చేసుకోవచ్చు. 

వినియోగదారులందరికీ మార్చి 31, 2021 వరకు మీటర్లు ఏర్పాటు 
చేసుకునేందుకు అవకాశం ఉంది. ఈ సమయంలోపు మీటర్ల ఏర్పాటు 


* ఈ పథకం కేవలం పైన పేర్కొన్న డొమెస్టిక్‌ 
వినియోగదారులకు మాత్రమే వర్తిస్తాయి. మిగతా 
కేటగిరి వారు బోర్లు టారిఫ్‌ ప్రకారం బిల్లు 
చెల్లించాల్సి ఉంటుంది. 

* వినియోగదారులు తమ క్యాన్‌ నెంబర్లతో ఆధార్‌ ను 
లింక్‌ చేసుకోవడానికి wWWw.hyderabadwater. 
8౦౪.1౧ వెబ్‌ సైట్‌ ను సంప్రదించాలి లేదా వారి 
దగ్గర్లోని మీ సేవ సెంటర్‌ లో ఆధార్‌ కార్డును క్యాన్‌ 
నెంబర్‌ కు లింక్‌ చేసుకోవచ్చు. 

* వినియోగదారులు తమ సందేహాలను కన్స్యూమర్‌ 
రిలషన్‌ పఫ్‌ మేనేజ్‌ బుంట్‌ ను సంప్రదించి గాసీ 
లేదా కష్టమర్‌ కేర్‌ నెంబర్‌ 155313, ఫోన్‌ : 040- 
2343 3988కు గానీ ఫోన్‌ చేసి వివరాలు 
తెలుసుకోవచ్చు. 

ఈ కార్యక్రమంలో రాష్ట మంత్రులు మహమూద్‌ 
అలీ, సి.హెచ్‌. మల్లారెడ్డి, తలసాని శ్రీనివాస్‌ యాదవ్‌, 
పార్లమెంట్‌ సభ్యులు రంజిత్‌ రెడ్డి, శాసన మండలి 
సభ్యులు ఎగ్గె మల్లేశం, శాసన సభ్యులు మాగంటి 
గోపీనాథ్‌, ముఠా గోపాల్‌, దానం నాగేందర్‌, కే. వివేకా 
నందలతో పాటుగా నగర మేయర్‌ బొంతు రామ్మోహన్‌, 
డిప్యూటీ మేయర్‌ బాబా ఫసియుద్దీన్‌, ప్రభుత్వ ప్రధాన 
కార్యదర్శి సోమేష్‌ కుమార్‌, ప్రిన్సిపాల్‌ సెక్రటరీ అరవింద్‌ 
కుమార్‌ పలువురు (ప్రజా (ప్రతినిధులు, అధికారులు 
పాల్గొన్నారు. 


మరియు ఆధార్‌ కార్డు లింక్‌ ప్రక్రియ పూర్తి చేసుకున్న 
వారందరికీ ఏప్రిల్‌ మొదటి తేదీ నుండి డిసెంబర్‌ నెల 
నుండే ఈ పథకం వర్తించే విధంగా బిల్లులు జారీ 
చేయబడతాయి. 

ఈ పథకం క్షేత్ర స్థాయిలో అమలుకు జలమండలి 
కస్టమర్‌ రిలేషన్‌ షిప్‌ మేనేజ్‌ మెంట్‌ (CRM) కేంద్రాలను 
ఏర్పాటు చేసింది. అ 

9 కొణతం దిలీప్‌ 


కోవిడ్‌ మహమ్మారి వల్ల 2020 సంవత్సరం మొత్తం ప్రపంచ ఆర్థిక వ్యవస్థ 
అతలాకుతలం అయ్యింది. మన దేశ ఆర్థిక రంగం కూడా ఒడిదొడుకులకు 
లోనవుతోంది. అనేక కంపెనీలు దివాళా తీసే పరిస్థితికి వచ్చాయి. ప్రపంచ 
వ్యాప్తంగా కూడా కోట్లాది ఉద్యోగాలు పోయాయి. కానీ ఇంత కష్టకాలంలో 
కూడా తెలంగాణ మాత్రం పారిశ్రామిక అభివృద్ధిలో ముందంజ వేస్తోంది. 

దీనికి ప్రధాన కారణం గత ఆరేళ్లలో ముఖ్యమంత్రి కేసీఆర్‌ నేతృత్వంలో 
సాగుతున్న సుస్థిర పాలన, పారదర్శకమైన విధానాలు ఒకవైపు, మరోవైపు ఐటీ, 
పరిశ్రమల మంత్రి కేటీఆర్‌ కార్యాచరణ. 

గత మార్చి నెలలో కోవిడ్‌ విజృంభనకు అద్దుకట్ట వేసేందుకు లాక్‌ డౌన్‌ 
విధించిన దరిమిలా పారిశ్రామిక రంగం ఒక డోలాయమాన సితిలోకి 
నెట్టబడింది. మంత్రి కేటీఆర్‌ ఈ పరిస్థితిలో గొప్ప ముందుచూపుతో అనేక 
దఫాలుగా పారిశ్రామికవేత్తలతో సమావేశమయ్యారు. హైదరాబాద్‌లో ఉన్న 
ఫార్మా కంపెనీలతో జరిగిన సమావేశంలో సదరు కంపెనీలు తమ ఫ్యాక్టరీల్లోని 
తయారీ విధానాల్లో కొద్దిపాటి మార్పులు చేసి ఆనాడు డిమాండ్‌ ఉన్న హ్యాండ్‌ 
శానిటైజర్‌ వంటి ఉత్పత్తులు చేయాలని ఆయన సూచించారు. అదేవిధంగా 
తొలినాళ్లలో డిమాండ్‌ ఎక్కువ ఉన్న హైడ్రాక్సీ క్లోరోక్విన్‌, రెమిడెస్విర్‌ వంటి 
జెషథాల తయారీని పెంచేలా చర్యలు తీసుకున్నారు. అంతే కాదు, మలిదశలో 
వ్యాక్సిన్‌ తయారీకి హైదరాబాద్‌ కేంద్రంగా మారినప్పుడు మంత్రి కేటీఆర్‌ జీనోం 
వ్యాలీలో ఆయా సంస్థల అధిపతులతో ప్రత్యేకంగా సమావేశమై వారికి 
వెన్నుదన్నుగా నిలబడ్డారు. కోవిడ్‌ను ఎదుర్శోవడానికి అనేక నూతన 
ఆవిష్కరణలు తెలంగాణలో ఉన్న అంకుర పరిశ్రమలు తీసుకొచ్చాయి. వీటికి 
ప్రభుత్వంలో, బయట మార్కెట్లో తగు ప్రోత్సాహం దొరికేలా మంత్రి కేటీఆర్‌ 
చర్యలు తీసుకున్నారు. 

కోవిడ్‌ వ్యాప్తి తీవ్రమై ఆర్థిక సంక్షోభానికి దారితీసిన దశలో ఐటీ, పారిశ్రామిక 
సంఘాలతో అనేక వర్చువల్‌ సమావేశాల్లో పాల్గొన్న కేటీఆర్‌ రాష్ట్ర ప్రభుత్వం 
తరఫున వారికి అన్ని విధాలా సహకారం అందిస్తామని భరోసా ఇచ్చారు. అంతే 
కాదు దేశ ఆర్థిక వ్యవస్థను గట్టెక్కించడానికి ఏమేం చర్యలు తీసుకోవాలో 


తెలంగాణ 
ఫిబ్రవరి 2021 


ముఖ్యమంత్రి కేసీఆర్‌, మంత్రి కేటీఆర్‌లు కేంద్ర ప్రభుత్వానికి 
అనేక ఆచరణయోగ్యమైన సిఫారసులు చేశారు. 

ఇక్కడ ఇప్పటికే ఉన్న పరిశ్రమలను కాపాడు కోవ 
డంతో పాటు నూతనంగా వచ్చే పెట్టుబడులకు ఆకర్షణీయ 
కేంద్రంగా తెలంగాణ మారింది. గత ఆరేళ్లుగా రాష్ట్రానికి 
క్రమంగా పెట్టుబడుల వరద కొనసాగుతోంది. కోవిడ్‌ వల్ల 
దేశంలోకి వచ్చే పెట్టుబడుల సంఖ్య గణనీయంగా తగ్గినా 
తెలంగాణ మాత్రం అప్రతిహతంగా దూసుకుపోతోంది. 

2020 ఏడాది పొడవునా తెలంగాణలో పెట్టుబడులు 
పెట్టేందుకు అనేక దిగ్గజ కంపెనీలు క్యూ కట్టాయి. 
ఇందులో ముఖ్యంగా చెప్పుకోవలసింది అమెజాన్‌ వెబ్‌ 
సర్విసెస్‌ వారి రు.20, 761 కోట్ల భారీ పెట్టుబడి. ఇంత 
పెద్ద మొత్తంలో ఒక సంస్థ పెట్టుబడి పెట్టడం రాష్ట 
చరిత్రలోనే | కాదు, బహుశా దేశ చరిత్రలో కూడా ఎన్నడూ 
జరగలేదు. 

హైదరాబాద్‌ శివార్లలో ఏర్పాటవుతున్న అమెజాన్‌ వెబ్‌ 
సర్విసెస్‌ వారి డాటా సెంటర్ల ద్వారా తెలంగాణ డిజిటల్‌ 
ఎకానమీ, ఐటీ రంగం మరింత వృద్ధి చెందుతాయి. 
దీనివల్ల సాఫ్ట్‌వేర్‌ డెవలపర్లు, అంకుర కంపెనీలకు మరింత 
ఊతం అందుతుంది. ప్రత్యక్షంగా, పరోక్షంగా వేల 
సంఖ్యలో స్థానిక యువతకు ఉపాధి లభించనుంది. 


సర్వతోముఖాభివృద్ధి! 
తెలంగాణ ఏర్పడ్డాక ముఖ్యమంత్రి కేసీఆర్‌ సూచనల 

“తావే 
మేరకు పరిశ్రమలకు సులభ 
అనుమతుల కోసం టీఎస్‌- 
ఐపాస్‌ సింగిల్‌ విండో 
విధానం ఏర్పాటు చేసింది 
రాష్ట్ర పరిశ్రమల శాఖ. ఇది 
సత్ఫలితాలు ఇచ్చి, గత 
ఆరేళ్లలో సుమారు రెండు 
లక్షల కోట్ల రూపాయల 
పైచిలుకు పెట్టుబడులు 
మన రాష్ట్రంలోకి వచ్చాయి. సుమారు 14,000 నూతన పరిశ్రమలు 
ఏర్పాటయ్యాయి. దీనిలో ప్రధానంగా గమనించవలసిన అంశం ఏమిటంటే 
ఇదివరకులా కేవలం కొన్ని రంగాలు, కొన్ని దేశాల నుండే కాకుండా అనేక 
రంగాలు, అనేక దేశాల నుండి ఈ పెట్టుబడులు వస్తున్నై. ఏరోస్పేస్‌ మొదలుకొని 
రైల్‌ కోచ్‌ ఫ్యాక్టరీ నిర్మాణం వరకు, ఫుడ్‌ ప్రాసెసింగ్‌ మొదలుకొని టెక్స్‌టైల్స్‌ 
వరకు అన్ని రంగాల్లో మన రాష్ర్టానికి పెట్టుబడులు రావడం శుభ పరిణామం 


రాష్ట్రంలోకి వెల్లువలా వస్తున్న పెట్టుబడుల వల్ల లక్షల సంఖ్యలో ఉద్యోగాల 
సృష్టి జరుగుతోంది. అయితే ఈ ఉద్యోగాల్లో తెలంగాణ యువతకు వీలైనన్ని 
దక్కాలనే సదుద్దేశంతో ఇటీవలే రాష్ట్ర ప్రభుత్వం ఒక మంచి నిర్ణయం 
తీసుకున్నది. స్థానిక యువతకు ఉపాధి కల్పించే పరిశ్రమలకు మరిన్ని రాయితీలు 
అందించే ఈ నిర్భయం ఉభయకుశలోపరిగా ఉన్నది. దీనివల్ల అటు 
పరిశమలకు, ఇటు తెలంగాణ యువతకు లాభం చేకూరనున్నది. 


అమెజాన్‌ మెత్రా 
రు. రు2000 కోట్లు 
ఏస్టర్‌ ఫిల్మ్‌ టెక్‌ మెడ్‌ట్రానిక్‌ 
ఫియట్‌ కైస్లర్‌ | మేధా రైల్‌ కోచ్‌ ఫ్యాక్టరీ 
లి 3 
క క్‌ సాయ్‌ లైఫ్‌ సైన్సెస్‌ 
oo |e 


గ్రాన్యూల్స్‌ ఇండియా 
ప 


లారస్‌ ల్యాబ్స్‌ 
రుఎ౮0 కోట్లు 

విలీనం నుండి విభజన దాకా.. 


ప్రజాసమితి రద్దు పట్ల 
తీవ్ర నిరసనలు 


అధికార కాంగైస్‌లో తెలంగాణ ప్రజాసమితి 
విలీనం అవుతున్నందుకు కోపోద్రిక్తులైన 
విద్యార్థులు, యువకులు సెప్టెంబర్‌ 18 ఉదయం 
ప్రజాసమితి కేంద్ర కార్యాలయాన్ని చుట్టు ముట్టి 
సమితి నాయకులను అవహేళన చేస్తూ చాలాసేపు 
వారికి వ్యతిరేకంగా నినాదాలు చేసారు. 
“కాంగ్రెస్‌తో విలీనం వద్దు వద్దు - ప్రత్యేక రాష్ట్రం 
కావాలి-జై తెలంగాణ” నంటూ నినదించారు. 


సెప్టెంబర్‌ 17న ఆమోదించిన తీర్మానం పై స్టేట్‌ కౌన్సిల్‌ సభ్యులు 
కార్యాలయంలో సమవేశమై చర్చించారు. వెలుపల విద్యార్థులు పెద్ద ఎత్తున 
నిరసన ప్రదర్శనలు జరిపారు. ఈ ప్రదర్శకులతో ప్రజాసమితికి ఎలాంటి 
సంబంధం లేదని డా॥ చెన్నారెడ్డి ప్రకటించారు. 

ప్రజాసమితి కార్యాలయం బయట సాయుధ పోలీసు దళాలు కాపలా 
ఏర్పాటు చేశారు. ఎలాంటి అవాంఛనీయ సంఘటనలు జరగకుండా 
నిరోధించడానికి ముందు జాగ్రత్తగా సాయుధ పోలీసుల కాపలాను ఇంత పెద్ద 
ఎత్తున ఏర్పాటు చేశారు. బయట మండే ఎండలో చెమటలు పోస్తున్నా 
ప్రదర్శకులు గంటలగొద్దీ "కాంగ్రెస్‌లో విలీనం వద్దంటూ నినాదాలిచ్చారు. 

ఇతరులెవ్వరూ లోనికి ప్రవేశించకుండా నిరోధించడానికై ప్రజాసమితి 
కార్యాలయం చుట్టూ బారికేడ్లను ముందుకు తోసుకుంటూ ప్రదర్శకులు 
సమావేశం జరుగుతున్న హాలు దిశగా ముందుకు సాగగా ప్రజాసమితి 
వలంటీర్లు అడ్డు నిలిచి ప్రదర్శకులను లోనికి వెళ్ళకుండా నిరోధించారు. 
ప్రజాసమితి వలంటీర్లలో ఎక్కువ మంది ఉద్యమం సందర్భంగా విద్యార్థులకు 
నాయకత్వం వహించిన వారే!. ఇరు వర్గాల మధ్య వాదోపవాదాలు జరిగాయి. 

ప్రజాసమితి నాయకులు తెలంగాణా ప్రజలకు ద్రోహం చేశారని, ఈ 
నాయకులు ద్రోహులని ప్రదర్శకులు వాదించారు. ఈ విషయాన్ని స్వయంగా 
డా॥ చెన్నారెడ్డితోనే తేల్చుకోదల్చుకున్నాము. కాబట్టి లోనికి పోనివ్వాలని 
విద్యార్థులు పట్టుబట్టారు. విద్యార్థుల కోపాన్ని చల్లార్చడానికై ప్రజాసమితి 
నాయకులు ఎన్ని మాటలు చెప్పినా, ఎంతగా బతిమాలినా లాభం 
లేకపోయింది. విలీనం వల్లనే లాభాలు ఉన్నాయని ఈ నాయకులు ఏమేమో 
వివరించబోయారు. విద్యార్థులు వినిపించుకునే స్థితిలో లేరు. ప్రజాసమితి 


కౌర౦గ్రస్‌లో విలీనానికి నిర్ణయిస్తూ ప్రజా సమితి కేంద్ర కార్యవర్గం 
చ్‌ 


తెలంగాణ 
ఫిబ్రవరి 2021 


ఏర్పడింది, తెలంగాణ కోసమేనని విద్యార్థులు 
వాదించారు. “ప్రత్యేక తెలంగాణ రాష్టం కోసం మేము 
ఉద్యమం ప్రారంభించాము. లారీ దెబ్బలు తిన్నాము. 
తుపాకీ గుళ్ళను ఎదుర్మొన్నాము. మా చదువులు పాడు 
చేసుకున్నాము. ఎందరో విద్యార్థులు, యువకులు 
ప్రాణాలు ధారపోసింది కాంగ్రెస్‌ ప్రయోజనాల 
కోసమా?” అంటూ విద్యార్థులు ప్రజాసమితి వలంటీర్లతో 
వాదనకు దిగారు. సహనం కోల్పోయిన వలంటీర్లు 
వాదనకు దిగిన విద్యార్థులను “మీరెవరో మాకు 
తెలియదు- వెళ్ళిపొండి” అంటూ త్రోసివేశారు. 

“డా. చెన్నారెడ్డి ముర్దాబాద్‌” “ప్రత్యేక రాష్ట్రమే 
కావాలి” “మల్లి కార్టున్‌ ముర్దాబాద్‌” “మదన్‌మోహన్‌ 
ముర్దాబాద్‌” “కాంగ్రెస్‌తో కలిసేవారు నశించాలి” అంటూ 
విద్యార్థులు బిగ్గరగా నినాదాలు చేశారు. 

సమావేశపు గదిలో ద్వారం వద్ద కూర్చొని ఉన్న 
పార్లమెంటు సభ్యుడు రాజా రామేశ్వర రావు ప్రదర్శకుల 
కంటబడ్డారు. కొందరు ప్రదర్శకులు వలంటీర్లను 
నెట్టుకుని ఆయన వద్దకు పోయి “తెలంగాణకు 
జరుగుతున్న వన్ని నిరోధించడానికి మీరయినా జోక్యం 
చేసుకోవాలని ప్రాధేయపడ్డారు. “ఎంపీలుగా ఎన్నిక 
కాగానే చార్మినార్‌ వద్ద మీరు చేసిన ప్రతిజ్ఞలు 
ఏమైనాయ”ని ఆయన్ని ప్రశ్నించారు. మిమ్మల్ని 
ఎన్నుకున్నందుకు ప్రజలకు మీరు రుణం తీర్చుకునే పద్ధతి 

స్రీలు 


) 


క్ట; 


ఇదేనా ?” అని ప్రాదేయ పూర్వకంగానే రాజా రామేశ్వర రావును అడిగారు 
విద్యార్థులు. 
అంతలో హాలు మెట్లపై నిల్చున్న ఎస్‌. వెంకట్రాం రెడ్డి, నాగం కృష్ణ 
ప్రదర్శకుల కంటబడ్డారు. కొందరు విద్యార్థులు వారి వద్దకు వెళ్ళీ 
నిలదీస్తుండగానే మరో వైపు నుండి వారి పైకి కొందరు చెప్పులు విసిరారు. 
సమితి వలంటీర్లకు విద్యార్థులకు మధ్య ముష్టి యుద్ధం 
౫ మొదలయ్యింది. కుర్చీలు, బల్లలు విసురుకున్నారు. 
షామియానా ఒక ప్రక్కకు ఒరిగి పోయింది. సమావేశంలో 


ఈ 


ris క 
శ్‌ 
ఈ పాల్గొంటున్న నాయకులు తలో దిక్కుకు పరుగు తీశారు. 


పావు గంట సేపు అంతా గందర గోళం.. ఎక్కడ ఏమి 

జరుగుతున్నదో ఎవ్వరికీ తెలియని పరిస్థితి ఏర్పడింది. ఇంతలో సాయుధ 
పోలీసులు జోక్యం చేసుకున్నారు. బయటికి వచ్చిన మల్లికార్జున్‌ విద్యార్థులకు 
నచ్చచెప్పే ప్రయత్నం చేశారు. వెంకటస్వామి పోలీసులను వెళ్ళిపోమని 
కోరినారు. ఆ సమయంలో అక్కడికి వచ్చిన అచ్యుతరెడ్డి ఉద్రేకం పనికి రాదని 
విద్యార్థులకు నచ్చచెప్పే ప్రయత్నం చేశారు. మీటింగ్‌లో నుండి వెలుపలికి 
వచ్చిన ఎం.ఎం. హాషీంను విద్యార్థులు ఘెరావ్‌ చేశారు. రోడ్డుపై నిలిచి వున్న 
వెంటకస్వామిని విద్యార్థులు ఘెరావ్‌ చేస్తుండగా వారిపై పోలీసులు లారీ ఛార్జీ 
చేసి చెదరగొట్టారు. 


ప్రజాసమితి వ్యవస్థాపకులలో మిగిలిన సభ్యుడు 

1969 ఫిబ్రవరి మూడో వారంలో ప్రజాసమితిని 
ప్రారంభించిన 18 మందిలో విలీన నిర్ణయం తీసుకున్న 
సమావేశంలో పాల్గొన్నది ఒక్క మదన్‌ మోహన్‌ మాత్రమే. 
మిగిలిన 12 మందిలో కొందరు చెన్నారెడ్డి నాయకత్వాన్ని 
ప్రారంభంలోనే వ్యతిరేకించి దూరం కాగా మిగిలిన వారు ఈ 
సమావేశాలలో పాల్గొనలేదు. 18 మందిలో ప్రజాసమితి 
కార్యవర్గంలో వున్నది, శాసన సభకు ఎన్నికైంది కూడా కేవలం 
మదన్‌ మోహన్‌ మాత్రమే. మిగిలిన 12 మందిలో 9 మంది 
జర్నలిస్టులు, ఇద్దరు అడ్వకేట్లు, ఒక డాక్టరు, ఒక వతన్‌దారు 
వున్నారు. 


ప్రజాసమితి స్టేట్‌ కౌన్సిల్‌ ఆమోదించిన తీర్మానం : 

కాంగ్రెస్‌లో ప్రజాసమితిని విలీనం చేస్తూ రాష్ట్ర కార్యవర్గం ముందు రోజు 
ఆమోదించిన తీర్మానాన్ని స్టేట్‌ కౌన్సిల్‌ సెప్టెంబర్‌ 18న విద్యార్థుల నిరసనల 
మధ్య ధృవీకరించింది. 

సమావేశంలో వరంగల్‌ పార్లమెంట్‌ సభ్యులు ఎస్‌. బి. గిరి తీర్మానాన్ని 
ప్రతిపాదించగా కరీంనగర్‌ ఎం.పి. ఎమ్‌. సత్యనారాయణరావు దాన్ని 
బలపరిచారు. 

స్టేట్‌ కౌన్సిల్‌ తీర్మానాన్ని ఏకగ్రీవంగా ఆమోదించిందని డా॥ చెన్నారెడ్డి 
తెలిపారు. తీర్మానాన్ని ఆమోదించడానికి ముందు డా॥ నరేంద్రదత్‌ మూడు 
సవరణలను ప్రతిపాదించగా సభ వాటిని స్వీకరించింది. 

తీర్మానం పై స్టేట్‌ కౌన్సిల్‌లో చర్చ సాఫీగా సాగిందని, ప్రజాసమితి 
ప్రధానికి సూచించిన ఆరు ప్రతిపాదనలలోని మిగిలిన ఐదు అంశాలను 
(బ్రహ్మానందరెడ్డి ఇప్పటికే రాజీనామా చేశారు) కూడా వెంటనే అమలు 
జరపాలనే అభిప్రాయం సభ్యులు వ్యక్తం చేశారని డా॥ చెన్నారెడ్డి పత్రికల 
వారికి వివరించారు. “మొత్తం 6 ప్రతిపాదనలను ఏకంగా ఆమోదించి వుంటే 


మేము హర్షించి ఉండేవారం” అని డా॥ చెన్నారెడ్డి 
అన్నారు. 


ప్రత్యేక రాష్ట్ర వాంఛ విడనాడలేదు - డా॥ చెన్నారెడ్డి 

ప్రత్యేక తెలంగాణా కోర్కెను విడనాడలేదని డా॥ 
చెన్నారెడ్డి స్పష్టం చేశారు. ఒకే వాక్యంతో కూడిన 
ప్రజాసమితి మేనిఫెస్టో తరహాలోనే తీర్మానం కూడా 
క్లుప్తంగా వున్నది. “ఆరు అంశాల ప్రాతిపదికపై తుది 
నిర్ణయం గైకొంటామని ప్రధాని హామీ ఇచ్చారు. ఆ 
అంశాలను ఆమె వ్యతిరేకించలేద”ని డా॥ చెన్నారెడ్డి 
అన్నారు. 

“అధికార కాంగ్రెస్‌లో విలీనానికి నిర్ణయం హఠాత్తుగా 
జరిగిన పరిణామం కాదు. అది వ్యూహంలో భాగమనీ 
మొదటి నుండి నేను నా సహచరులకు చెబుతూనే 
వచ్చాను” అని డా॥ చెన్నారెడ్డి పత్రికలకు తెలిపారు. 

ప్రజాసమితి స్టేట్‌ కౌన్సిల్‌ సమావేశం నాలుగు 
గంటలసేపు జరిగింది. ప్రజాసమితి సూచించిన ఆరు 
అంశాలనైనా అంగీకరించనిదే, అధికార కాంగ్రెస్‌లో 
విలీనం సమస్య గురించి ప్రసావించి ఉండవలసింది 
కాదని, కేవలం బ్రహ్మానందరెడ్డి 
రాజీనామా వలన సమస్య 
పరిష్కారానికి చేరువ కాలేదని 
పలువురు స్టేట్‌ కౌన్సిల్‌ సభ్యులు 
సమావేశంలో వాదించినట్లు 
పత్రికలు తెలిపాయి. 

ఇవి. పద్మనాభన్‌ నిరసన లేఖ 

కరడు గట్టిన తెలంగాణ వాది 
ఇ.వి. పద్మనాభన్‌ కూడా స్టేట్‌ 
కౌన్సిల్‌లో సభ్యుడే. ఆయన 
గంటన్నర ఆలస్యంగా 
సమావేశానికి వచ్చారు. నాలుగు 
పేజీల టైపు చేసిన లేఖను పద్మానాభన్‌ ప్రజాసమితి 
అధ్యక్షునికి, నాయకులకు పంచి పెట్టారు. 

“తెలంగాణ ప్రజాసమితి తీర్మానం పుణ్యమా అని 
తెలంగాణ స్థితి 1956 అక్టోబర్‌ ౩1 వ తేదీ నాటికి, పెద్ద 
మనుషుల ఒప్పందంపై సంతకాలకు పూర్వం నాటి 
స్టితిలో ఉన్నది” అని ఆ లేఖలో ఇ.వి. పద్మనాభన్‌ 
పెర్కొన్నారు. “తెలంగాణ మహాసభలో, ఆ తర్వాత 
ప్రజాసమితిలో సభ్యునిగా ఉంటూ వస్తాను, ఈ మహత్తర 
ఆశయం కోసం మీతో కలిసి పని చేసే భాగ్యం 
చేకూరింది. దాని కోసం మీరు సాహసోపేతంగా 
పోరాడారు. ఇప్పుడు మీరు ప్రజలను నట్టేట ముంచారు. 
ఇక నేను మరేమి చెప్పగలను. తెలంగాణకు మంచి 
రోజులు వచ్చే వరకు సెలవు” అని ఆ లేఖలో ఇవి. 


పద్మనాభన్‌ పేర్కొన్నారు. 
తెలంగాణ 
ఫిబ్రవరి 2021 

తెలంగాణ నేతల నిరసనలు 

బాకర్‌ అలీ మీర్జా : 

“డా. చెన్నారెడ్డి చేసిన ద్రోహం చరిత్రలో కనీవినీ ఎరుగనిద”ని మాజీ 
ఎం.పి. బాకర్‌ అలీ మీరా వ్యాఖ్యానించారు. ప్రధాని తన నిర్ణయాన్ని 
(6 అంశాలపై) ప్రకటించక ముందే తెలంగాణ, ప్రజల విశ్వాసాలను చెన్నారెడ్డి 
కుదువ బెట్టారని ఆయన పేర్కొన్నారు. అయితే తెలంగాణా ప్రజల 
అభిప్రాయాలలో ఎలాంటి మార్పూ లేదని తాను భావిస్తున్నానని, యువకులు, 
విద్యార్థులు రాజకీయ నాయకుల స్వార్థ రాజకీయాలకు గురికాకుండా 
ఉద్యమానికి పునరుజ్జీవం కలిగిస్తారనే ఆశాభావాన్ని బాకర్‌ అలీ మీర్జా వ్యక్త 
పరిచారు. 

ఈశ్వరీబాయి : రెండవ దఫా కాంగ్రెస్‌ నాయకులు తెలంగాణా ఉద్యమాన్ని 
దెబ్బ తీశారని రిపబ్లికన్‌ పార్టీ శాసన సభ్యురాలు ఈశ్వరీబాయి ఒక 
ప్రకటనలో తెలిపారు. 
(బ్రహ్మానందరెడ్డి పై వ్యక్తిగత 
విజయాన్ని సాధించుకు 
నేందుకు చెన్నారెడ్డి ప్రజా 
సమితిని గాక కాంగ్రెస్‌ పార్టీనే 
వినియోగించుకోవలసి ఉండె” 
నని ఆమె అభిప్రాయ పడినారు. 


బీ.వెస్‌, చుపాదేవ్‌ సింగ్‌ ; 

ప్రజాసమితి విలీన చర్చ 
రాజకీయంగా పెద్ద దగా. 
(బ్రహ్మానందరెడ్డి పదవి నుండి 
నిష్రమణకు ప్రజాసమితిదే 
బాధ్యత అనడం పొరబాటు. 
ప్రధాని రాజకీయ ఎత్తుగడలలో 
ఇదొకటి” అని ప్రముఖ కార్మిక 
నాయకుడు బి.ఎస్‌. మహదేవ్‌ 
సింగ్‌ అన్నారు. 


విద్యార్థి నాయకులు కె. రంగారెడ్డి, సుదర్శన్‌ రెడ్డి: 

“తెలంగాణ ప్రజల అభీష్టాన్ని ఫణంగా పెట్టి ప్రజాసమితి కాంగ్రెస్‌లో 
విలీనం చేసినందుకు తెలంగాణ ప్రజాసమితి నాయకులు ప్రజలకు 
జవాబుదారీ వహించాలి. ప్రత్యేక తెలంగాణ ఏర్పాటు కోసం ప్రాణాలర్పించిన 
800 మంది త్యాగఫలం, విద్యార్థుల నష్టం వృధా పోరాదు” అని విద్యార్థి 
నాయకులు కె. రంగారెడ్డి, కె. సుదర్శన్‌రెడ్డి ఒక ప్రకటనలో తెలిపారు. 


ఇతర నేతల, సంఘాల నిరసనలు 

ప్రజాసమితి నాయకుల నిర్ణయాన్ని గౌరీ శంకర్‌ అధ్యక్షతన జరిగిన 
సికింద్రాబాద్‌ విద్యార్థుల సమావేశం తీవ్రంగా ఖండించింది. ప్రత్యేక రాష్ట్ర 
ఉద్యమాన్ని తీవ్రతరం చేయనున్నట్లు ఉస్మానియా విశ్వవిద్యాలయం, వ్యవసాయ 
విశ్వవిద్యాలయం, విద్యార్థి సంఘాల ప్రతినిధులు నలుగురు ఒక సంయుక్త 
ప్రకటనలో తెలిపారు. ప్రజాసమితి నాయకులు ద్రోహం చేశారని వీరు 
ఆరోపించారు. 


తెలంగాణ 
ఫిబ్రవరి 2021 


జి.ఎం. అంజయ్య : “తెలంగాణా ప్రజాభీష్టానికి 
కేంద్ర, రాష్ట్రాల నాయకత్వం తల ఒగ్గే వరకు 
విశమించరాది”ని తెలంగాణ ప్రజలకు జి.ఎం. 
అంజయ్య విజ్ఞప్తి చేశారు.” ప్రజాసమితిని కాంగ్రెస్‌లో 
విలీనం చేయడం ద్వారా సమితిలోని కాంగ్రెస్‌ 
నాయకులు ప్రజలను వంచించార”ని ఆయన అన్నారు. 


ఆదిరాజు వెంకటేశ్వరరావు “పజాసమితిని 
కాంగ్రెస్‌లో విలీనం చేస్తూ తీసుకున్న నిర్ణయం ద్వారా 
చెన్నారెడ్డి అతని అనుయాయులు తెలంగాణ ప్రజాసమితి 
వ్యవస్థాపకుల్లో ఒకరైన మాజీ ఆర్గనైజింగ్‌ కార్యదర్శి, 
ప్రముఖ జర్నలిస్టు ఆదిరాజు ఒక ప్రకటనలో తెలిపారు. 


“1969 సంవత్సరంలో ప్రజాసమితి నాయకత్వానికి 
చెన్నారెడ్డిని తీసుకురావడానికి కృషి చేయడం పెద్ద 
పొరబాటే అయింది. ఈ ఘోర తప్పిదానికి ప్రజలు నన్ను 
క్షమించాలి”అని మొట్టమొదట పి.డి. చట్టం క్రింద 
అరెస్టయిన ఆదిరాజు వెంకటేశ్వర రావు ప్రజలకు విజ్ఞప్తి 
చేశారు. 

టి.పి. ఎస్‌. కార్యాలయాన్ని స్వాధీనం చేసుకున్న 
విద్యార్థులు : సికింద్రాబాద్‌లోని అనేక మంది విద్యార్థులు, 
యువకులు ప్రజాసమితి విలీన నిర్ణయాన్ని నిరసిస్తూ 
రాష్ట్రపతి రోడ్డులోని ప్రజాసమితి కార్యాలయాన్ని 
స్వాధీనపర్చుకున్నారు. ప్రత్యేక రాష్ట్రాన్ని సాధించకుండా 
టి.పి.ఎస్‌.ను ఎవరూ రద్దుపర్చలేరని వారు ప్రకటించారు. 

నాగంకృష్ణ ఖండన : సికింద్రాబాద్‌ కార్యాలయాన్ని 
ఎవరూ స్వాధీన పర్చుకోలేదని, తమ ఆధీనంలోనే 
ఉందని నాగం కృష్ణ (ఎమ్మెల్యే) తెలిపారు. 


(వచ్చే నంచికలో... తెలంగాణా అభ్యర్థికి సవల పదవీ) 

ఉచితంగా వ్యాధి నిరారణ 
థి 


తెరా వైద్య ఆరోగ్య శాఖలో మరో ముందడుగు... ఈపాటికే 
దాదాపుగా అన్ని బస్తీలలో బస్తీ దావాఖానాలతో వైద్యాన్ని బస్తీ వాసుల 
ముంగిటికి తెచ్చింది తెలంగాణ (ప్రభుత్వం. ఈ ప్రక్రియలో భాగంగా 
నగరవ్యాప్తంగా, 319 బస్తీ దవాఖానలు దశల వారీగా ఏర్పాటు చేయడం 
జరిగింది. ఇంతకుముందు, పెద్దాసుపత్రులకే పరిమితం అయిన వైద్య పరీక్షలను 
ఇపుడు నగరవాసుల ముంగిటికే తీసుకొచ్చింది. సాధారణంగా ఏ చిన్న ఆరోగ్య 
సమస్య వచ్చినా వైద్యులు ముందుగా మెడికల్‌ టెస్టులు రాస్తారు. వైద్య ఖర్చుల్లో 
సింహభాగం పరీక్షలకే పోతుంది. టెస్టులు చేస్తేగాని రోగమేంటో తెలియదు. 
అందుకని పరీక్షలు తప్పనిసరి. ఈ పరీక్షలు (పైవేటులో చేయించుకోవాలంటే 
పేదలకు మోయలేని భారం. దీనిని దృష్టిలో పెట్టుకుని సర్మారు డయాగ్నోస్టిక్‌ 
సెంటర్లను ఏర్పాటు చేసింది. ఈ మినీ హబ్‌ ల ద్వారా 108రకాల వైద్యపరీక్షలు 
ప్రజలకు అందుబాటులోకి వచ్చాయి. 

ప్రస్తుతం 8 డయాగ్నస్టిక్‌ మిని హబ్‌ లను హైదరాబాద్‌ నగరంలో 
ప్రారంభించింది. ఇప్పుడు 10 నుంచి 15 ఆరోగ్య కేంద్రాలకు ఒకటి చొప్పున 
నగర వ్యాప్తంగా ఎనిమిది డయాగ్నోస్టిక్‌ సెంటర్లు ఏర్పాటయ్యాయి. అతి త్వరలో 
మరో ఎనిమిది హబ్‌ లను సిద్దం చేస్తామని వైద్య ఆరోగ్యశాఖ మంత్రి ఈటల 
రాజేందర్‌ అన్నారు. లాలా పేటలోని అర్బన్‌ కమ్యూనిటీ హెల్త్‌ సెంటర్‌లో 
డయాగ్నస్టిక్‌ హబ్‌ను మంత్రి ఈటల, ప్రారంభించారు ఈ సందర్భంగా ఆయన 
మాట్లాడుతూ... బస్తీ దవాఖానలకు వెళ్లిన వారికి ఏవైనా టెస్ట్‌ లు అవసరం 
అయితే, వెంటనే టెస్ట్‌లు చేయడం కోసం ఈ డయాగ్నోస్టిక్‌ కేంద్రాలను 
ఏర్పాటు చేశాము. పేదలు, వైద్య పరీక్షల కోసం వేల రూపాయలు ఖర్చు చేసే 
అవసరం లేకుండా చేసేందుకే ఈ డయాగ్నోస్టిక్‌ సెంటర్లను ఏర్పాటు 
చేశాం.ఇక్కడ ఎక్స్‌ రే , ఈసిజి, అట్లా సౌండ్‌ పరీక్షలు చేస్తాము, వాటి 
రిపోర్టులను ఆన్హైన్‌లో అందజేస్తాము. తెలంగాణ రాష్టంలో అన్ని రకాల వైద్య 
సేవలు పూర్తి ఉచితంగా పేదలకు అందించడమే మా లక్ష్యం. హైదరాబాద్‌ లో 
ఈ డయాగ్నొస్టిక్‌ లాబ్‌లు విజయవంతం అయితే... జిల్లాల్లోనూ అవసరం 
అయిన చోట ఏర్పాటు చేస్తాం. ఇప్పటికే 8 అధునాతన ఆపరేషన్‌ థియేటర్‌లతో 
గాంధీ ఆస్పత్రిలో అవయవ మార్పిడి సౌకర్యం, ప్రభుత్వ మెడికల్‌ కాలేజీల్లో 


ఆధునిక సౌకర్యాలు అందించేందుకు సన్నాహాలు. ఖరీదైన 
శస్త్ర చికిత్సలు కూడా ఉచితంగా అందించేందుకు కృషి 
చేస్తున్నాము అని అన్నారు. 

జూబ్లీహిల్స్‌ (్రీరాంనగర్‌లోని హెల్త్‌ సెంటర్‌లో 
డయాగ్నోసిక్‌ మినీహబ్‌ను మంత్రి కేటీఆర్‌ ప్రారంభించారు. 
పేదలకు మెరుగైన వైద్యం అందిస్తున్న సీఎం కేసీఆర్‌, 
మంత్రి ఈటల రాజేందర్‌కు హైదరాబాద్‌ ప్రజల తరఫున 
కృతజ్ఞతలు తెలిపారు. అనంతరం కేటీఆర్‌ మాట్లాడుతూ... 
కరోనా సమయంలో విశేష సేవలందించిన వైద్య సిబ్బంది 
రుణం తీర్చలేనిదని చెప్పారు. నగర పేదలకు వైద్యసేవలను 
మరింత చేరువచేసే క్రమంలో పురానాపూల్‌, బార్మాస్‌, 
పానీపుర, జంగమ్మెట్‌, లాలాపేట, అంబర్‌పేట, సీతాఫల్‌ 
మండిల్లో డయాగ్నోస్టిక్‌ మినీ హబ్‌లను మంత్రులు 
మహమూద్‌అలీ, తలసాని శ్రీనివాస్‌యాదవ్‌, డిప్యూటీ 
స్పీకర్‌ పద్మారావు ప్రారంభించారు. 


బార్‌కోడ్‌ ద్వారా.. 


యూపీహెచ్‌సీలు, బస్తీదవాఖానలు, ఇతర ప్రభుత్వ 
ప్రాంతీయ దవాఖానలల్లో రోగులకు అవసరమైన 
వైద్యపరీక్షలను అక్కడి వైద్యులు దగ్గరలో ఉన్న 
డయాగ్నోస్టిక్‌ సెంటర్‌కు రిఫర్‌ చేస్తే. ఆ ప్రిస్మిప్పప్‌పై 
బార్‌కోడ్‌ వేస్తారు. ఆ ప్రిస్కిప్షన్‌ తీసుకుని రోగులు 
సంబంధిత డయాగ్నోస్టిక్‌ సెంటర్‌కు వెళ్లగానే అక్కడి 
సెంటర్‌ మేనేజర్‌ ఆ బార్‌కోడ్‌ను స్మాన్‌ చేయగానే.. 
వెంటనే వారికి రోగికి సంబంధించిన వివరాలు 
కంప్యూటర్‌లోకి కనిపిస్తాయి. దీంతో వారికి వైద్యులు 
సూచించిన పరీక్షలు నిర్వహించి రిపోర్టులను ఆన్‌లైన్‌ 
ద్వారా రిఫర్‌ చేసిన ఆరోగ్య కేంద్రానికి పంపుతారు. 
దీనివల్ల రోగులు రిపోర్టుల కోసం తిరగాల్సిన 
పనివుండదు. అ 

గ్రేటర్‌ హైదరాబాద్‌ లో 
నిరుపేదలకు రాష్ట ప్రభుత్వం 
కేటాయించే డబుల్‌ బెడ్‌ రూమ్‌ 
ఇళ్లను ఇతరులకు విక్రయిస్తే 
ఆ పట్టాలను రద్దు చేయడం 
జరుగుతుందని రాష్ట్ర 
మున్సిపల్‌ శాఖ మంత్రి 
కె.టి. రామారావు 
హెచ్చరించారు. 

జీహెచ్‌ఎంసీ పరిధిలో 

రూ. 28.838 కోట్ల వ్యయంతో 
చేపట్టే పలు అభివృద్ధి 
కార్యక్రమాల ప్రారంభం, 
శంకుస్థాపనలను 
కె.టి.రామారావు చేశారు. 


see లు 6౪ 
{A 

మంత్రి కె.టి.ఆర్‌ హెచ్చరిక 

షు... 

10.90 కోట్ల రూపాయల వ్యయంతో బాగ్‌ లింగంపల్లి లంబాడి తండాలో 
నిర్మించిన 126 డబుల్‌ బెడ్‌ రూం ఇళ్లను, రూ. 3.50 కోట్ల వ్యయంతో 
అడిక్‌మెట్‌లో నిర్మించిన మల్టీపర్పస్‌ స్పోర్ట్స్‌ కాంప్తెక్స్‌ను మంత్రి ప్రారం 
భించారు. వీటితో పాటు రూ. 9.90 కోట్ల వ్యయంతో నిర్మించనున్న జోనల్‌, 
డిప్యూటి కమిషనర్‌ కార్యాలయాలకు శంకుస్థాపన, నారాయణగూడ క్రాస్‌ 
రోడ్స్‌ లో రూ. 4 కోట్ల వ్యయంతో నిర్మించనున్న మోడల్‌ మార్కెట్‌ నిర్మాణానికి 
శంకుస్థాపన చేశారు.. 

ఈ కార్యక్రమాలకు ముఖ్య అతిథులుగా కేంద్ర హోం శాఖ సహాయ 
మంత్రి జి. కిషన్‌ రెడ్డి, రాష్ట మంత్రులు తలసాని శీనివాస యాదవ్‌, 
మహమూద్‌ అలీ, మేయర్‌ బొంతు రామ్మోహన్‌, ముషీరాబాద్‌ శాసన సభ్యులు 
ముఠా గోపాల్‌, డిప్యూటీ మేయర్‌ బాబా ఫసియొద్దీన్‌లతో పాటు స్థానిక 
ప్రజాప్రతినిధులు హాజరయ్యారు. 

లంబాడి తండా డబుల్‌ బెడ్‌ రూమ్‌ ఇళ్ల ప్రారంభోత్సవం సందర్భంగా 
ఏర్పాటు చేసిన కార్యక్రమంలో మంత్రి కె.టి.ఆర్‌ మాట్లాడుతూ, దేశంలోని 28 
రాష్ట్రాల్లో మరెక్కడా లేని విధంగా తెలంగాణా రాష్టంలో రూ. 18 ,000 కోట్ల 
వ్యయంతో 2,72,000 డబుల్‌ బెడ్‌ రూమ్‌ ఇళ్ల నిర్మాణాన్ని చేపట్టామని తెలియ 
చేశారు. గ్రేటర్‌ హైదరాబాద్‌ లో రూ. 9,714 కోట్ల వ్యయంతో ప్రారంభించిన 
లక్ష డబుల్‌ బెడ్‌ రూమ్‌ ల ఇళ్ళు దాదాపు పూర్తి కావొచ్చాయని తెలిపారు. 
ఒక్కొక్కటి సుమారు తొమ్మిది లక్షల రూపాయల వ్యయంతో నిర్మించిన ఈ 
ఇళ్ళు లబ్దిదారులకు పూర్తిగా ఉచితంగా అందిస్తున్నామని, ఈ ఇళ్లను పొందే 
లబ్ధిదారులు తమకు కేటాయించిన ఇళ్లను అమ్ముకోవడం గానీ, ఇతరులకు 
కిరాయికి ఇవ్వడం గానీ చేయొద్దని స్పష్టం చేశారు. ఇళ్ళు అంటేనే ఆత్మ గౌర 
వానికి నిదర్శనమని అన్నారు. తమ ఇల్లును ఎలానైతే శుభ్రంగా ఉంచుకుంటారో 
తమ పరిసరాలను, బస్తీలను కూడా పరిశుభ్రంగా ఉంచుకోవాలని అన్నారు. 

గ్రేటర్‌ హైదరాబాద్‌ను మురికి వాడల రహిత నగరంగా తీర్చిదిద్దడానికి 
చేపట్టిన చర్యల్లో భాగంగా నగరంలోని 40 లొకేషన్లలో ఇన్సిటూ పద్ధతిలో 
8898 డబుల్‌ బెడ్‌ రూమ్‌ ఇళ్లను చేపట్టామని తెలియచేశారు. ఇప్పటికే సింగం 
చెరువు తండా, చిత్తారమ్మ బస్తి, కిడ్‌ కీ బాత్‌ అలీషా, సయ్యద్‌ సాబ్‌ కా బాడా, 
ఎరుకల నాంచారమ్మ బస్తి, జియాగూడా, కట్టెలమండి, గోడే కి ఖబర్‌లలో 
డబుల్‌ బెడ్‌ రూమ్‌ ఇళ్లను ప్రారంభించామని తెలియ చేశారు. (ప్రస్తుతం 

ఏవిధమైన ఎన్నికలు లేనందున అభివృద్ధికి అందరం కలసి 
పనిచేద్దామని మంత్రి కేటీఆర్‌ తెలిపారు. 

ఈ కార్యక్రమానికి ప్రత్యేకంగా హాజరైన కేంద్ర 
హోమ్‌ శాఖ సహాయ మంత్రి జీ. కిషన్‌ రెడ్డి మాట్లా 
డుతూ, నగరాభివృద్ధికి కేంద్ర ప్రభుత్వం అన్ని విధాలా 
సహకరిస్తుందని స్పష్టంచేశారు. ఈ సందర్భంగా లబ్ది 
దారులకు డబుల్‌ బెడ్‌రూమ్‌ ఇళ్ల పట్టాలను మంత్రులు 
అందచేశారు. 


నెరవేరిన కల 


నిన్నటిదాకా అదో మురికివాడ. ఇరుకు సందులతో, 
గాలికూడా సరిగా రాని పరిస్థితి. చాలీ చాలని ఇరుకు 
ఇళ్లలో ఉండే ఆ బస్తీ వాసులకు ముఖ్యమంత్రి కే.సీ. ఆర్‌. 
ప్రవేశపెట్టిన డబుల్‌ బెడ్‌ రూమ్‌ ఇళ్ల పథకం వర 
ప్రసాదంగా మారింది. అదే, హిమాయత్‌నగర్‌ 
సుందరయ్య విజ్ఞాన భవన్‌ సమీపంలోని లంబాడి తండా. 
ఒకప్పుడు పురాతన శిథిల ఇళ్ళుగా ఉన్న ఈ తండాలోని 
ఇళ్లను తొలగించి ప్రతి ఒక్క గిరిజన కుటుంబం 
ఆత్మస్థైర్యంతో నివసించాలన్న ప్రభుత్వ ఆశయం మేరకు 
ఇక్కడ డబుల్‌ బెడ్‌ రూమ్‌ ఇళ్లను ప్రభుత్వం నిర్మించింది. 
126 డబుల్‌ బెడ్‌ రూమ్‌ ఇళ్లను జి. హెచ్‌.ఎం.సి 
రికార్డ్‌ సమయంలో నిర్మించింది. సెల్లార్‌, సిల్ట్స్‌, 9 
అంతస్తులలో నిర్మించిన ఈ డబుల్‌ బెడ్‌ రూమ్‌ ఇళ్లను 
ఒకొక్కటి రూ. 8 .65 లక్షల వ్యయంతో నిర్మించారు. 
560 చదరపు అడుగుల విస్తీర్ణంలో రెండు బెడ్‌ రూమ్‌ 
లు, ఒక కిచెన్‌, ఒక వాష్‌ రూమ్‌, హాల్‌ తో కూడిన ఈ 
ఇల్లు బహిరంగ మార్కెట్‌ లో కనీసం రూ. 40 లక్షలకు 
పైగానే ఉంటుంది. పూర్తిగా ఉచితంగా అందించే వీటిని 
ప్రభుత్వ నిధులతో నిర్మించారు. 
త్రి 


తెలంగాణ 
ఫిబ్రవరి 2021 

తెలంగాణ రాష్టం ఏర్పడక ముందు రెవెన్యూ రికార్డుల 
నిర్వహణ ఎంతో అస్తవ్యస్తంగా ఉండేదని, దీని కారణంగా 
ఘర్షణలు, వివాదాలు తలెత్తేవని అన్నారు. రెవెన్యూ రికార్డులు 
స్పష్టంగా లేకపోవడం వల్ల కలిగే అనర్థాలను రూపుమాపేందుకు, 
ప్రతి గుంటకూ యజమాని ఎవరో స్పష్టంగా తెలిసేందుకు 
తెలంగాణ ప్రభుత్వం అనేక ప్రయత్నాలు చేసిందని వెల్లడించారు. 
భూ రికార్డుల సమగ్ర ప్రక్షాళన, కొత్త పాస్‌ పుస్తకాల పంపిణీ, కొత్త 
రెవెన్యూ చట్టం, తదితర సంస్కరణల ఫలితంగా భూ యాజమాన్య 
విషయంలో స్పష్టత వస్తున్నదని చెప్పారు. భూ రికార్డుల నిర్వహణ, 
అమ్మకాలు, కొనుగోళ్లు తదితర ప్రక్రియలన్నీ పారదర్శకంగా, 
అవినీతి రహితంగా, ఎలాంటి జాప్యం లేకుండా ఉండేందుకు తీసుకొచ్చిన 
“ధరణి” పోర్టల్‌ వందకు వంద శాతం విజయవంతమైందని ముఖ్యమంత్రి 
సంతృప్తి వ్యక్తం చేశారు. వ్యవసాయ భూముల అమ్మకాలు, కొనుగోళ్ల 
విషయంలో మరింత వెసులుబాటు కలిగించేందుకు అవసరమైన మార్పులను 
ధరణి పోర్టల్‌లో చేయాలని ముఖ్యమంత్రి అధికారులను ఆదేశించారు. రెవెన్యూ 
పరమైన అంశాలన్నింటినీ జిల్లా కలెక్టర్లే స్వయంగా పూనుకొని సత్వరం 
పరిష్కరించాలని కోరారు. ఇప్పటికే రిజిషస్టేషన్లు పూర్తయిన వ్యవసాయ 

భూముల మ్యుటేషన్‌ను వెంటనే నిర్వహించాలని 
కలెక్టర్లను ఆదేశించారు. 

“ధరణి” పోర్టల్‌ను మరింత యూజర్‌ ఫ్రెండ్లీగా 
మార్చాలి. ఇందుకోసం తక్షణం కొన్ని మార్పులు, 
చేర్పులు చేయాలి. ఎన్నారైలకు తమ పాస్‌పోర్ట్‌ నంబరు 
ఆధారంగా రిజి(స్టేషన్లు చేయడానికి ధరణి పోర్టల్‌లో 
అవకాశం కల్పించాలి. కంపెనీలు, సొసైటీలు కొనుగోలు 
చేసిన భూములకు కూడా పాస్‌ బుక్‌ పొందే విధంగా 
ధరణిలో వెసులుబాటు కల్పించాలి. గతంలో ఆధార్‌ కార్డు 
నంబరు ఇవ్వనివారి వివరాలను ధరణిలో నమోదు 
చేయలేదు. అలాంటివారికి మరోసారి అవకాశం ఇచ్చి, 
ఆధార్‌ నంబరు నమోదు చేసుకొని పాస్‌ పుస్తకాలు 
ఇవ్వాలి. ఏజెన్సీ ఏరియాల్లోని ల్యాండ్‌ (ట్రాన్స్‌ఫర్‌ 
రెగ్యులేషన్స్‌ వివాదాలన్నింటినీ జిల్లా కలెక్టర్లు నెల 
రోజుల్లో పరిష్కరించాలి. స్లాట్‌ బుకింగ్‌ చేసుకున్నవారు 

తమ బుకింగ్‌ను క్యాన్సిల్‌ చసుకోవడానికి దీ షెడ్యూల్‌ చేసుకోవడానికి 
ధరణిలోనే అవకాశం కల్పించాలి. నిషేధిత భూముల జాబితాను ఎప్పటికప్పుడు 
అవసరమైన మార్పులతో సవరించాలి. కోర్టు తీర్చులకు అనుగుణంగా 
మార్పులు చేయాలి. ప్రభుత్వం రైతుల నుండి సేకరించిన భూమిని కూడా 
వెనువెంటనే నిషేధిత జాబితాలో చేర్చాలి. కోర్టు కేసులు మినహా పార్ట్‌ - బిలో 
చేర్చిన అంశాల న్నింటినీ పరిష్కరించాలి. 

సాదాబైనామాల క్రమబద్ధీకరణ కోసం వచ్చిన దరఖాస్తులను జిల్లా కలెక్టర్లు 
పరిశీలించి, పరిష్కరించాలి. ధరణి పోర్టల్‌లో జీపీఏ, ఎస్పీఏ, ఏజీపీఏ 
చేసుకోవడానికి అవకాశం కల్పించాలి. జిల్లా కలెక్టర్‌ నేతృత్వంలో ఏర్పడే 
జిల్లాస్థాయి ట్రిబ్యునల్‌లో ఇప్పటివరకు రెవెన్యూ కోర్టుల పరిధిలో ఉన్న కేసులను 
త్వరితగతిన పరిష్కరించాలి. రెవెన్యూ పరమైన అంశాలన్నింటినీ కిందిస్థాయి 
అధికారులకు అప్పగించి, కలెక్టర్లు చేతులు దులుపుకుంటే ఆశించిన ఫలితం 
రాదు. కాబట్టి కలెక్టర్లే అన్ని విషయాల్లో స్వయంగా పరిశీలన జరిపి, నిర్ణయాలు 
తీసుకోవాలి” అని ముఖ్యమంత్రి అన్నారు. 

“ప్రభుత్వ, (ప్రైవేటు విద్యా సంస్థల్లో తొమ్మిదవ తరగతి నుండి ఆ పై 
తరగతులకు ఫిబ్రవరి 1 నుంచి తరగతులు నిర్వహించాలి. పదో తరగతి, 
ఇంటర్‌, డిగ్రీ, ఇతర వృత్తి విద్యా కోర్సుల తరగతులను నిర్వహించాలి. ఈ 
లోగా అన్ని విద్యా సంస్థలను, హాస్టళ్లను, రెసిడెన్షియల్‌ స్కూళ్లను, వాటిలోని 
టాయిలెట్లను సిద్ధం చేయాలి. అవన్నీ పరిశుభ్రంగా ఉండే 
విధంగా కలెక్టర్లు అవసరమైన చర్యలు తీసుకోవాలి. విద్యా 
సంస్థలు నిర్వహించక చాలా రోజులు అవుతున్నది కాబట్టి 
అందులోని సామాగ్రి నంతటినీ శుభ్రపరచాలి. అప్పుడు 
నిల్వ కషప బియ్యం, పప్పు, ఇతర ఆహార ధాన్యాలు, 
వంట సామాగ్రి పురుగుపట్టే అవకాశం ఉంటుంది 
కాబట్టి స్థాకును సరి చూసుకోవాలి. మొత్తంగా 43 
విద్యా సంస్థలను తరగతులు నిర్వహించడానికి ౪ కూ సే, 
అనుగుణంగా సిద్ధం చేయాలి. ఎస్సీ, ఎస్టీ, వీసీ 
తదితర హాస్టళ్లను మంత్రులు సందర్శించి, విద్యార్థుల 
వసతికి అనుగుణంగా తీర్చిదిద్దాలి” అని ముఖ్యమంత్రి 
ఆదేశించారు. 


పల్లె ప్రగతి అద్భుతం 
“పల్లె ప్రగతి కార్యక్రమం చాలా అద్భుతంగా 
జరుగుతున్నది. తెలంగాణ పల్లెలు దేశంలోనే ఆదర్శ 
గ్రామాలుగా మారుతు న్నాయి. దేశంలో మరెక్కడా 
లేని విధంగా తెలంగాణలోని అన్ని గ్రామాలకు 
ట్రాక్టర్లు, డంప్‌ యార్డులు, వైకుంఠ ధామాలు, 
నర్సరీలు, పల్లె ప్రకృతి వనాలు, మిషన్‌ భగీరథ 


మంత్రి దయాకర్‌ రావుకు అభినందన 


పల్లె ప్రగతి కార్యక్రమ లక్ష్యాలకు 
అనుగుణంగా గ్రామాల్లో అద్భుతంగా పనులు 
జరుగుతున్నాయని, పంచాయతీరాజ్‌ శాఖ 
మంత్రి ఎర్రబెల్లి దయాకర రావు ప్రత్యేక 

కృషి వటి కార్యక్రమాలను పర్యవేక్షిస్తున్నారని 
ముఖ్యమంత్రి అభినందించారు. మంత్రి 
దయాకర్‌ రావుతోపాటు పంచాయతీరాజ్‌ శాఖ 
ముఖ్య కార్యదర్శి సందీప్‌ సుల్తానియా, 
పంచాయతీరాజ్‌ శాఖ కమిషనర్‌ 

రఘునందన్‌ రావు, ఇతర అధికారులను 
ముఖ్యమంత్రి ప్రశంసించారు. ఆయా జిల్లాల్లో 
మంత్రులు, ఎమ్మెల్యేలు కూడా ప్రత్యేక శ్రద్ధతో 
పల్లె ప్రగతి పనులను పర్యవేక్షిస్తున్నారని, 
గ్రామ సర్పంచ్‌లు, గ్రామ కార్యదర్శులు ఎంతో 
శ్రమకోర్చి పనులు చేస్తున్నారని సీఎం 
అభినందించారు. 

ద్వారా ప్రతి ఇంటికీ మంచినీరు సమకూరుతు న్నాయి. ఇది దేశంలో మరే 
రాష్ట్రంలోనూ జరగలేదు. ఇది తెలంగాణ రాష్ట్రానికి గర్వకారణం” అని 
ముఖ్యమంత్రి అన్నారు. 

“తెలంగాణ ఏర్పడిన నాడు రాష్ట్రంలో కేవలం 84 గ్రామ పంచాయతీలకు 
మాత్రమే సొంతంగా ట్రాక్టర్లు ఉండేవి. కానీ, నేడు 12,765 (గామ 
పంచాయతీలకు గాను 12,681 గ్రామాల్లో ట్యాంకర్లు, ట్రాలీలతో కూడిన 
ట్రాక్టర్లు సమకూరాయి. తెలంగాణ పంచాయతీలు ఎక్కడ నుండి ఎక్కడికి 
పోయాయో చెప్పడానికి ఈ ఒక్క ఉదాహరణ చాలు. గతంలో అడవులు 
నరకడమే తప్ప పెంచడమనే మాటేలేదు. కానీ నేడు తెలంగాణ పల్లెల్లో 
పచ్చదనం వెల్లివిరుస్తున్నది. పచ్చదనం - పరిశుభ్రత విషయాల్లో తెలంగాణ 
దేశానికే ఆదర్శంగా నిలుస్తున్నది. ప్రతి గ్రామంలో నేడు నర్సరీ ఏర్పాటైంది. 
రాష్ట్రవ్యాప్తంగా 12,755 నర్సరీలు ఉన్నాయి. గ్రామాల్లో మొక్కలు పెట్టి, వాటిని 
సంరక్షించే పనులు ఎంతో బాధ్యతగా జరుగుతున్నాయి. గ్రామీణ ప్రాంతాల్లో 
నాటిన మొక్కల్లో 91శాతం బతికాయి. (ప్రతి గ్రామానికి ఓ ఉద్యానవనం 
ఉండాలనే లక్ష్యంతో ప్రభుత్వం పల్లె ప్రగతిలో భాగంగా పల్లె ప్రకృతి వనాలను 
ఏర్పాటు చేయాలని నిర్ణయించింది. రాష్ట్రంలోని 19,470 ఆవాస ప్రాంతాల్లో 
పల్లె ప్రకృతి వనాలను ఏర్పాటు చేయాలని ప్రభుత్వం నిర్ణయం తీసుకున్నది. 
19,027 చోట్ల స్థలాలను గుర్తించింది. 15,646 చోట్ల మొక్కలు కూడా 
నాటడం పూర్తయింది. మిగతా చోట్ల వేగంగా పనులు జరుగుతున్నాయి. 

రైతులు కూర్చొని చర్చించుకోవడానికి గతంలో ఓ వేదిక అంటూ లేదు. 
ప్రభుత్వం ప్రత్యేక శ్రద్ధ తీసుకొని క్లస్టర్‌ కు ఒకటి చొప్పున రైతు వేదికలను 
నిర్మిస్తున్నది. రాష్టంలో మొత్తం 2,601 చోట్ల రైతు వేదికలు నిర్మాణం 
ప్రారంభం కాగా, ఇప్పటికే 2580 చోట్ల నిర్మాణం పూర్తయింది. రాష్ట్రవ్యాప్తంగా 
12,736 [గ్రామాల్లో డంప్‌ యార్జుల నిర్మాణం జరుగుతున్నది. 91శాతం 
పనులు పూర్తయ్యాయి. 9,023 చోట్ల డంపింగ్‌ యార్లుల్లో కంపోస్ట్‌ తయారీ 
జరుగుతున్నది. గతంలో స్మశానవాటికలు లేక సొంతస్థలం లేనివారు ఎన్నో 
ఇబ్బందులు పడ్డారు. ఈ దుస్థితిని నివారించడానికి ప్రభుత్వం ప్రతి (గ్రామంలో 
ఖచ్చితంగా వైకుంఠధామం నిర్మించాలని నిర్ణయించింది. రాష్ట్రంలోని 12,742 
(గ్రామాల్లో వైకుంఠధామాల నిర్మాణం జరుగుతున్నది. 

రైతులు తమ పంటలను ఎండబెట్టడానికి, నూర్చడానికి వీలుగా కల్లాలను 
నిర్మించాలని ప్రభుత్వం నిర్ణయించింది. రాష్ట్రవ్యాప్తంగా మొదటివిడత 93,875 
చోట్ల కల్లాల నిర్మాణం ప్రారంభమైంది. గతంలో గ్రామ పంచాయతీలు కరంటు 
బిల్లులు సకాలంలో చెల్లించకపోవడంతో విద్యుత్‌ సంస్థలకు భారీ మొత్తంలో 
బకాయిలు పడాల్సిన పరిస్థితి ఉందేది. రాష్ట ప్రభుత్వం తీసుకున్న చొరవ 
కారణంగా గ్రామ పంచాయతీలు కరంటు బిల్లులను ఎప్పటికప్పుడు 
చెల్లిస్తున్నవి. ప్రతినెలా రూ.808 కోట్ల చొప్పున గ్రామ పంచాయతీలకు 
ప్రభుత్వం క్రమం తప్పకుండా నిధులు విడుదల చేస్తున్నది. దీనివల్ల గ్రామ 
అభివృద్ధి కార్యక్రమాలు ఎలాంటి అవరోధం లేకుండా కొనసాగుతున్నాయి. 


తెలంగాణ 
ఫిబ్రవరి 2021 


సంగారెడ్డి కలెక్టర్‌కు సీఎం ప్రశంస 


అన్ని గ్రామాల్లో వైకుంఠ ధామాలు 
నిర్మించాలనే ప్రభుత్వ లక్ష్యాన్ని నూటికి 
నూరుశాతం నెరవేర్చిన సంగారెడ్డి 
కలెక్టర్‌ మంత్రి ప్రగడ హన్మంతరావును 
ముఖ్యమంత్రి ప్రత్యేకంగా 
ప్రశంసించారు. జిల్లాలోని మొత్తం 
647 గ్రామాల్లో వైకుంఠధామాలు 
నిర్మించి, వాటిని అందుబాటులోకి 
తెచ్చారని సీఎం అన్నారు. సంగారెడ్డి 
జిల్లాను ఆదర్శంగా తీసుకొని మిగతా 
జిల్లాల్లో కూడా వందకు వందశాతం 
వైకుంఠధామాలు నిర్మించాలని 

సీఎం కోరారు. 


గ్రామీణ ప్రాంతాల్లో ఇన్నిరకాల సౌకర్యాలు, వెసులుబాట్లు, 
పచ్చదనం, పరిశుభ్రత, పారదర్శక పద్ధతులు కలిగిన 
రాష్టం తెలంగాణ తప్ప మరొకటి లేదు. గ్రామాల్లో 
పెరిగిన పరిశుభ్రత వల్ల ఈసారి డెంగ్యూ వ్యాధి 


రాకపోవడాన్ని మనం 
ముఖ్యమంత్రి అన్నారు. 

“తెలంగాణ రాష్టంలో ఎకువ మంది (ప్రజలు 
(గ్రామాల్లోనే నివసిస్తున్నారు. అధికారులు, ప్రజా 
ప్రతినిధులు నేల విడిచి సాము చేయకుండా గ్రామాలే 
కార్యవేదికగా గుర్తించాలి. గ్రామాలను గొప్పగా తీర్చి 
దిద్దడమే లక్ష్యంగా పెట్టుకోవాలి. అడిషనల్‌ కలెక్టర్‌, 
డీపీఓలు తరచూ గ్రామాల్లో పర్యటించి పల్లె ప్రగతి 
పనులను పరిశీలించాలి. మంత్రులు, ఎమ్మెల్యేలు 
(గ్రామాల్లో పర్యటించినప్పుడు ఖచ్చితంగా పల్లె ప్రగతి 
పనులను సమీక్షించాలి. ఏవైనా ఇబ్బందులు ఉంటే 
పరిష్కరించాలి. మండల పంచాయతీ అధికారులు నిత్యం 
అన్ని గ్రామాల్లో పర్యటించాలి. ప్రతి (గ్రామంలో నర్సరీ 
ఉంది కాబట్టి ఎక్కడైనా మొక్కలు చనిపోతే వెంటనే రిప్లేస్‌ 
చేయాలి. ప్రతి ఇంటికీ ఆరు మొక్కలు అందించాలి” అని 
ముఖ్యమంత్రి ఆదేశించారు. 


గమనించవచ్చు” అని 

'రాజర్ని... 
రాజన్నశాస్రి 


yr 


9౨ రమణ కొంటికర్ల 


ధర్మపురంటే రెండు విశిష్టతలే అనుకునేవారున్నారు. 
అవేంటంటే, ఒకటి దక్షిణాభిముఖంగా ప్రవహించే 
గోదావరి... రెండు ఉగ్రనృసింహుడు కొలువైన 


q క్షేత్రమని. కానీ మూడో విశిష్టత కూడా ఉంది... 


అదే ఆ గోదావరి మాత ఆశీస్సులతో... ఆ 
లక్ష్మీనృసింహుడి కృపాకటాక్షాలతో అవతరించిన 
“బ్రహ్మశ్రీ రాజయోగి గుండి రాజన్న శాస్త్రి చరిత్ర. 
అందుకే ఆ నృసింహుడి సన్నిధిలో... ఆ గోదారమ్మ 
చెంతన ఆయనకూ ఓ విగ్రహం వెలిసింది. 


“రాజు జీవించె రాతి విగ్రహములందు.. సుకవి జీవించె ప్రజల 
నాలుకలయందు” అంటారు గుజ్బం జాషువా. కానీ రాజన్నశాగస్తి కేవలం 
విగ్రహరూపంలోనే కాదు... ధర్మపురి చరిత్ర ఉన్నంతవరకూ ప్రజల 
నాలుకల్లోనూ నిల్చే కలియుగమెరిగిన మహాపురుషుడు. ఆయననెరిగిన వారికి 
ఆయనో నడిచిన దేవుడు. దయార్రహృదయత, మందస్మిత వదనారవింద 
సుందర సాధుమూర్తిమత్వానికి సిసలైన చిరునామా రాజన్నశాప్తి. 

రాజన్నశాస్రి ఓ సాధుపురుషుడని... వేదాన్ని బెపోశన పట్టి... తన 
ఆస్తినంతా పండితులకు ధారబోసి, ప్రస్థానత్రయ భాష్యములను బోధిస్తూ... 
భాగవతాది పురాణములను ప్రవచించున్నారంటూ... ఏకంగా కవిసామ్రాట్‌ 
విశ్వనాథ సత్యనారాయణ వంటి వారే సంగీత శాస్త్రాన్ని విశదీకరిస్తూ రాసిన 
తన (మోయుతుమ్మెద పుస్తకంలో ఇలా వర్ణించారంటే, ఆయనెంత 
మహానుభావుడో ప్రత్యేకంగా చర్చించుకోవాలా...? 

“సమలోష్టాశ్మ కాంచనః” అన్నట్టుగా బంగారాన్నీ... మట్టినీ... రెండింటినీ 
తన ఆత్మజ్ఞానమనే సమదృష్టితో చూడగల్లిన స్థితప్రజ్ఞుడు రాజన్నశాస్రి. అందుకే 
ఆయన రాజయోగి. నిరంతర భక్తి ప్రపత్తులతో ఉదయం, సాయంసంధ్యావేళల్లో 
గోదావరీ స్నానంగావించి... ఆ నృసింహుడిని స్మరించుకోందే ఆయన దిన 
చర్య ప్రారంభమయ్యేదీ కాదు... ముగిసేదీకాదు. 84 ఏళ్లపాటు జీవించిన ఆ 


భూలోకదేవుడు కంఠం సరిచేస్తే వేదమైనా... భాగ 
వతంలోని 18 వేల శ్లోకాలైనా కంఠతా, స్పష్టతా... ఆ 
గోదావరీ ప్రవాహమల్లే జాలువారే నయాగారాలే. 

“బ్రాహ్మణస్య చ దేహో యం నోపభోగాయ 
కల్పతే... ఇహ క్లేశాయ మహతే ్రేత్యానన్తసుఖాయ 
చ...” అంటే ఈ బ్రాహ్మణదేహం సుఖాలననుభ 
వించేందుకు కాదు.. తపోనిత్యనైమిత్తక కర్మానుష్థాన 
రూపమైన కష్టమనుభవించి... మరణానంతరం అనేక 
సుఖాలననుభవించేందుకని వళిష్టస్కృతి ఏదైతే 
చెప్పిందో... ఆ మాదిరి జీవనశైలి రాజన్నది. అందుకే 
ఆయన స్వర్గస్తులు. 

ఒక గంజాయి మొక్కపడితే... తులసీవనన్నాంత ఆ 
గంజాయి నాశనం చేస్తుందంటారే... కానీ రాజన్నశాస్రి 
వంటి తులసీమొక్కతో.. గంజాయి వంటి పంటలు కూడా 
తులసీవనాలైపోవాల్సిందేనన్నది ఆయన చరిత్ర చెప్పే 
సత్యమే తప్ప అతిశయోక్తి ఏమాత్రం కాదు. అందుకే 
ఆయన కీర్తి ఎలాంటి ప్రసార మాధ్యమాలు, సోషల్‌ 
మీడియా లేని రోజుల్లోనే... అంతకంతకూ దశదిశలా 
విస్తరించింది. ఆయన ఆశీస్సులు... ఆయన కుటుం 
బానికే కాదు.. ఆ ఊరికి... చుట్టుపక్కల గ్రామాలకూ 
నిత్యం విరాజిల్లే భానుడి కిరణాల్లా విస్తరించి విచక్షణా 
పూరిత జ్ఞానోదయ వెలుగులు పంచాయి. 

మాజీ ప్రధాని పాములపర్తి నర్సింహారావు అంతటి స్థితప్రజ్ఞులే ఆయన 
పాదారవిందాలకు నమస్కరించి గురుతుల్యులుగా భావించేవారంటేనే... ఆ 
రాజయోగి జెన్నత్యమేపాటిదో చెప్పుకోవడానికి ఆ మెతుకొక్కటి చాలదూ..? 
వేదాంత శిరోమణి ఆచార్య మహామహోపాధ్యాయ పద్మశ్రీ పుల్లెల శ్రీరామ 
చంద్రుడు వంటివాళ్లు కూడా ఆయన్ని శుకాంశ సంభూతుడని కొనియాడా 
రంటే... ఆ మహోజ్వల మనీషి జన్మసార్థికథ' ఏపాటిదో అర్థం 
చేసుకోలేమా...? 

కొందరు భక్తులు ఆ కాలంలోనే గుండిరాజన్న శాస్త్రికి ఆయన ప్రవచనాలకు 
ముగ్గులై భూములు, ఇతర సంపదలిస్తామన్నా సున్నితంగా నిరాకరించిన 
నిరాడంబర మూర్తిమత్వం గుండిరాజన్నశాస్రి. ”ఆకించన్యం ధనం విదుషామ్‌” 
అని అన్నట్టుగా... ధనమూ, ఐహికసుఖాలు ఏమీ కోరుకోకపోవడమే ఓ 
విద్వాంసుడి లక్షణమట. అందుకు ప్రతిపదార్థం బ్రహ్మశ్రీ గుండిరాజన్న శాస్త్రి. 

ఎంతసేపు ఆ మహానుభావుడి జెన్నత్యం గురించి చెప్పడమేగానీ... ఆయనేం 
చేశారంటారా...? ఆధ్యాత్మికతకు మారుపేరైన ఆయన దైవచింతన మార్గం 
ఎందరికో అనుసరణీయం. మరెందరికో మార్గదర్శనం. ఆయన భాగవత 
పురాణాలు చిరస్మరణీయం. ఆయన ప్రవచనాలతో ఏ ఒక్కరో... లేక ఆయన 
జన్య్మస్థలి అయిన ఆ ధర్మపురో... చుట్టుపక్కల గ్రామాల్లోని వారు మాత్రమే 
విద్యావంతులయ్యారనుకుంటే పొరబడ్డట్టై. ఆయన 


ప్రభావం అపారం. ప్రత్యక్షంగా ఆయన్నెరిగినవారికి ఆక అవరు వై 
అనుభవైకవేద్యమైన ఆ సత్సాంగత్య కలయిక తమ స రా మన! 


జీవితాలనే ధన్యం చేసిన జీవితకాలపు ఓ తీపి జ్ఞాపక 
మైతే... ఆయన గురించి విని పరోక్షంగా తెలుసుకుని 
ఆయన్ను చదివినవారిని కూడా అదే స్థాయిలో 
ప్రభావితం చేసిన నడిచేదేవుడి మధురచరిత్ర రాజన్న 
శాస్రిది. అందుకే ఆయన శిష్యపరంపరైన పాలెపు 
వెంకటరాజశాగస్త్రి, బాలకృష్ణశాస్త్రి, మాణిక్యశర్మ, 
చంద్రశేఖరశాస్తి, రంగాచార్యులు, ముకుందశాస్త్రి, 
సదాశివశాస్త్రి, అచ్యుత శర్మ, రఘురామశాసస్తి ఇలా 
ఎందరో ఆయన భాగవత సప్తాహ, పురాణాలను 
కొనసాగించి.. ధర్మపురిని ఆధ్యాత్మిక అగ్రహారపు 
చిరునామాగా నిలిపినవారే. రాజన్నశాస్తి చొరవతో 
ప్రారంభమైన (ప్రాచ్య కళాశాల మూలంగా ఇవాళ 
ఎందరో తెలుగు, సంస్కృత పండితులుగా 
విరాజిల్లుతూ... వారి జీవితాలను సుసంపన్నం 
చేసుకుంటున్నారు. క్రమశిక్షణతో కూడిన ఆధ్యాత్మిక 
విద్వత్తులో ఆయనో హిమశిఖరం. 

లౌకిక, సంసార జీవన ప్రస్థానంలోని ఆటుపోట్లనెదుర్మోగల్లేలా... ఆధ్యాత్మిక 
చింతన, జ్ఞానసముపార్దన, ఆర్జించిన జ్ఞానాన్ని పంచడంలో ఉండే విద్యాదాన 
తృప్తి వంటి పలు అంశాల సమాహారంతో అలౌకికమైన ఆనందాన్ని ఎలా 
పొందవచ్చో ఆయన ప్రవచనాలు నిరూపించాయి. అందుకే ఆబాలగోపాలం 
నాటి రాజన్నశాస్త్రి ప్రవచనాలంటే చెవికోసుకునేవారట. బ్రాహ్మణాగ్రహారాలలో 
ఆచారపరంగా, సంప్రదాయపరంగా వస్తున్న వైధవ్యపు బాధల్ని భరించలేని 
స్థితిలో అలాంటి మహిళలకు తన పురాణ భాగవత (ప్రవచనాలతో ఓ 
దిక్సూచయ్యారు రాజన్నశాగస్తి. సంతానశోకతప్తులైనవారిని, (శ్రామికులను, 
కర్షకులను, విద్యావంతులను అందరినీ సమంగా ప్రభావితం చేసిన ప్రభావశీలి 
ఆ రాజయోగి. 

కేవలం పురాణ ప్రవచనాలేనా...? భాష్యప్రవచనమూ 
చేసి ఎందరో తన తరం వారికి స్ఫూర్తిగా నిల్చి.. 
వేదాంతజ్ఞానాన్నందించిన అపర వేదవ్యాసుడు గంగొడ్డున 
జన్మించిన ఆ గుండిరాజన్న ఆయన స్ఫూర్తి మనం 
మొదట చెప్పుకున్నట్టుగా దిగంతాలకు పాకింది. 
వేద,శాగ్ర విజ్ఞాన దాహార్తులెందరికో ఆయనో 
చలివేంద్రం. అందుకే ఆయన్ను చూసేందుకు నాడే 
విదేశాల నుంచీ భక్తులు వచ్చేవారట. శాస్త్రి మహిమ విన్న 
ఓ జర్మన్‌ మహిళ... ఆయన భాష్యాలను ఆంగ్లంలోకి 
తర్జుమా చేయించుకుని విని ముగ్దురాలవ్వటంతో పాటే... 
మన _ భాషాసంస్కృతైన _ సంస్కృతాన్ని తాను 
నేర్చుకున్నారంటే... ఆయనెంత గొప్ప స్ఫూర్తిప్రదాతో 
అర్థం చేసుకోవచ్చు. ధర్మపురిలో మూడు ముఖ్యమైన 
స్పాట్స్‌. ఒకటి గంగ (గోదావరి), రెండు లక్ష్మీనృసింహ 
సన్నిధానం, మూడు గుడిలాంటి ఆధ్యాత్మిక పరిమళాలు 
పంచిన గుండిరాజన్న శాస్త్రి ఇల్లు. ఊరికెవరు వచ్చినా... 
గోదావరికి వెళ్లేకంటే ముందే... సాక్షాత్తూ ఆ భూషణ 

వికాసుడైన ధర్మపురి నివాసుణ్ణి దర్శించుకునేకంటే 


మొదలే... _ముఖ్యమంత్రులైనా, _సాహితీవేత్తలైనా, 
సంఘసంస్మర్తలైనా, కవులైనా, సామాన్యులైనా రాజన్న 
శాస్తి గారింట్లోకి వెళ్లి ఓసారి దండం పెట్టుకుని... తమ 
పుణ్యస్నాన, దర్శనాలనంతరం వచ్చి ఆయన ప్రవచాలను 
మళ్లీ విని తరించేవారట ఆ రోజుల్లో. కంచి కామకోటి 
పీఠాధిపతులు, శ్రీశ్రీ త్రిదండి శ్రీమన్నారాయణ 
పెద్దజీయర్‌ వంటి గురువులచే సత్మారం పొందిన 
బ్రహ్మజ్ఞాని రాజన్నశాగ్త్రి. 

ఓ ఫోటో తీసినా వద్దనే అపేక్షలేని జీవిత మాయనది. 
శేషప్ప చెప్పినట్టు ఆయనకు తెలుసు... పచ్చి చర్మపు తిత్తి 

పసలేని దేహంబు లోపలనంత రోయ రోత... నరములు, శల్యముల్‌, 
రక్తమాంసంబులు కండలున్‌ మైలతిత్తని. అందుకే ఆయనేనాడు 
ఐహికవాంఛలకు దూరంగానే ఉన్నారు. ఇంటి పేరు గుండి అయితే... ఆయన 
ఊరికి గుండెకాయ. స్వర్గీయులు గుండి లక్ష్మీనర్సింహ ఘనాపాఠి, 
లక్ష్మీనర్సమ్మలకు దివ్యమంగళ దత్తరూపంగా జన్మించిన సుందర విగ్రహం 
గుండి రాజన్నశాస్తి. పువ్వు పుట్టగానే పరిమళించినట్టుగా... 


చింతనాపరులు రాజన్న, ఉర్టూభాషలో విద్యనభ్యసించి... ఆ 
తర్వాత రాజపత్రాలకు అర్థాలు చెప్పుతూ.. నాటి 
రాజకీయోద్యోగులను సంభ్రమాశ్చర్యాలకు గురిచేశారంటారూ 
ఆయన్నిరిగిన తెలుగు, సంస్కృత కవి, పండింతులు, సమీప 
బంధువైన కొరిడె రామారావు. వొజ్జల హన్మంతయ్య సిద్ధాంతి 
వద్ద లీలావతీ గణితం వంటి లౌకిక విద్యలతో పాటే... అష్టవర్ష 
ప్రాయంలోనే ఉపనయన సంస్మారమాచరించి గాయత్రీ 
మంత్రోపాసనతో తండ్రి లక్ష్మీనృసింహ ఘనాపాఠి వద్ద 
వేదాధ్యయనం చేసిన విద్యావిశారదులు గుండి రాజన్న శాస్తి. 

“పండితపుత్ర పరమశుంఠి అన్నది ఓ నానుడి. కానీ 
రాజన్నశాగస్తి కుటుంబం అందుకు పూర్తి భిన్నం. నాటి 
రాజన్నశాగస్తి ఆశీస్సులతో నేటి నాల్గు తరాల వరకూ ఆ వర్చస్సు 
కొనసాగుతూనే ఉంది. ఇవాళ ఆ కుటుంబీకులందరి తేజోమ 
యమైన జీవనప్రస్థానానికి ప్రధాన హేతువు ఆయన వారసులు 
కావడమే. ఆయన వంశీయులు ఎక్కువమంది ఈరోజు మంచి 
స్థానాల్లో ఉండగా... ఆయన తమకు పెట్టిన ఆ విద్యాభిక్షకు 
కృతజ్ఞతగా ఉడుతసాయం రీతిలో ఆయన మనవడు 
గుండిప్రసాద్‌, వారిజా రాణి దంపతులు ఆయన గురించి ఓ 
పద్మశ్రీ పుల్లెల శ్రీరామచంద్రుడు, రిటైర్డ్‌ స్పెషల్‌ చీఫ్‌ సెక్రటరీ 
ఏబీకే ప్రసాద్‌ వంటి రిటైర్డ్‌ ఐఏఎస్‌, భారత ప్రభుత్వ సంయుక్త 
కార్యదర్శిగా పనిచేసిన డాక్టర్‌ కొలనుపాక రాజేశ్వర్‌ రావు, 
ఐఏఎస్‌... పొట్టిశ్రీరాములు తెలుగు యూనివర్సిటీ వైస్‌ ఛాన్స్‌లర్‌ 
గా పనిచేసిన ఎల్లూరి శివారెడ్డి, తెలుగుశాఖ పూర్వాధ్యక్షులుగా 
పనిచేసిన ముదిగొండ వీరభద్రయ్య వంటివారి అభిప్రాయాలతో... 
పూర్వ ఆచార్యులు కొరిడె రామారావుతో పాటు... ఎందరో 
ఆచార్యులు, ముఖ్యుల సౌజన్యంతో రాజయోగి (శీ గుండి 
రాజన్నశాగ్తి” పేరుతో ఓ పుస్తకాన్ని ఎమెస్కో ద్వారా ప్రచురించి 
వెలువరిం చడంతో పాటు... WWWw.gundirajannashas- 
try.com పేరుతో ఓ వెబ్సైట్‌ ను కూడా తీసుకురావడం 
ముదావహం. ఆ వెబ్సైట్‌ ను సందర్శిస్తే మరింత నిక్షిప్తమై ఉన్న 
ఆయన సమాచారాన్నీ పొందవచ్చు. 

చివరగా ఆ మహర్షి. రాజర్ని.. మహాయోగైన గుండిరాజన్న శాస్తి గురించి 
చెప్పేంత స్థాయి లేకపోయినప్పటికీ... ఆయన్ను గురించి విన్నప్పుడు... ఆయన 
యాదికొచ్చినప్పుడు పుట్టే తన్మయత్వంతో... “రాజయోగి (శ్రీ గుండి 
రాజన్నశాగస్త్రి” అనే పుస్తకంలోని పలువురి ముందుమాటల సారాంశంగా 
సంకలనం చేయడం మినహా... అంతస్థాయి పాండిత్యమూ, బెన్నత్యానికి 
అర్హతలేనివాడని వినమపూర్వకంగా విన్నవిస్తూ... ఈ సంకలనం చేయడానికి 
చేసిన ఓ పేద్ద సాహసమే అపరవ్యాసుడైన రాజన్న వ్యాసం. ఈ క్రెడిట్‌ అంతా 
పుస్తకంలో ముందుమాటలను పొందుపర్చిన విద్వత్సంపన్నులు, ఆ పుస్తక 


బాల్యం నుంచే ఓ ధృవుడు, ప్రహ్లాదుడి వలె పరమాత్మ వ్‌: న్‌ వూ 


ప్రచురణ కర్తలు... అందుకు తమవంతుగా ఇతోధికంగా 
కలిసి పనిచేసిన ప్రతీ ఒక్కరిది మాత్రమే. 

చివరాఖరుగా ఇంకో మాట. రాజర్షి, బ్రహ్మర్షిగా ఈ 
కాలం చూసిన ఆ నడిచే దేవుడి చరిత్రను.. సంద్రంలో 
బిందువంత మాత్రమే మనం చర్వితచరణంగా 


బ్రా” 


ట్య 


చర్చించుకున్నామే తప్ప... అది రాస్తే రామయణమంత... 
చెప్పుకుంటూ పోతే ఆ మహానుభావుడు రాజన్నశాస్త్రి 
భాగవత పురాణాలంత. కాబట్టి... ఎందరో మహాను 
భావులు... అందరికీ వందనాలు... ధర్మవురి ఖ్యాతిని 
దశదిశలా వ్యాపింపజేసిన వ్యాసమహర్షి సర్వసమానులైన 
(బ్రహ్మశ్రీ గుండిరాజన్నశాస్రికి ప్రత్యేక వందనాలతో 
ఇక్కడితో సశేషంగా స్వస్తి పలుకుతూ... 


® 
తెలంగాణ 

మహిళల చేతికి 
క్యాబ్‌ స్టీరింగ్‌ 
లు 
“షీ క్యాబ్స్‌” అందించిన మంత్రి హరీశ్‌ రావు 


* పి. విజయలక్ష్మి 


మహిళలు అన్ని రంగాల్లో రాణిస్తున్నరు అనడానికి నిదర్శనంగా 
సంగారెడ్డి జిల్లా మహిళలు స్టీరింగ్‌ పట్టుకుని క్యాబ్స్‌ నడపడానికి 
సిద్ధమయ్యారు. ఎస్సీ కార్పొరేషన్‌ సబ్సిడీ, కెనరా బ్యాంక్‌ ఆర్థిక సహకా 
రంతో జిల్లాలో 18 మంది మహిళలకు “షీ క్యాబ్స్‌”వాహనాలను రాష్ట్ర 


ఆర్థికశాఖ మంత్రి హరీశ్‌ రావు అందించారు. 

రాష్ట్రంలోనే తొలిసారిగా సంగారెడ్డి 
జిల్లాలో షీ క్యాబ్స్‌ పథకాన్ని పైలెట్‌ 
ప్రాజెక్టుగా తీసుకుని మహిళలకు నెల 
రోజుల పాటు (డైవింగ్‌ లో శిక్షణనిచ్చి, 80 
శాతం సబ్సిడీతో షీ క్యాబ్స్‌ వాహనాలు 
అందించారు. ఈ పథకానికి 25 మంది 
మహిళలు దరఖాస్తు చేసుకోగా, 25 
మందికి డ్రైవింగ్‌ లో శిక్షణ ఇచ్చి లైసెన్స్‌లు 
ఇచ్చారు. అందులో క్యాబ్స్‌ నడపడానికి 
ఆసక్తి కనబరిచిన 18 మందికి జిల్లా 
కలెక్టరేట్‌లో ఏర్పాటు చేసిన కార్యక్రమంలో 
మంత్రి హరీశ్‌ రావు షీ క్యాబ్స్‌ను ప్రారం 
భించి 18 మంది మహిళా లబ్టిదారులకు 
ప్రొసీడింగ్స్‌, వాహన తాళాలు అందించారు. 
ఊబర్‌ క్యాబ్స్‌ మహిళలకు ధైర్యం 
కల్పించేందుకుగాను రూ.10 వేలు 
ఇన్సెంటివ్‌ ప్రకటించింది. అదేవిధంగా 
మహిళా (డైవర్ల రక్షణకు షేర్‌ ఇట్‌ 


కుటుంబానికి ఆసరాగా నిలుస్తా 


సంగారెడ్డి తార డిగ్రీ కళాశాలలో చదువుతున్నాను. కుటుంబానికి ఆసరాగా 
ఏదో ఒక వ్యాపారం చేయాలని అనుకున్నా కానీ పెట్టుబడికి కావాల్సిన ఆర్థిక 
స్టోమత మా కుటుంబానికి లేదు. ప్రభుత్వ షీ క్యాబ్స్‌ పథకం గురించి తెలిసి 
దరఖాస్తు చేసుకున్న ఆ పథకానికి ఎంపికయ్యాను. ఎస్సీ కార్పొరేషన్‌ ద్వారా 
డైవింగ్‌ లో శిక్షణ ఇప్పించి లైసెన్స్‌ ఇచ్చారు. ఇప్పుడు కారు కూడా వచ్చింది. 
కలలో కూడా ఊహించని విధంగా కారు ఓనర్‌ అయ్యే అదృష్టం దక్కింది. 

కుటుంబానికి ఆసరాగా నిలుస్తారు అని నమ్మకం వచ్చింది. 
- బి. ప్రవల్లిక, చేర్యాల్‌కంది మండలం సంగారెడ్డి జిల్లా 


తెలంగాణ 
ఫిబ్రవరి 2021 


క్షీ క్యాబ్స్‌ ప్రారంభించిన అనంతరం 

మంత్రి హరీశ్‌ రావు లబ్దిదారు తేజస్విని 
కారులో కూర్చుని కొద్దిసేపు తిరిగారు. 
తేజస్వినికి రూ.500 ఇచ్చి విజయవంతంగా 
ముందుకు సాగాలని దీవించారు. క్యాబ్స్‌ 
పొందిన మహిళలు అందరికీ ఆదర్శంగా 
అన్ని మెళకువలతో కారు నడుపుతూ 
ప్రయాణికులను సురక్షితంగా గమ్యాలకు 
చేర్చడమే కాకుండా వారు క్షేమంగా 

ఇంటికి చేరాలని మంత్రి కోరారు. 


యాప్స్‌లో జిపిఎస్‌ విధానం, మొబైల్‌ 
ఫోన్‌, పెప్పర్‌, గొడుగు లాంటి 
వసతులను ఏర్పాటు చేసింది. 
ఊబర్‌ క్యాబ్స్‌ యాజమాన్యం 
ప్రయాణికుల వివరాలు, చార్జీల 
వివరాలు తెలిపే ఏర్పాట్లు చేశారు. 
కార్లు పొందిన మహిళలకు 
ఆసక్తి ఉంటే పరిశ్రమల యాజ 
మాన్యాలతో మాట్లాడి జిల్లాలోని 
పరిశ్రమల్లో పనిచేసే అధికారులు 
ప్రయాణించేందుకు షీ క్యాబ్స్‌ వాహ 
నాలను నెలవారి అద్దె ప్రాతిపదికన 
వినియోగించుకునేలా ఏర్పాటు చేస్తా 
మని మంత్రి తెలిపారు. ప్రతి నెల 
మహిళలకు ఫిక్సిడ్‌గా డబ్బు అందు 
తుందని దాంతో వారికి లాభదా 
యకంగా ఉంటుందన్నారు. 


సీఎం దయతో కారు ఓనర్‌ను అయ్యాను. 


షీ క్యాబ్స్‌ పథకంతో నేను కారు ఓనర్‌ ను అయ్యాను. 
ఎస్సీ కార్పొరేషన్‌ ద్వారా సబ్సిడీ అందించి బ్యాంకు వారి 
సహకారంతో కార్లు అందించారు. నెల రోజులు 
ఉచితంగా [డైవింగ్‌ లో శిక్షణ ఇవ్వడంతో పాటు లైసెన్సు 
ఇప్పించారు. ఈ పథకంతో నా కాళ్ళ పై నేను నిలబడి 
(బ్రతికేలా కారును అందించి ప్రోత్సహించిన ప్రభుత్వానికి, 
సీఎం కేసీఆర్‌కు నేను, నా కుటుంబం రుణపడి ఉంటాం. 
- పి. మధురమ్మ, చేర్యాల మండలం సంగారెడ్డి 


She 

అమ్మను పోషించడానికి 
ఆధారం దొరికింది 
నా 11 సంవత్సరాల వయసులో నాన్న 
మరణించారు. అమ్మ కూలి పనికి వెళ్లి కష్టపడి నన్ను 
చదివించింది. పేపర్లో షీ క్యాబ్స్‌ పథకం గురించిన 
ప్రకటన చూశాను. దరఖాస్తు చేశాను. అందులో 
ఎంపికై శిక్షణ పొందాను. సబ్సిడీపై కారు ఇచ్చారు. 
ప్రభుత్వం అందిస్తున్న సహకారం అంతా, ఇంత అని 
చెప్పలేం. ఆడపిల్లల విషయంలో అన్నీ తానై 
ఆలోచిస్తున్న సీఎంకు సదా రుణపడి ఉంటా. అమ్మకు 
అన్నివిధాలా అండగా ఉండి చూసుకుంటాను. 
- గొర్లకాడి వసంత, 
జుల్మల్‌, కంది మండలం, సంగారెడ్డి 


అ 
ఎవరి రికమండేషన్‌ లేకుండా 
కారు అందించారు 
గతంలో ప్రభుత్వ పథకాల్లో లబ్ది పొందాలంటే 


తెలంగాణ ప్రభుత్వం దళితుల సంక్షేమానికి పెద్ద పీట వేస్తూ 90 శాతం ఎవరో ఒకరి రికమండేషన్‌ కావలసి వచ్చేది. కానీ 
సబ్సిడీతో సంక్షేమ పథకాలు అందిస్తుండగా, మరికొన్నింటికి వంద శాతం తెలంగాణ ప్రభుత్వం వచ్చాక వ్‌ పథకాలలోనైనా 
సబ్సిడీ ఇస్తుందని, మహిళల అభివృద్ధికి ప్రభుత్వం అమలు చేస్తున్న అర్హత ఉంటే ఎలాంటి రికమండేషన్‌ లేకుండా 
పథకాలతో ఆర్థికంగా నిలదొక్కుకోవాలని మంత్రి సూచించారు. మహిళలు ఎంపిక జరుగుతుంది. (డైవర్‌ కం ఎన్‌పవర్‌మెంట్‌ 
ధైర్యంగా కారు నడిపి అభివృద్ధి సాధిస్తే రాష్ట్రంలోని ఇతర జిల్లాల్లోనూ ఈ  పథకంకు దరఖాస్తులను ఆహ్వానించి, [డ్రైవింగ్‌లో 


® పథకాన్ని అమలు చేయనున్నట్లు మంత్రి పేర్కొన్నారు. మహిళలు ఆర్థిక _ శిక్షణనిచ్చి క్యాబ్‌లను అందించారు. క్యాబ్‌లకు 


స్వావలంబనతో కుటుంబాలకు బాసటగా నిలవాలని ఆకాంక్షించారు. 


సీఎం మాకు దేవుడు 


ఎస్సీ కార్పొరేషన్‌ ద్వారా స్వయం ఉపాధి కోసం వివిధ శిక్షణ 
కార్యక్రమాలకు దరఖాస్తులను ఆహ్వానించింది. నా భర్త ఓనర్‌ కమ్‌ 
(డ్రైవింగ్‌లో శిక్షణకు దరఖాస్తు చేయాలని సూచించారు. ఎస్సీ 
కార్పొరేషన్‌ ఎస్బిఐ ఆధ్వర్యంలో నెలరోజులపాటు (డైవింగ్‌ లో శిక్షణ 
ఇచ్చారు. కారు ఓనర్‌లను చేసిన సీఎం మాకు దేవుడు లాంటి వాడు. 

కస్టమర్లను క్షేమంగా గమ్యస్థానాలకు చేరుస్తాను. 
- వనంపల్లి మంజుల కొండాపూర్‌ మండలం, సంగారెడ్డి 


లాలా 


బ్రతకడానికి భరోసా దొరికింది 
ప్రభుత్వం అందించిన క్యాబ్‌లతో మా (బతుకులకు భరోసా 
లభించింది. దేశంలో ఎక్కడా లేనివిధంగా సంగారెడ్డి జిల్లాలో ఎస్సీ 
కార్పొరేషన్‌ ద్వారా మహిళలకు (ైవింగ్‌లో శిక్షణనిచ్చి కార్లు 
అందజేశారు. ఊబెర్‌ క్యాబ్‌ యాజమాన్యం క్యాబ్‌ రక్షణ కోసం జిపిఎస్‌ 
ఏర్పాటు చేసి మొబైల్‌ ఫోన్‌, పెప్పర్‌ మొబైల్‌ ఫోన్‌ ద్వారా ఎక్కడికి 
వెళ్లాలన్నది బుక్‌ చేస్తే ప్రయాణికులను వారి గమ్యాలకు చేరుస్తాం. 
ప్రభుత్వం కల్పించిన ఈ అవకాశం సద్వినియోగం చేసుకుంటా. మా 
కుటుంబంతో సంతోషంగా ఉంటాం. 
- తుడుం వనమాల, బోరపట్ల, 
హత్నూర మండలం, సంగారెడ్డి 


ఓనర్‌లను చేసిన సీఎం కేసీఆర్‌కు, మంత్రి హరీశ్‌ 
రావుకు మనస్ఫూర్తిగా ధన్యవాదాలు తెలుపుతున్న 
- పట్నం అరుణ, సంగారెడ్డి 


— 


ఆనంద పరవశంలో తేలియాడుతున్నా 
కేసీఆర్‌ ప్రభుత్వం తనకు మూడు కానుకలు 
ఇచ్చిందని, నాన్న లేని లోటు తీర్చిన కల్యాణలక్ష్మి, 
అమ్మ లేకుండా పురుడు పోసిన కేసీఆర్‌ కిట్‌, 
పుట్టింటి కానుకగా షీ క్యాబ్స్‌ అందించి తన బ్రతుకు 
బాటకు పునాదులు వేసి భరోసా కల్పించిందన్నారు. 
కళ్యాణ లక్ష్మి రూపంలో రూ.51 వేలు అందుకుంటే, 
పురుడుపోసుకున్నప్పుడు కేసీఆర్‌ కిట్‌ అందించి 
తల్లిదండ్రులు లేని లోటు తీర్చారని, 8 లక్షల 
విలువైన క్యాబ్‌ అందించారు. మొదటి ప్రయాణికు 
డుగా రూ.500 ఇచ్చి సుఖంగా, సంతోషంగా 
ఉండమని దీవించిన మంత్రి హరీశ్‌ రావు మాటలు 
తీపి జ్ఞాపకాలుగా మిగులుతాయన్నారు. తన 
జీవితంలో వెలుగులు నింపిన కేసీఆర్‌కు, బ్రతుకు పై 
భరోసా కల్పించిన హరీశ్‌ రావుకు జీవితాంతం 
రుణపడి ఉంటానంటుంది తేజస్విని. 
- పాతర తేజస్విని, సంగారెడ్డి 


తెలంగాణ 
ఫిబ్రవరి 2021 


[Felina బడే. 06] 5/9/2022 1:23 PM Page 28 అ 


లంకా ప్రభుత్వం పరిశ్రమలను ప్రోత్స హించడానికి అధిక ప్రాధాన్యత 
ఇస్తున్నది. పరిశ్రమలు ప్రోత్సహించడం ద్వారా నిరుద్యోగులకు ఉద్యోగ కల్పన 
జరగడమే కాకుండా, పరిశ్రమలు తమ ఉత్పత్తులను మార్కెటింగ్‌ చేయడం వల్ల 
ప్రభుత్వానికి పన్నుల రూపేణా రాబడి సమకూరు తుంది. అందువల్ల రాష్ట్రంలో 
ఇప్పటికే టీఎస్‌ఐఐసీ ఆధ్వర్యంలో పలు పారిశ్రామిక వాడలను ఏర్పాటు కప్పు 
అక్కడ నీరు, విద్యుత్‌, రోడ్లు, డ్రైనేజీ తదితర మౌలిక వసతి సౌకర్యాలను 
కల్పించడం జరిగింది. ఉద్యోగులు, కార్మికుల వసతి కోసం భూములు కేటాయిం 
చారు. సరుకు రవాణా కోసం తగిన ఏర్పాట్లు చేశారు. వివిధ జిల్లాల్లో 15 ఎకరాల 
నుంచి 2,500 ఎకరాల విస్తీర్ణంలో లేజెట్లను అభివృద్ధి చేశారు. పలువురు 
పారిశ్రామికవేత్తలు ఎన్నో బడా పరిశ్రమలను వాటిలో స్థాపించి ఉత్పత్తులను 
ప్రారంభించారు. ఇంకా వివిధ పారిశ్రామిక వాడల్లో కొన్ని ప్లాట్లు పరిశ్రమల 
స్థాపనకు సిద్ధంగా ఉన్నాయి. అన్ని సౌకర్యాలు కలిగి ఉండడంతో పరిశ్రమ 
స్థాపించడానికి అన్ని విధాల అనువుగా ఉంటుంది. రాష్ట్ర ప్రభుత్వం బెత్సాహిక 
పారిశ్రామిక వేత్తలకు ప్రోత్సాహం ఇవ్వడానికి గాను వివిధ పారిశ్రామిక వాడల్లో 
ఉన్న ప్లాట్లను కేటాయించడానికి నిర్ణయించుకున్నది. ఆయా ప్రాంతాలలో 
పరిశ్రమలు స్థాపించాలనుకునే వారు టీఎస్‌ ఐ-పాస్‌ ద్వారా ఆన్‌లైన్‌ ద్వారా 
దరఖాస్తులు చేసుకోవాలని సూచించింది. 

రాష్ట్ర వ్యాప్తంగా ఉన్న పారిశ్రామికవాడల్లోని ప్లాట్లను అర్హతలు, రిజర్వేషన్లు, 
ప్రాజెక్టు నివేదిక తదితర అంశాల ఆధారంగా కేటాయించనున్నారు. ప్రత్యేకంగా 
నిర్ణయించిన జోన్లలో నిర్దేశించిన పరిశ్రమలను స్థాపించాల్సి ఉంటుంది. వివిధ 
ప్రాంతాల్లో స్థానిక అవసరాలు, ముడిసరుకు లభ్యత ఆధారంగా పారిశ్రామిక 
వాడలను ఏర్పాటు చేసింది. ఆయా పారిశ్రామిక వాడల్లో ప్రభుత్వం సూచించిన 
పరి(శ్రమలనే స్థాపించాల్సి ఉంటుంది. రాష్టాన్ని సైబరాబాద్‌, కరీంనగర్‌, ఖమ్మం, 
మేడ్చల్‌-సిద్ధిపేట, నిజామాబాద్‌, పటాన్‌చెరు, శంషాబాద్‌, వరంగల్‌, యాదాద్రి 
మొత్తం తొమ్మిది జోన్లుగా విభజించింది. ఆయా జోన్లలో ఏఏ పరిశ్రమలు 
స్థాపించాలో నిర్దేశించింది. 

జోన్లవారీగా ఏఏ పరిశ్రమలు స్థాపించాలో తెలియచేసింది. సైబరాబాద్‌ జోన్‌ 
వికారాబాద్‌ పరిధిలో జనరల్‌ ఇంజనీరింగ్‌, స్టీల్‌రేరోలింగ్‌, ఆటోమోటివ్‌ ఆధారిత 
యూనిట్లు ఏర్పాటు చేసుకోవచ్చు. కరీంనగర్‌ జోన్‌ కుందనపల్లిలో ఆటోమోటివ్‌ 
ఆధారిత యూనిట్లు, ఖమ్మం పరిధిలోని భద్రాచలం, కొత్తగూడెంలలో ఏవైనా 
పరిశ్రమలు పెట్టుకోవచ్చు. బుగ్గపాడులో ఫుడ్‌ ప్రాసెసింగ్‌ యునిట్లు పెట్టుకోవాలి. 
మేడ్చల్‌-సిద్ధిపేట పరిధిలోని బండమైలారంలో ఆటో ప్రాసెసింగ్‌ యునిట్లు, 
బీటీపార్మ్‌లో బయోటెక్‌, కర్మపట్లలో బయోఫార్మా, జీడిమెట్లలో హౌజింగ్‌, 

తూఫ్రాన్‌లో ఆటోమోటివ్‌ యునిట్లు నెలకొల్పాలి. మిగిలిన 
చోట్ల ఏవైనా పరిశ్రమలు ఏర్పాటు చేసుకోవచ్చు. 
నిజామాబాద్‌ జోన్‌ బోధన్‌లో ఆటోమోటివ్‌ పరిశ్రమలు 
పెట్టుకోవాలి, మిగతాచోట్ల ఏవైనా పరిశ్రమలు ఏర్పాటు చేసు 
కోవచ్చు. పటాన్‌చెరు జోన్‌లో పాశమైలారం, ఐడీఏ ఇంద్ర 
కరణ్‌, బుచినేపల్లిలో మెడికల్‌ డివైసెస్‌ పార్క్‌ ఎలుమల 
టెక్స్‌టైల్‌ పార్క్‌ ఇవికాక ఆయిల్‌, మెడికల్‌, కార్లో తదితర 
పరిశ్రమలకు రిజర్వు చేశారు. శంషాబాద్‌ జోన్‌ పరిధిలో 
ఆదిభట్ల, మహేశ్వరం, కొంగరకలాన్‌, ఇబ్రహీంపట్నం, నాదర్‌ 
గుల్‌, మంకాల్‌, జడ్చర్ల ప్రాంతాలలో ఏరోస్పేస్‌, ఎలక్ట్లానిక్‌ 
సోలార్‌, రైస్‌హబ్‌, ప్లాస్టిక్‌, గీన్‌ ఇండస్టీలకు, మహేశ్వరం, 
ఐసీపాలెంలలో జనరల్‌ కేటగిరీ పరిశ్రమల కోసం కేటాయిం 
చారు. వరంగల్‌ జోన్‌లో రాంపూర్‌ కాకతీయ మెగా టెక్స్‌టైల్‌ 
పార్క్‌ మడికొండ టెక్స్‌టైల్‌ పార్క్‌ కల్లెమ్‌లలో టెక్స్‌టైల్‌, ఐటీ, 
జనరల్‌ కేటగిరీ పరిశ్రమలకు ప్లాట్లు కేటాయిస్తారు. యాదాద్రి 
లోని ఐడీఏ కోదాడలో జనరల్‌ కేటగిరీకి, రాయిరావ్‌పేటలో 
ఎస్‌ఎంఈ పార్క్‌ను ఏర్పాటు చేస్తారు. బెత్సాహిక పారిశ్రామిక 
వేత్తలు ప్లాట్లకోసం టీఎస్‌ ఐ-పాస్‌ ద్వారా దరఖాస్తు 
చేసుకోవాలని టీఎస్‌ఐఐసీ వారు కోరారు. అ 

వాల్మీకి శోకం నుంచి శ్లోకం ప్రభవించింది. 
అది రామాయణ కావ్యమైంది.. 
పి.వి. వేదనలోంచి శోధన మొదలైయింది... 


ఆది అయోధ్య ఘటనకు సాక్షర చారిత్రక రచనగా 
నిలిచింది. రామాయణము, రామజన్మ భూమి - 
రెండూ అయోధ్య రామునికి చెందినవే 

కావడం గమనార్హం. 


౨ డాక్టర్‌ వి.వి. రామారావు 


అఅదరూ అనుసరించాల్సిన మనుజధర్మాన్ని ఆదికవి అక్షరీకరించాడు. 
అంతరించి పోతున్న మానవతా విలువల్ని పి.వి. వ్యక్తీకరించాడు. ఆర్థిక 
సంక్షోభంలో పడిపోయిన దేశాన్ని గట్టెంకించి, పలు విప్లవాత్మక సంస్కరణలతో, 
ప్రగతిపథం లోకి తీసుకెళుతున్న తరుణంలో 'బాబ్రీ మసీదు కూల్చివేత పి.వి.ని 
అత్యంత క్షోభకు గురిచేసింది. ఈ వ్యధకు కారణాలనేకం. ప్రధానంగా తన 
నిష్కళంక వ్యక్తిత్వానికి మాయని మచ్చ ఏర్పడిందని, ప్రధానిగా వున్నప్పటికి 
రాజ్యాంగ నియమ నిబంధనల చట్రంలో నిస్సహాయునిగా వుండి పోవాల్సి 
వచ్చిందని.... స్వపక్షం మొదలు విపక్షం వరకు, తన ఒంటరి పోరాటానికి 
సహకరించకుండా దూరంగా వెళ్లిపోయారని... సహనానికి, సామరస్యానికి 
మారు పేరుగా నిలిచిన దేశం, మతమౌధ్యంతో మసకబారిపోయిందని.. హాని 


ఇలా అనేకానేక కారణాలతో బాధాసర్పద్రష్టుడై పోయారు పి.వి. అయితే 
తన ఆవేదనలోంచి బయటపడి లోతైన పరిశోధనకే ఉపక్రమించారు. అయోధ్య 
ఘటనకు దారితీసిన పరిస్థితులను, లోతుగా పరిశోధించి, చారిత్రక 
ఆధారాలతో సమగ్ర రచనగా రూపొందించి, 250 పేజీల పైచిలుకు సిద్ధాంత 
గ్రంథంగా వెలువరించారు. 

“అయోధ్య 6 డిసెంబర్‌ 1992” శీర్షికన, వ్‌; ఆంగ్లంలో రాసిన యీ 
గ్రంథం, “ఇన్‌సైడర్‌ వలె పాక్షిక కాల్పనిక రచన కాదు. సత్యాసత్యాలను, 
ధర్మాధర్మాలను, న్యాయన్యాయాలను, నిజానిజాలను వివరించిన సునిశిత 
విమర్శనాత్మక (గంథం. పి.వి ప్రధాని అయ్యాక, అయోధ్య అంశానికి 
సంబంధించి, సమకాలీన రాజకీయ సామాజిక సంఘటనలను ప్రస్తావిస్తు, 
తనను కూడా ఒక పాత్రగా చేసుకొని ఆత్మకథాత్మక రచనగా అందించారు. 
1996లో, (ప్రధానిగా పదవీ విరమణ చేసిన తదుపరి, యీ రచనను 
ప్రారంభించి, 2004లో తుదిశ్వాస వదిలే ముందు పూర్తి చేసి, తన 


మరణానంతరమే ప్రచురించాలని కోరుకున్నారు. ఆయన 
అభిమతం మేరకు, “పెంగ్విన్‌ బుక్స్‌ ఇండియా, పబ్లిషర్స్‌” 
2006లో ఆంగ్లంలో, తెలుగులోనూ ప్రచురించారు. 
తెలుగులో రావెల సాంబశివరావు అనువదించిన యీ 
(గంథం 2008లో ద్వితీయ ము([ద్రణగా వెలువడింది. 

(గంథరచనకు సంబంధించి, పి.వి. ఎంతో జాగ్రత్తగా 
వ్యవహరించారు. (ప్రతి పదాన్ని ఆచి, తూచి ప్రయోగిం 
చారు. అధిక్షేపానికి, వ్యంగ్యానికి, శ్లేషకు ఎక్కడా 
ప్రాధాన్యమీయలేదు. ఒకవేళ ఎవరైనా, ఆయా పదాలకు 
విపరీతార్థాలు వూహిస్తారేమోనని పి.వి. ఎక్కడికక్కడే తన 
భావాలకు వివరణ యిచ్చారు. 

గ్రంథం ఉపోద్దాతం లోనే పి.వి. తన ఆంతర్యాన్ని 
వెల్లడించారు. బాబ్రీమసీదు కూల్చివేతను మతోన్మాదుల 
దండయాత్రగా వర్ణించి, “అధికారపు కైపులో మనిషి 
ఆయుధాల సాయంతో దేవుడి రూపునే మార్చివేయాలను 
కున్నాడని” ఇది మనిషి ఆటవిక చర్య అని ఘాటుగా 
విమర్శించాడు. ఈ రచన ఒక అనుశీలనే గాని, తనపైన 
వచ్చిన ఆరోపణలు నిందలకు సమాధానంగానో, నిర్గోషి 
త్వాన్ని నిరూపించుకొనే డాక్యుమెంటుగానో భావించ 
రాదని మనవి చేశారు. 

“బాబ్రీ కట్టడం కూల్చివేత వంటి దురదృష్టకర ఘటన 
జరిగి ఇన్నేళ్ళయిన తరువాత, ఆవేశకావేషాల వత్తిళ్ళకు 
లోనుగాకుండా... గతించినది అందించే తార్మికపు 

సానుకూలతలకు దూరంగా 1992 డిసెంబర్‌ 6 నాటి దుర్హటనకు దారి తీసిన 
అంశాలను, విసృతమైన ఆధారాల ప్రాతిపదికన రాజ్యాంగ బద్ధంగా, 
న్యాయానుగుణంగా, చట్టపరంగా యీ [గ్రంథం పరిశీలించ ప్రయత్నిస్తుంది. 
ఆనాడు జరిగిన దానికి... జరగని దానికి గానీ, కావలసిన సమర్థనను 
సమకూర్చుకునేందుకు గానీ.. స్వధర్మ బుద్ధిని చాటిచెప్పేందుకు గాని 
ఉద్దేశింపబడినది కాదిది. వాస్తవ ఘటనాక్రమాన్ని రాజ్యాంగంలో 
పొందుపరచిన అంశాల్లోని.. భాషలోని సంక్షిష్టతల్ని వివరించే ప్రయత్నమే 
యిది. రాజకీయ విభేదాలకు, ఉద్యమాలకు, సిద్ధాంతాలకు ధార్మిక విషయాలను 
సంపూర్ణంగా దూరంగా వుంచాల్సిన అవసరాన్ని మనసుకు హత్తుకునేట్లు 
చెప్పదలచింది” (అయోధ్య 6 డిసెంబర్‌ 1992. గ్రంథం. తెలుగు అనువాదం. 
వ. 15,16) అని పి.వి. వెల్లడించారు. 
పి.వి. గారు వివరించిన దాన్ని బట్టి మూడు విషయాలు స్పష్టమవు 
తున్నాయి. ఒకటి, జాతీయ (శ్రేయస్సు దృష్టా ఫెడరల్‌ వ్యవస్థలో విశ్వాసం 
గల రాజకీయ పార్టీలు, ప్రజలపై తమ భావజాలాన్ని రుద్దకూడదని. రెండవది 
భారత రాజ్యాంగంలోని మౌలిక సూత్రాలను అవకాశవాద రాజకీయాలకు 
యోగించరాదని, మూడవది లౌకికవాదులమని చెప్పుకొనే మనం మత 
ఉద్యమాలు సిద్ధాంతాలు, దూరంగా వుంచాలని. 
పి.వి. అయోధ్య ఉదంతాన్ని చారిత్రక, సామాజిక, ధార్మిక, రాజకీయ 

కోణాల్లో పరిశీలించారు. యాభై సంవత్సరాలుగా రావణ కాష్టం వలె రగులు 
తున్న అయోధ్య-బాబ్రీ మసీదు", అంశం ప్రధాని బాధ్యతలతో పాటు 
“వారసత్వం” గా స్వీకరించాల్సి వచ్చిందని, పేర్కొనడంతో గ్రంథం మొదలవు 
తుంది. మెదటి నాలుగు అధ్యాయాల వరకు, 1949 డిసెంబర్‌లో మసీదులోకి 
శ్రీరామాదుల విగ్రహాలు చేర్చింది మొదట 1989 సంవత్సరంలో శిలాన్యాస్‌ 
వరకు చోటుచేసుకొన్న ఘటనలు, ప్రభుత్వ జోక్యాలు, కోర్టు ఉత్తర్వులు, వివిధ 
మతసంస్థల నినాదాలు, ఆర్‌.ఎస్‌.ఎస్‌. విశ్వహిందూ పరిషత్‌, బి.జె.పి.ల 
సమధికోత్సాహ ఉద్యమాలన్నిటిని, క్రమం తప్పకుండా విశదీకరించారు పి.వి 

“అయోధ్య అంశం పట్ల తొలి ప్రధాని నెహ్రూ అంతగా ఆసక్తి చూపించ 
లేదు. పైగా, “మసీదు నుండి విగ్రహాలను తొలగించాలని,” నాటి ఉత్తర ప్రదేశ్‌ 
ముఖ్యంత్రి గోవిందవల్లభ పంత్‌, నాటి రాష్ట్ర హోం మంత్రి లాల్‌ బహద్దూర్‌ 
శాస్త్రికి ఆదేశాలిచ్చారట (పుట. 22). అయితే రాష్ట్ర ప్రభుత్వ ఆదేశాలను 
అమలు చేయడం అంత తేలిక కాదని, ఏ ఒక్క పూజారిని ఎంత ప్రలోభ 
పెట్టినా విగ్రహం తొలగించే “క్రతువు” లో లభింపడని” పోలీసు డిప్యూటి 
కమీషనర్‌ కె.కె.కె. నాయర్‌ తన అశక్తతను వెల్లడిస్తూ సుదీర్హ అధికారిక లేఖల్లో 
ప్రభుత్వానికి విన్నవించారని (పుట 29) పి.వి. తేల. ప్రతులతో సహా 
వివరించారు. 

విగ్రహాల తొలగింపులో ప్రభుత్వం ఒత్తిడి చేస్తే తన బదులు మరో 
అధికారిని నియమించాలని, కె.కె. నాయర్‌ రాసిన లేఖ, కేంద్ర హోం మంత్రి 
సర్దార్‌ వల్లభ భాయి పటేల్‌ను కాస్త ఆందోళనకు గురిచేసింది. విగ్రహాలను 
తొలగించే పనికి స్వస్తి చెప్పి కోర్టు ఉత్తర్వుల ప్రకారం గుడి తలుపులకు తాళాలు 
వేయించగలిగింది ప్రభుత్వం. “రామ మందిరము, “బందిఖాని వలె మారగా, 
భక్తులు దేవుడిని, చువ్వల సందుల నుంచే దర్శించే స్థితికి వచ్చిందని 
వి.హెచ్‌.పి. విమర్శించిందని పి.వి. పేర్కొన్నారు. 

భారతీయ సంస్కృతీ, సంప్రదాయాల పట్ల పి.వి.కి ఎంతో గౌరవం, 
విశ్వాసమున్నది. వ్యక్తిగతంగా ఆయన ఆధ్యాత్మిక యోగ.... కాని రాజకీ 
యాలలో లౌకికవాదిగా వుండటాన్నే ఇష్టపడ్డారు. ఆయనకు అన్ని మత 
విధానాలు, ధర్మాలు తెలుసు. విద్యార్థి దశలోనే ఖురాన్‌ చదివి వ్యాఖ్యానం 

చేశాడు. వేదోపనిషత్తుల సారమెరిగి, భగవద్గీతను 
అధ్యయనం చేసినవాడు . బైబిల్‌ లోని మౌలికాంశాలను 
భాగవత గాథలతో పోల్చి చర్చించిన మేధావి. అయితే 
భారత రాజ్యాంగ మూల సూత్రాలయిన లౌకిక వాదం, 
వంటి విషయాలలో కొన్ని రాజకీయ విపక్షాలు మాటి 
మాటికి మూల సూత్రాలను ఉల్లంఘిస్తూ, వేర్పాటు 
వాదం, మతపరమైన, ఉద్యమాలు, సాయుధ తిరుగు 
బాట్లు చేయడం పట్ల కలత చెందారు. జాతీయ 
సమైక్యతను భగ్నం చేసే విచ్చిన్నకర శక్తులను తీవ్రంగా 
ఖండించాడు. (పుట 36) 

1960లో ద్రావిడ ఉద్యమం, 1980ల్లో ఖలిస్తాన్‌ 
ఉద్యమం, ఈశాన్య ప్రాంతంలో నాగాలాండ్‌, బోడో 
ఉద్యమాలు, జాతీయ ఏకతాభావాన్ని భగ్నం చేస్తే, బ్రిటిష్‌ 
వారి “విభజించు పాలించు సూత్రం కులాల మధ్య 
కుంపట్లు పెట్టినట్లయిందని పి వ. విశ్లేషించారు. 

లౌకిక వాదాన్ని బలంగా నమ్మిన కాంగ్రెసు పార్టీని, 
వివిధ మతశక్తులు 1947లో దేశ విభజన సమయం 
నుంచే ఇబ్బందుల్లో పెట్టాలని ప్రయత్నించాయి. 
భారతీయ జన సంఘ్‌, అనెక పరివర్తనాలకు లోనై 
భారతీయ జనతా పార్టీగా పరిణమించి, ఆర్‌. ఎస్‌. ఎస్‌. 
వి.హెచ్‌.పి. శివే సేన, భజరంగ్‌ దళ్‌ మొదదలైన 
కూటముల వత్తా సుతో కాంగ్రేసు ఓటు బ్యాంకును 
దెబ్బతీయాలని 1984 నుంచే, రాజకీయ చదరంగంలో 
పావులు కదపసాగింది. వారికి అయోధ్య బాబ్రీమసీదు” 
అంశం ్రహ్మోస్రంగా పనికి వచ్చిందని, పి.వి. 

పేర్కొన్నారు. అయితే, బి.జె.పి.కి హిందూ కార్డు పనికి రావడంలో 
అర్థమున్నదని కానీ వాళ్ళతో జతకట్టి మూడు కాళ్ళ పరుగులో పాల్గొన్న అనేక 
లౌకిక వాద రాజకీయ పక్షాల వారు సైతం హిందూ కార్డును” వాడుకోవడాన్ని 
ఆక్షేపించడం, పి.వి. వాస్తవిక దృష్టిని సూచిస్తుంది (పుట37) 

మొత్తానికి 1984లో ఇందిరా గాంధీ మరణం, మళ్ళీ కాంగ్రెసుకు 
పునర్దన్మనిచ్చింది. అయోధ్య విషయంలో రాజీవ్‌ గాంధి కాస్త చొరవ చూపారు. 
బిజెపి, అప్పుడే “గంగాజల ప్రచారం” ప్రారంభించింది. అది హిందువుల 
మనసుల్లో - ఎంత గాఢముద్ర వేసిందంటే, తాము తెస్తున్న “గంగాజలం, 
ఎంత కాలుష్యంతో నిండినప్పటికీ, పవిత్రమైనదనే భావన కలిగించింది.” 
గంగాజల ప్రచారం ముందు రాజీవ్‌ గాంధీ భారీ వ్యయంతో తలపెట్టిన 
గంగాజల శుద్ధి పర్యావరణ హితకార్యక్రమం వెలవెల బోయిందని పి.వి. బిజేపి 
దీరకాలిక వ్యూహంలో తొలి అడుగుగా పేర్కొన్నారు. (పుట88) అయోధ్య 
అభివృద్ధికి, ఇందిరమ్మ ప్రతిపాదించిన 'రామ్‌కి పౌరి ప్రాజెక్టు వంటి పలు 
పథకాల కుంటుపడ్డాయి. 

పి.వి. అధ్యయనంలో 1985 అక్టోబర్‌ 25న మొదలైన బిజెపీ రథయాత్ర 
కాంగ్రెసు లౌకికవాదులను నిరుత్తరులను చేసింది. 1986 ఫిబ్రవరిలో 
ఫైజాబాద్‌ జిల్లా జడ్జి కె.ఎం.పాండే గుడి తాళాలు తెరవాల్సిందిగా ఆదేశించడం, 
జిల్లా యంత్రాంగం కేవలం నలభై నిమిషాల్లోనే కోర్టు ఉత్తర్వులు అమలు 
పరచడం చకచకా జరిగిపోయిన తరుణంలో కేంద్ర హోం మంత్రి 
బూటాసింగ్‌, స్వయంగా రంగంలోకి దిగారు. విషయమేమిటంటే, అయోధ్య 
అంశం తీవ్రతరమవుతున్న పరిస్థితులలో, 1980 నుండి 1988 వరకు 
కాంగ్రెసు పార్టీయే ఉత్తరప్రదేశ్‌ రాష్ట్ర ప్రభుత్వ అధికారంలో ఉన్నది. పి.వి.తో 
1980లో స్నేహభావంతో ఉండి ప్రధాని పరుగు పోటిలో వ్యతిరేకించిన ఏన్‌డి. 
తివారియే 1984-85, 1988-89 కాలంలో ముఖ్యమంత్రిగా వుండటం 
గమనించదగ్గ అంశం. గుడి తలుపుల తాళాలు తీయించినపుడు, కాంగైసు 


పార్టీ అధిష్టానం నియమించిన వీరబహద్దూర్‌ సింగ్‌ 
ముఖ్యమంత్రిగా వున్నారు. పలువురు విహెచ్‌పి పథకాన్ని 
ముందుగా తామే (కాంగ్రెసు పార్టీ) అమలు చేసేందుకు 
“తొందరపాటుతో చేసిన రాష్ట్ర ప్రభుత్వ నిర్వాకంగా 
అభివర్గించార”ని (పుట41) పి.వి పేర్కొనడాన్ని బట్టి 
కాంగ్రెసు “హస్తం” ఎంత శాతముందో తెలుస్తుంది. 

కాంగ్రెసు పార్టీ తొందరపాటు చర్యలను, బి.జె.పి. 
విశ్లేషిస్తూ, ఆ పార్టీ రామజన్మభూమి విషయంలో 
హిందువులకు వ్యతిరేకం కాదని 155 పేజీల 
శ్వేతపత్రంలో ఎండగట్టింది (పుట 42) దీనికి తగ్గట్లు 
వీరబహదూర్‌ సింగ్‌, రామమందిర నిర్మాణం కోసం 
ట్రస్టును ఏర్పాటు చేసి, వి.హెచ్‌.పి. పైచేయి 
సాధించాలన్న ప్రణాళికను రాజీవ్‌ గాంధీకి పంపించారు. 
అది అంతగా పరిశీలింపబడలేదు - ఈ నేపథ్యంలో 
బి.జె.పి. శిలాపూజలు, రథయాత్రలు, గంగాజలం 
మోసుకు రావటం వంటి కార్యక్రమాలతో దేశానికి 
ప్రమాదకరంగా పరిణమించే దిశలో రాజకీయ 
ప్రక్రియను దారి మళ్ళించటంలో సఫలీకృతమైనదని 
(పుట.49) పి.వి. వివరించారు. _ కాంగ్రేసును 
ఓడించాలనుకొన్న జనతాదళ్‌తో, చేతులు కలిపిన 
బి.జె.పి. తదుపరి వి.పి.సింగ్‌ ప్రభుత్వాన్నే దెబ్బ తీసింది. 

ఇక్కడ పి.వి. తమ గురించి, కాంగ్రెసు పార్టీ గురించి 
నిర్ద్వంద్వంగా పేర్కొన్న మాటలు ఆయన నిష్పక్ష పాత 
వైఖరికి నిదర్శనం. “బి.జె.పి. కుహనా ధార్మిక ఉద్యమం 
స్వచ్చమైన ధార్మిక స్థరంలో నిలువలేక రాజకీయ లబ్ధికి 
దానికొక రాజకీయ ప్రతిస్పందన కావలిసి వచ్చింది. 
మేము కాంగ్రెసు వాళ్ళం (అధికారంలో ఉన్న 
సమయంలో) దాన్ని పెంచి పోషించామనే ఒక వ్యాకుల 
పాటు నన్ను వెన్నాడుతూ వుంటుంది. మేము కూడా యీ 
ధార్మిక సున్నితత్వాన్ని అమలులో ఉంచలేక పోయాం. 
మావైపు నుండి మత ప్రమేయ భావన ప్రకటిస్తే 
లౌకితత్వానికి భిన్నంగా చూస్తారేమోనన్న భయం. 
తత్ఫలితంగా ప్రజల మనసుల్లో బి.జె.పి. హిందూ 
మతానికి ఏకైక కాణాచిగా, రక్షక సంస్థగా ప్రజల 
మనసుల్లో నాటుకుపోయింది. బి.జె.పి.కి తన చర్యలు 
బాకాలూదేవి. వి.హెచ్‌.పి. ఆర్‌.ఎస్‌.ఎస్‌. ఉన్నాయి.” 
అని (పుట 58) బిజెపి విజృంభణకు కాం(గైసు 
నిషప్మియాతత్వానికి కారణాలు వెల్లడించారు. 

గుడి తాళాలు తెరిపించటం, శిలాన్యాస్‌ మొదలగు 
విషయాల్లో ఉత్తర ప్రదేశ్‌లో అధికారంలో ఉన్న కాంగ్రెసు 
ప్రభుత్వం చొరవ తీసుకొనడం ప్రారంభించగానే, 
ముస్లింలు కాంగ్రెసుకు దూరమయ్యారు. కాంగ్రెసు పార్టీకి 
ఇది మరో దెబ్బగా, పి.వి. పేర్కొన్నారు. 

మరోవైపు మందిరం గేట్ల తాళాలు తీయడం, 
శిలాన్యాస్‌ తదితర చర్యలతో బి.జె.పి. క్రమబద్ధంగా 
అయోధ్యను రాజకీయం చేస్తూ, సృష్టించిన సంక్షిష్టస్థితి, 

అనూహ్య పరిణామాల వల్లె ఎదురైందని, దీనికి ఎవరూ బాధ్యులు కారని, 
పి.వి. ఈ పుస్తకంలో వీలున్న చోటల్లా చెప్పారు. “నేను ఎవరో, ఏదో, ఎప్పుడో 
చేసిన దానిని విమర్శించటం లేదు. జరిగిన ఘట్టాల్ని తేదీల వారిగా వరుస 
క్రమంలో పెడుతున్నాను. అవి జరిగిన తీరును బట్టి నేపథ్యంలోని ఉద్దేశ్యాలను 
పరిగేరినట్లు ఏరుతున్నాను” (పుట 54) అని నొక్కి వక్కాణించారు. 

రామ్‌టెక్‌ నియోజక వర్గం గుండా పోయే జాతీయ రహదారిలో దక్షిణాది 
రాష్ట్రాల నుండి వచ్చే పూజ చేయబడిన ఇటుక రాళ్ళ లారీల ఊరేగింపులు 
చూసిన పి.వి.కి, అయోధ్యలో రామ మందిర నిర్మాణానికి ప్రజలెంత 
సమాయత్తమవుతున్నారో తెలిసిపోయింది. ప్రజలే కాదు, శిలాన్యాస్‌ అనుమతి 
విషయంలో, అత్యున్నత స్థాయిలో అస్మదీయుల “హస్తం” కూడా వుందన్న 
వార్తను విశ్వసనీయ వర్గాల ద్వారా తెలుసుకున్నారు. అందులో కేంద్ర హోం 
మంత్రి బూటా సింగ్‌ పాత్ర “ఉండటాన్ని పి.వి గ్రహించారు. (పుట 54)- 
ఇందిరా గాంధికి అత్యంత విశ్వసనీయుడు, స్వర్ణ దేవాలయంలో, 1982లో 
ఆపరేషన్‌ బ్లూ స్టార్‌ నిర్వహణలో పాల్గొన్నవాడు, రాజీవ్‌ గాంధీకి సన్నిహితుడైన, 
అంతటి సీనియర్‌ లీడర్‌, అయోధ్య వ్యవహారాల్లో తెరవెనుక పోషించిన పాత్రను 
పి.వి. సున్నితంగా స్పృశించి, అది పాఠకులకే వదిలేశారు. 

శిలాన్యాస్‌ను అనుమతిస్తే శాంతి భద్రతల సమస్యకు దారి తీస్తుందని 
“సున్నీ కేంద్రీయ వక్స్‌ బోర్డు,” అలహాబాద్‌ హైకోర్టు ప్రత్యేక బెంచి ముందు 
దరఖాస్తు చేసింది. ఈ అభియోగాన్ని ఖండిస్తు రాష్ట ప్రభుత్వం తన ప్రతి 
వాబ్య్మూలంలో కట్టడపు భద్రతకు తగిన చర్యలు తీసుకొంటామని స్పష్టం 
చేయడంతో, 1989 నవంబర్‌లో వి.హెచ్‌.పి. శిలాన్యాస్‌కు మార్గం 
సుగమమయింది. అలా అనుమతించి, వి.హెచ్‌.పి.కి సాయం చేసిన నాటి 
ఉత్తర ప్రదేశ్‌ ముఖ్యమంత్రి ఎవరో కాదు, ఇందిరా, రాజీవుల మరో 
సన్నిహితుడు నారాయణదత్‌ తివారి! 

“శిలాన్యాస్‌కు అనుమతించటం, హిందూ సనాతన వాదులతో 
కుమ్మక్కయిన చర్చగా నాటి తివారి కాంగ్రెసు ప్రభుత్వాన్ని బి.జె.పి. తప్ప, 
మిగతా పార్టీలు విమర్శించాయి. ఈ చర్యవల్ల ఎన్నికల్లో కాంగ్రెసు ఘోరంగా 
ఓడిపోయింది. జనతాదళ్‌ అభ్యర్థిగా ములాయంసింగ్‌ యాదవ్‌ ముఖ్యమంత్రిగా 
పాలన పగ్గాలు చేపట్టారు. 

ఆరవ అధ్యాయంలో కేంద్రంలో, రాష్ట్రంలో జనతాదళ్‌ (నేషనల్‌ ఫ్రంట్‌) 
ప్రభుత్వాలు 1990లో అయోధ్య సంక్షోభాన్ని కాస్త నివారించగలిగారని 
కారణం, ఆ ప్రభుత్వాలకు బి.జె.పి. పరోక్షంగా మద్దతునివ్వడమనే కురు; 
పేర్కొన్నారు. అదే బి.జె.పి. మరోపక్క రథ యాత్రను (ప్రకటించింది. 
వి.హెచ్‌.పి. 'కరసేవి కోసం లక్షలాది మందిని పంపించటంతో 'ములాయం 
సింగ్‌ యాదవ్‌ వివాదస్పద క్షేత్రం చుట్టూ భద్రతా వలయాన్ని నిర్మించింది. 
ప్రతి చోట కేంద్ర పారామిలటరీ బలగాలు మోహరించింది. బి.జె.పి. నేతలను 
అరెస్టు చేశారు. చివరికి అయోధ్యమందిరంలోకి చొచ్చుకువస్తున్న వేలాది కర 
సేవకులపైన కాల్పులు జరిపించారు. దాంతో బి.జె.పి. వి.పి.సింగ్‌ ప్రభుత్వానికి 
తన మద్దతును ఉపసంహరించుకొంది. “ప్రధాని పదవిని కోల్పోయినప్పటికీ, 
వి.పి.సింగ్‌, ఉత్తరప్రదేశ్‌ ముఖ్యమంత్రి ములాయంసింగ్‌ బాబ్రీ మసీదు 
విధ్యంసాన్ని ఆపగలిగారని” పి.వి. ఈ అధ్యాయంలో కళ్ళకు కట్టినట్లు 
వివరించారు. అంతే కాదు పారా మిలటరీ బలగాలను రాష్ట్రప్రభుత్వం 
వాడుకున్న తీరును తన హయాంలో కల్యాణ్‌ సింగ్‌ ప్రభుత్వం తిరస్కరించిన 
తీరును చూపించారు. పి.వి. 

“ఇక్కడనా ఉద్దేశ్యం 1990 నాటి రాష్ట్ర ప్రభుత్వం పరిస్థితిని అదుపులో 
ఉంచిన తీరును 1992 డిసెంబర్‌లో కల్యాణ్‌ సింగ్‌ ప్రభుత్వం నిర్వాకంతో 

సరిపోల్చి చూపటమే. కేంద్ర ప్రభుత్వం ఆ రెండు 
సందర్భాల్లోనూ కేంద్ర పారా మిలటరీ దళాలను ఒకే 
విధంగా తగిన సమయంలో పంపింది. అది చేయగలి 
గింది అంతే! మీకు ఒక తేడాను వివరిస్తా- ములాయం 
సింగ్‌ గట్టిగా అడ్డుకుంటే కల్యాణ్‌ సింగ్‌ దేశవ్యాప్తంగా 
ప్రజాసమూహాల్ని ఆహ్వానించడం” (పుట 72) 

ఏడవ అధ్యాయం నుంచి పి.వి. పాత్ర రంగ ప్రవేశం 
చేసింది. కేంద్రంలో తన మైనారిటీ ప్రభుత్వాన్ని అతి 
పెద్ద మెజారిటీతో ప్రతిపక్షంలో కూర్చొన్న బి.జె.పి. 
ఉత్తర ప్రదేశ్‌లో అధికారానికి వచ్చి ఏకంగా రామునికి 
గుడి కట్టి తీరుతామని ప్రకటించింది. ఇక్కడి నుంచి పి.వి. 
ఇన్నింగ్స్‌ మొదలయింది. 

క్రికెట్‌ క్రీడలో, చుట్టూ ఫీల్దర్లు మోహరించగా, 
భయంకరమైన _ బౌలింగ్‌తో బౌన్సర్లు యార్మర్లు 
సంధిస్తుంటే, ఆత్మరక్షణార్థం, డిఫెన్సు ఆడుతూ వికెట్లను 
కాపాడుకుంటూ, గాయాలపాలైన టేల్‌ఎండర్‌ బ్యాట్స్‌మెన్‌ 
లా, పి.వి. పరిస్థితి వుందని వర్ణించవచ్చు. పైగా వి.ఐ.పి. 
బాక్స్‌లో కూర్చుని వున్న సోనియా గాంధి. అర్జున్‌ సింగ్‌, 
అహమ్మద్‌ పటేల్‌ వంటి (ప్రేక్షకులు, పి వి. ఎప్పుడు క్లీన్‌ 
బౌల్డ్‌ అవుతాడా అని ఎదురు చూసే స్వపక్షీయులు 
కావడం గమనించాలి. బౌలర్‌ అతివేగంగా వేసే బంతిని 
ఆడినపుడల్లా స్వపక్షీయులు చప్పట్లు కొట్టేవారు. ఆ 

చప్పట్లు పి.వి. డిఫెన్స్‌గా ఆడి వికెట్లు కాపాడుకున్నందుకు కాదు.. పి.వి.ని 
పరుగులు చేయనీయని ప్రతిపక్ష బౌలింగ్‌ను అభినందించడానికేనని పి.వి. 
గ్రహించాడు. అందుకే నాటవుట్‌ బ్యాట్స్‌మెన్‌గా నిలిచి ప్రభుత్వాన్ని కాపాడాడు. 

ఏడవ అధ్యాయం మొదలు చివరి తొమ్మిదవ అధ్యాయం (అధికరణం- 
3౩56ను ఎందుకు ప్రయోగించలేదు) వరకు దాదాపు 60 పేజీలలో, పి.వి. 
బాబ్రీ మసీదు కూల్చివేతను ఆపడానికి చేసిన తీవ్ర ప్రయత్నాలన్ని కీలకమైన 
రుజువులతో సహా ఉటంకించారు. తన తెలివితేటలు గాని, తనకు అత్యంత 
విశ్వాసపాత్రంగా పని చేసిన ఎస్‌.బి. చవాన్‌ మొదలగు మంత్రులు, సీనియర్‌ 
అధికారులు గాని అంతా కల్యాణ్‌ సింగ్‌ నమ్మకద్రోహన్ని ఎరిగి సైతం, 
రాజ్యాంగ నియమాల సంకెళ్లలో చిక్కుకొని చేష్టలుడిగి చూడాల్సి వచ్చిందని, 
ఈ అధ్యాయంలో నిశితంగా పేర్కొన్నారు. 

చివరికి ధార్మిక మత సంస్థల నేతలు, సాధువులు, యోగులు, పీఠాధిపతులు 
సైతం శల్యసారథ్యం వహించడాన్ని పి.వి. జీర్ణించుకోలేక పోయారు. పి.వి.తో 
చర్చలు జరపడానికి వచ్చిన ధార్మిక నాయకులు, మహంతులు సాధువులలో 
ఎక్కువ శాతం నకిలీ యోగులేనని, గూఢచారి వర్గాలు తెలియజేశాయి. వారి 
ప్రవర్తన కూడా అహంకారంగా వుండేదని పి.వి. పేర్కొన్నారు. “నేను నాలుగు 
మాసాల సమయానికి అదనంగా మరో మాసం కోరాను. అయినా ఈ 
నాలుగైదు మాసాలు ఎవరికిస్తున్నట్లు? దేశమనుగడను సవాలు చేసే ఒక క్లిష్ట 
విషయానికి పరిష్కారాన్ని కనుగొనేందుకు దేశ ప్రధానికి యిస్తున్నారు... నేనేదో 
భిక్షకుణ్ణయినట్లుగా వాళ్ళు పరిష్కారం కోరటం లేదని స్పష్టమైపోయింది.” 
(పుట. 158) 

“సంఘటన జరిగిన తరువాత.. అంతా ముందే గ్రహించిన బుషుల్లా 


కన్పించినా అదంతా నటనని నేననాల్సివస్తుంది.. 
ఎందుకంటే ఈ విధ్వంస నాటకాన్నంత రక్తి కట్టించిన 
వారు వారే..” (పుట 160) 

“ఇక నా సహచర గణం విషయానికొస్తే... అధ్యక్ష 
పాలన విధించాలని, కోరిన వాళ్ళెవరూ, తదనంతర 
పరిణామాలు ఎలా ఉండబోతాయన్న ఆలోచనలు ఏమి 
చేయకుండానే సలహాలిచ్చారు. (పుట. 160) అని తనవారి 
“హస్వదృష్టిని ప్రస్తావించారు. మొత్తానికి అయోధ్య 
వ్యవహారంలో సాధువులు, సైతాన్ల వలే, స్వపక్షం వలె 
వ్యవహరించారని, పి.వి. మాటల్లో ధ్వనించింది. ఏదై 
తేనేం ప్రధానిగా ఉన్నపుడు బహిర్గతపరచలేని, 
బహిరంగంగా చెప్పుకోలేని అనేక కీలకాంశాలను అక్షర 
నిక్షిప్తం చేసి ఈ దేశ ప్రజల ముందుంచి, తన నిర్దోషి 
త్వాన్ని నిరూపించుకున్నారు పి.వి. గ్రంథాన్ని తన సహ 
చరగణం గురించి, వారి ఆంతర్యం గురించి గ్రంథాంతం 
లో ఘాటుగా వ్యాఖ్యానించారిలా. 

“విషయం విషాదాంతంగా పరిణమిస్తే, ఆ విషాదాని 
కంతటికీ ఒక వ్యక్తిని చారిత్రకంగా బాధ్యత వహించేలా 
చేయాలనుకున్నారు. ఒకవేళ విజయం సాధిస్తే 
దానినంతా తమ ఖాతాలో జమకట్టుకొనేవాళ్ళు. విజయం 
లేదా అపజయం కోసం ఒక బలిపశువును (పి.వి.) 
సాకుగా చూపేందుకు తమ ఆటను కొన సాగించారు. 
అదొక తిరుగులేని వ్యూహం.” 

ఈ పుస్తకం 1996 లోనే వెలువడివుంటే, దేశ 
రాజకీయాల పరిస్థితి - కొంతలో కొంతైనా మార్చు 
కనిపించేది. తనకెదురైన పరిస్థితులకే వ్యధ చెందారు 
కానీ కాంగ్రెసు పార్టీ అధినేత్రి సోనియా గాంధీపై ఒక్క 
వ్యాఖ్య చేయకపోవడం, పి. వి. పెద్దమనసును, హుందా 
తనాన్ని సూచిస్తుంది. ఈ రచనలో తన పాత్రను కూడా 
ఎక్కడా నియంత్రించుకోలేదు. ప్రధానిగా తన స్థానాన్ని 
గుర్తెరిగి... ఒక జర్నలిస్టు కోణంలో, సమవర్తిగా చిత్రిం 
చారు. పీ.వి. “ఇన్‌ సైడర్‌లో “లోపలి మనిషిని 
ఆవిష్కరిస్తే” “అయోధ్య 6 డిసెంబర్‌ 1992’ పుస్తకం, 
పి.వి. లోని అసలు మనిషిని చూపించింది. ఈ పుస్తకం 
మార్కెట్‌లో విడుదలయ్యాక, “ఇన్‌సైడర్‌ కన్న ఎక్కువ 
ఆకర్షించింది. చాలా ఆంగ్ల పత్రికలలో సమీక్షలు 
వెలువడ్డాయి. ముందుగా ఈ పుస్తకానికి ‘BAabr Masjid 
- My part in its downfall” టైటిట్‌ పెడదామను 
కున్నారు. మళ్ళీ కల్యాణి శంకర్‌ ప్రభృతులతో సంప్రదించి 
“అయోధ్య 6 డిసెంబర్‌ 1992 టైటిల్‌ను నిర్ణయించారు. 
(Ref. Rediff.com 16 April 1998) 

దేశంలో లౌకికవాదం, మత తత్వం, రాజ్యాంగ 
నియమాలు కాలానుగుణంగా రాజకీయాలను, ప్రజలను 
ఎలా ప్రభావితం చేస్తాయో తెలుసుకోదలచిన ప్రతి 
ఒక్కరూ అధ్యయనం చేయాల్సిన పుస్తకమిది. దేశ 
రాజకీయాలపై పి.వి. సంధించిన అక్షరాస్త్రమిది. 

కొప్పరపు కవుల కళాపీఠం ఆధ్వర్యంలో 


పుస్తకావిష్కరణ సందర్భంగా పి.వి. ప్రసంగం 


న్‌. 


నిర్వాహకులు నా దగ్గరకు వచ్చినప్పుడు ఒక షరతు పెట్టాను. ఈ 
పుస్తకాన్ని గురించి, కవుల గురించి క్షుణ్ణంగా మాట్లాడడానికి మీరందరూ 
తయారై వస్తే నేను వస్తాను, లేకపోతే లేదు. ఎందుకు అంటే, నేను చెప్పడానికి 
అంతగా అర్హుణ్ణికాదు. కానీ అభిరుచి మాత్రం బాగా ఉన్నవాణ్ణి కనుక బహుశా 
అందుకనే పిలిచారేమోనని నేననుకుంటాను. 

అనేక పద్దతులు ఉన్నాయి. చదవడం కానీ, (శ్రోతలను గానీ బాగా 
ఆకట్టుకునేలా కొంతమంది సంగీతం ద్వారా చదివి వినిపిస్తే బాగనిపిస్తుంది. 
కొంతమంది కాస్తా శబ్బాలంకారాల ద్వారా ఆకట్టుకుంటారు. కొంతమంది 
అర్థాలంకారం ద్వారా ఆకట్టుకుంటారు. కొంతమంది అతిశయోక్తుల ద్వారా 
ఆకట్టుకుంటారు. అనేక పద్దతులు ఉన్నాయిందులో. కానీ, ఈ ఉపన్యాసాల్లో 
విన్నటువంటి విశేషాలన్నీ చాలా అరుదైనవని నేననుకుంటాను. 

అసలు కొప్పరపు కవులు కవిత్వం తప్ప ఏదైనా ప్రోజ్‌లో కూడా 
మాట్లాడేవారా.. అన్నంత ఆశువు, అన్నంత వేగం. వాళ్ళ మాటల్లో కేవలం 
మాట్లాడాలనుకున్నా గానీ కవిత్వమే వచ్చేది. ఇంగ్లీష్‌లో పోప్‌ అని ఒక కవి 
ఉండేవాడు. వాడికి ఏ విద్య అంటే... చిన్నప్పటి నుంచి అలవాటు ఏదైనాగానీ 
కవిత్వంలోనే మాట్లాడుడు. తల్లిని ఏమైనా అడిగినా, తండ్రితో మాట్లాడినా, 
మిత్రులతో మాట్లాడినా... ఇలా అందరూ వాణ్ణి చూసి బాధపడేవాళ్ళు. ఎందుకు 
పనికొస్తాడు వీడు, నోరు తెరిస్తెనే కవిత్వం తప్ప ఇంకొకటి రాదే అని చెప్పి. 
తండ్రికి చెప్పారు. ఇదేమిటి మీ పిల్లవాడు పూర్తిగా పనికిరానివాడైపోతాడు 
అని. తండ్రి ఒకరోజు పట్టుకొని బాగా కొట్టాడు. అంటే నీవీ కవిత్వం ఎందుకు 
రాస్తున్నవు, కవిత్వంలో ఎందుకు మాట్లాడుతావు.. అంటే ఎంత కొట్టినా గానీ 
చివరకు ఏమన్నాడంటే “ఫాదర్‌.. ఫాదర్‌.. పిటీ టేక్‌ నోమోర్‌ వర్సెస్‌ షల్‌ ఐ 
మేక్‌ అన్నాడు. ఇట్లా ఉంటుంది. 

మహామహులు. అందులో సాహిత్యమెంత ఉంది. కవిత్వమెంతవుంది. 
ఇవన్నీ విడమర్చి చెప్పేంత సమర్థత నాకు లేదు. ఎక్కడ ఏది ఉంటే దాన్ని 

వీలైనంత వరకు గ్రహించేవాణ్ణి, నాకు తలకు మించి 
ఉంటే సరే ఇంకెవరితోనైనా తెలుసుకోవడానికి ప్రయత్నం 
చేసేవాణ్ణి, అంతేకానీ నేను స్వయంగా మూల్యాంకనం 
చేయడం నావల్ల కాదు. లక్ష పద్యాలు పోయినాయం 
టున్నారు. అసలు సాహిత్యం పుట్టిందే మౌఖికం. 
పుస్తకాలలో కానీ, తాళపత్ర గ్రంథాలలో కానీ, అదేదీ ఏం 
పత్రాలండి... పత్రాల్లో గానీ దేనితో పుట్టలేదు. అంతకన్నా 
వేల సంవత్సరాల క్రితం నుంచి ఉన్నాయి. 

ఘన, రుట, సామవేదం ఇవన్నీ కూడా ఆనాడు 
ఎవరు రాసుకున్నారు. రాసుకోవాలంటే సాధ్యమెలా 
అవుతుంది. మీ లిపి అసలు ఆ అప్స్‌ అండ్‌ డౌన్స్‌ 
అన్నింటినీ అందులో లిపిబద్ధం చేస్తుందా? అది సాధ్య 
పడదు. అందుకని ఏదైనా మౌఖికంగా వచ్చింది. ఆ 
మౌఖికంగా వచ్చిందాన్ని రాయడానికి తర్వాత లిపులొ 
చ్చింది. ఆ పాత లిపులు మీకు తెలియనిదేముంది. అవి 
చూస్తే అవేవీ పాముపిల్లలాగుంటవి. అంతేగానీ ఏ అక్షరం 
ఈనాడు ఉన్నటువంటి అక్షరం దానికి ఆ రూపమెలా 
వచ్చింది. పాత శాసనాలు చూస్తే అవి మనకు 

చదవడం కానీ, శ్రోతలను 
గానీ బాగా ఆకట్టుకునేలా 
కొంతమంది సంగీతం 
ద్వారా చదివి వినిపిస్తే 
బాగనిపిస్తుంది. కొంతమంది 
కాస్తా శబ్దాలంకారాల ద్వారా 
ఆకట్టుకుంటారు. 
కొంతమంది అర్జాలంకారం 
ద్వారా ఆకట్టుకుంటారు. 
కొంతమంది అతిశయోక్తుల 


సదువరావు. ఇందులో ఏమిటంటే ఒకే ఒక లిపి 
నాలుగైదు భాషల్లో అలాగే కనపడుతుంది. మీరు 
శ్రీలంక వెళ్ళండి, అక్కడ నేను ఎందుకో ఒకసారి 
వెళ్ళి చూస్తుంటే ఒక నాలుగైదు అక్షరాలు తెలుగులో 
ఉన్నట్టే ఉన్నాయి. ఇది ఇదేనా అని అడిగితే అవున 
న్నాడు. తాయి భాషలో దాదాపు ఇలాగే ఉంటాయి. 
అంటేమిటి లిపిలో కూడా ఒక లిమిటుందన్నమాట. 

లిపిని నువ్వు కల్పించి రాయడానికి కూడా కొన్ని 
పరిధులున్నాయి. ఆ పరిధుల మధ్య రాస్తేనే ఈ 
లిపులు అవుతాయి కానీ కల్పనకు అతీతమైనటు 
వంటి లిపి ఏమీ ఉండదు. అనేది దానివల్ల తెలు 
స్తుంది. ఎందుకు మానవునికి ఒక లాజిక్కుంది. 
కల్పనలో కూడా ఒక లాజిక్కుంది. రాయడంలో 
కూడా ఒక లాజిక్కుంది. గుండ్రటక్షరమా.. పొడు 
గక్షరమా... పొట్టి అక్షరమా.. ఇవ్వన్నీ టడీలో కూడా 
కొన్ని చూశానేను. టడీ లిపికి నాగరి లిపికి, 
తెలిగింటికి కొంత పోలిక ఉంది. కొన్ని కొన్ని 
అక్షరాల్లో పోలిక ఉంది. 


ద్వారా ఆకట్టుకుంటారు. 
అనేక పద్దతులు 
ఉన్నాయిందులో కానీ, ఈ 
ఉపన్యాసాల్లో విన్నటువంటి 
విశేషాలన్నీ చాలా 
అరుదైనవని 
నేననుకుంటాను 


నేనెపుడో మద్రాసుకు తీర్థయాత్రలు చేయపోయి 
నపుడు అక్కడ కనిపించే సైన్‌బోర్డులన్నిటిని చదివితే 
నాకర్థమైందేంటంటే, ఈ రెండు లిపులు, ఈ రెండు 
లిపుల్లో కూడా ఏదో ఒక విధమైనటువంటి సామ్యం 
ఎన్నడో రెండువేల సంవత్సరాల క్రితమో ఎప్పుడొ 
చ్చిందో.. ఎలా వచ్చిందో తెలియదు. అందుకని ఈ 
సాహిత్యమిలాగే సాగుతూ ఉంటుంది. పాతయి మరచి 
పోతూ ఉంటారు. 60 సంవత్సరాల క్రితం పోయిన ఈ 
కళ ఇవ్వాళ మళ్ళీ వచ్చిందని మనం అనుకుంటున్నా 
మంటే ఇది కాలచక్రం. ఇది మళ్ళీ పైకొచ్చేటువంటి 
సమయం వచ్చింది. ఇది మరి కిందికి పోతుందేమో... 
రేపు ఇంకొకటి వస్తుందేమో... మనకు తెలియదు. కాబట్టి 
ఇది నిరవధికంగా నడుస్తుందేటువంటి కార్యక్రమమిది. 

ఈ కార్యక్రమాన్ని మనము ఒక పరిమిత కాలంలో 
ఎంతవరకు అవగాహన చేసుకుంటాము, దాన్ని 
ఇతరులకు ఒప్పచెప్పడానికి ఎంతవరకు (ప్రయత్నం 
చేస్తాం ఇది ముఖ్యమైన విషయం. ఆ విషయానికి వస్తే 
మాత్రం ఇది ఒక అపూర్వమైనటువంటి కృషి అని చెప్పక 
తప్పదు. వారిని నేను అభినందిస్తున్నాను. కవులను 
గురించి మేము వినడం మాత్రం జరిగింది. అప్పు 
డప్పుడు. ఆనాడు ఎక్కువ సాహిత్యంతో తెలుగుతో సంబం 
ధం లేని వాళ్ళం. నాలాంటి వాళ్ళు ఉర్దూతో మొదలు 
పెట్టినారు కానీ సాహిత్యమంతా ఎక్కడ చూసినా గానీ 
చెప్పేమాట ఒకటే ఉంటుంది. చెప్పే మాట వేరుగా 
ఉంటుంది. అది మాత్రం గమనించాము. బోలీ బదల్తీ 
హైబాత్‌నై బదల్తీ ఇప్పుడు మీరన్నారే ఆ కవులకు, ఈ 
కవులకు దెబ్బలాటలు జరిగాయని, ఈ 
దెబ్బలాటలు వారు బాగా వృద్ధయినటువంటి 
భాషలు అనేకం ఉన్నాయి. ముఖ్యంగా 
సారేజహాంసె అచ్చా రాసేరే ఆయన ఇక్సాల్‌. 
వారు పంజాబీ వాళ్ళు ఒట్టి నోటితోటే 
ఆగరు సుమా.. కొన్ని కొన్ని చోట్లల్లో ఆయ 
నొక గ్రూపు, ఈయనొక (గ్రూపు పెద్ద పెద్ద 
బడితెలు పట్టుకోని క(ర్రలు పుచ్చుకోని 
అప్పుడప్పుడు టెంకాయలు పగిలినట్లు తలలు 
కూడా పగుల కొట్టుకున్నారు. ఎందుకు 
అంతా సాహిత్యమే మరి ఏ సాహిత్యమో 
తెలియక వీళ్ళు ఆగమయ్యారేమో.. ఇది 
నాటకమో ఏమో.. ఇదికూడా జరిగింది. 

మరాఠీలో మేము చదువుకున్న నాడు 
మొదట పూనాలో మా అదృష్టమా అని 
ఒకరిద్దరు మహా పండితులకు పోట్లాటొ 
చ్చింది. ఈయన ఒక పేపర్‌ పెట్టాడు. 
ఆయన ఒక పేపర్‌ పెట్టాడు. మేము మొన్న 
చెప్పాము వాళ్ళకు వీళ్ళిద్దరు రెండు సంవత్స 
రాలు, మూడు సంవత్సరాలు దెబ్బలాడుకు 


తెలంగాణ 
ఫిబ్రవరి 2021 

న్నారు. వాళ్ళకేమి లాభించిందో.. లాభించలేదో నాకు తెలియదు 
గానీ నాకు మాత్రం లాభించింది. నాకు బాగా వచ్చేసింది మరారీ. 
దీనిద్వారా వర్డ్‌ ఆఫ్‌ మౌత్‌ ద్వారా ఎవరు ఎవరిని ఏమన్నారో 
అనేది మనం అర్థం చేసుకున్నపుడు మనకు అవగాహన బాగా 
వస్తుంది. కాబట్టి అనేక ఉపయోగాలు ఇందులో ఉన్నాయి. దీన్ని 
ఇంకా బాగా శోధించి ఇవికాక ఇంకేమైన చేయడానికి వీలైతే 
అది బాగుంటుంది. ఇవ్వాళే నిన్న అనుకుంట ఈ పాతవన్నీ 
కూడా సేకరించడమనేది చాలా కష్టమైపోతుంది. దొరకడం లేదు. 
ఈ ప్రాంతంలో ఆంధ్రమహాసభ ఉంది. కాంగ్రెస్‌ బ్యాన్‌ చేసిన 
ప్పుడు ఆంధ్రమహాసభలు జరిగినయి. అయిదారు చోట్ల, 
ఏడెనమిది చోట్ల జరిగినయి. అంతకు ముందు కూడా ఆంధ్ర 
మహాసభ ఉండేది. కానీ ఏ సభలో ఏం జరిగిందో ఎవడికి 
తెలియదు. 

నిన్న ఒకాయన నా దగ్గరకు వచ్చి, ప్రతిసభలో 
జరిగినటువంటి తీర్మానాల్ని కూడా నేను సేకరించి తీసుకొచ్చాను, 
చాలా కష్టపడ్డాను, అందరి దగ్గరకి వెళ్ళాను, దీన్ని ఏం చేయాల్నో 
నాకు తెలియడం లేదన్నాడు. ఇక ఇంతకన్న దురదృష్టం 
ఏముంటుంది. అప్పుడే అన్నా నాకిచ్చేయండి, స్వామి 
రామానందతీర్థ ఇనిస్టిట్యూట్‌ తరపున నేను దీనికి సీడీ అదీ చేయి 
స్తానని చెప్పాను. అయితే ఈ సౌకర్యాలు ఇప్పుడు కొత్తగా 
మనకొచ్చాయి. సౌకర్యాలు లేని నాడు లేవు. అయితే ఈ 
సౌకర్యాలు వచ్చిన తరువాత క్యాలికులేటర్‌ లేకపోతె 


మూడెందులెన్ని అంటే చెప్పలేడు. అది ఆ క్యాలికులేటర్‌ 
నొక్కడంలో ఏమన్నా పొరపాటైతే పొరపాటొస్తుంది. 
అందులో ప్లస్‌ ఉంది మైనస్‌ ఉంది. మరి ఇవన్నీ ఏం 
లేనినాడే అవధానం. ఇప్పుడు అవధానమంటే వాడు మళ్ళీ 
ఓ క్యాలికులేటర్‌ నొక్కడమో, లేకపోతే కంప్యూటర్‌ 
ముంగట కూచోని చేసుకోవడమో అంటే అదే వస్తుంది. 
ఎందుకు అంటారు. మన పిల్లలు, ఎందుకిదంత 
వైయుఆర్‌ ట్యాక్సింగ్‌ యువర్‌ మెమొరీ, ఊరికే ఒక బటన్‌ 
నొక్కితే వచ్చేస్తుందే.. అవిలేన్నాడు ఆ జ్ఞాపకం 
చేసుకున్నారనుకోండి, అవధానం చేశారనుకోండి అని 
ఇదొక వాదమొస్తుంది. 

ఏదైనప్పటికీ ఇది మనది. దీన్ని రక్షించడం, దీన్ని 
సురక్షితంగా ఉంచడం, ఇందులో ఉన్నటువంటి సారమే 
మైనా మనకర్థమైతే మనం ఇతరులకు అర్థమైతే 
ఇతరులకు అందించడం ఇది మనపని. (ప్రతి తరం వారికి 
ఇదొక కర్తవ్యంగా ఉండాలే. సెన్స్‌ఆఫ్‌ హిస్టరీ లేనటు 
వంటి వాళ్ళు హిస్టరీని చూసేలా లేరు. అందుకని ఆ సెన్స్‌ 
ఆఫ్‌ హిస్టరీ అనేది ఎంత ఇంపార్టెంట్‌ ఉండనీకాక, ఎంత 


ఏ అక్షరం ఈనాడు 
ఉన్నటువంటి అక్షరం దానికి 
ఆ రూపమెలా వచ్చింది. పాత 
శాసనాలు చూస్తే అవి 
మనకు సదువరావు. 
ఇందులో ఏమిటంటే ఒకే 
ఒక లిపి నాలుగైదు భాషల్లో 
అలాగే కనపడుతుంది. మీరు 


శ్రీలంక వెళ్ళండి, అక్కడ నేను 
ఎందుకో ఒకసారి వెళ్ళి 
చూస్తుంటే ఒక నాలుగైదు 
అక్షరాలు తెలుగులో ఉన్నట్టే 
ఉన్నాయి. ఇది ఇదేనా అని 
అడిగితే అవునన్నాడు. 


వాటిని సరిగా ప్రాసెస్‌ చేయించి వాటిని 
మళ్ళీ ఒక సీడీ ఫాంలో తీసుకురావాలని 
ప్రయత్నం చేస్తున్నాము. అనేక సంస్థలు 
ఈ కార్యక్రమాలు చేస్తున్నాయి. విశ్వ 
విద్యాలయాలు చేస్తున్నాయి. సాహితీ 
సంస్థలు చేస్తున్నాయి. ప్రైవేట్‌ వాళ్ళు 
కూడా తమకొరకని చేసుకుంటూ ఉన్నారు. 
అందుకనే ఈ సౌకర్యాలన్నీ ఉన్నపుడు 
మనం అన్నీ ఎన్నిలక్షలున్నాయనే సమస్య 
కాదు. అందులనుంచి ఏమైనా ఒక 
రిప్రజెంటేటివ్‌ కలక్షన్‌ అనేది ఒకటి వస్తే 
బాగుంటుంది. అన్నీ రావాలంటే బహుశా 
రాలేక పోవచ్చు. దొరక్కకూడా పోవచ్చు. 
మీకు. అందుకని మీరు చెయ్యండి అని 
మాత్రం మీతో మనవి చేస్తున్నాను. ఇలాం 
టివే ఎక్కడ ఏమున్నప్పటికీ ఇవన్నీకూడా 
మనదగ్గర తయ్యారు గుండాలె. మన మన 
రాష్ట్రానికి కానీ, లేక భాషకు కానీ, సాహి 


పొరపాట్లతో కూడుకొని ఉన్నప్పటికీ ఇది మా హిస్టరీ అనే ఒక అవగాహన ఉ 
౦డడం, దాన్ని సేకరించి ఒకచోట పెట్టడం ఈ ఆర్మల్స్‌ అన్నీ కూడా మనం 
చేస్తున్నాం. ఆర్మైల్స్‌లో చాలాచాలా టెక్సికల్‌ విషయాలు ఉన్నాయి. 

మాదగ్గర కొన్ని 1949, 50, 48 ఆ కాలంలో స్వామి రామానందతీర్థ 
మొదలైన వారంతా రాసిన వ్యాసాలున్నాయి. అవి ముట్టుకుంటే ముక్కలు 
ముక్కలు అయ్యేట్టు ఉన్నాయి. అవి అతి కష్టం మీద తీసుకెళ్ళి పెట్టాము. 


త్యానికి కానీ ఇవన్నీ ఉపలబ్దం ఉండాలని నేను 
అనుకుంటున్నాను. వాళ్ళ ఓపిక మెచ్చుకోదగింది. 
దాదాపు ఒక సంవత్సరమైనా నాకు ఎక్కడ వీలుంటుంది. 
ఏమిటీ అనుకున్నాను. సరే మీరు నాకు నన్ను రప్పించి 
నాకు ప్రసాదించినటువంటి పరిజ్ఞానానికి మీ అందరికీ 
నమస్సులు. అలి 


తెలంగాణ 
ఫిబ్రవరి 2021 


[FebFnal 4 Jayout 5/9/2022 1:23 PM Page 37 జ్ర 


1893 ఏప్రిల్‌ 9న ఉత్తరప్రదేశ్‌ ప్రాంతం అజాంఘర్‌ జిల్లా కనైల 
చక్రఫన్‌పూర్‌లో జన్మించిన రాహుల్‌ సాంకృత్యాయన్‌ తన 50 సంవత్సరాల 
జీవితంలో 45 సంవత్సరాలు పర్యటనలలో గడిపారు. బుద్దుని సిద్ధాంతాలతో 
మమేకమై తన పేరు రాహుల్‌గా మార్చుకున్న ఈ మహా పండితుడికి హిందీ, 
సంస్కృతం, పాళీ, భోజ్‌పురి, ఉర్దూ, పర్షియన్‌, మిగహి, అరబిక్‌, టిబెటన్‌, 
సింహళం, (ఫైంచి, రప్యన్‌, తమిళం, కన్నడం, ఇలా చాలా భాషలు తెలుసు. 
ఆయన రచనలు సామాజికం, చరిత్ర, తత్వం, బౌద్ధం, టిబెటాలజి, లెక్సికోగ్రఫి, 
వ్యాకరణం, సైన్స్‌, జానపద విజ్ఞానం, రాజకీయాలు ఇలా పలు అంశాలమీద 
వంద దాకా రచనలు రాశారు. 'ఓల్లా సే గంగా” బాగా ప్రఖ్యాతమైన రచన. 
1863లో “పద్మభూషణ్‌ గౌరవం పొందిన రాహుల్‌ సాంకృత్యాయన్‌ శ్రీలంక 
విశ్వవిద్యాలయంలో టీచింగ్‌ వృత్తిని స్వీకరించారు. డయాబెటిస్‌, రక్తపోటు, 
జ్ఞాపకశక్తి తగ్గడం వంటి సమస్యలతో సతమతమై 1863 ఏప్రిల్‌ 14న 
డార్జిలింగ్‌లో కన్నుమూశారు. 

1942లో హజారీ భాగ్‌ సెంట్రల్‌ జైలులో రాజకీయ ఖైదిగా ఉన్నప్పుడు 
రాహుల్‌ సాంకృత్యాయన్‌ వైజ్ఞానిక భౌతికవాది” అనే హిందీ రచన చేశాడు. 
ఈ పుస్తకం 2015లో తెలుగులో తర్జుమా అయ్యింది. ఈ (గంథంలో గాంధీజీ 
తాత్విక దృక్పథం పై రాహుల్‌ సాంకృత్యాయన్‌ తీవ్ర విమర్శ చేశారు. అయితే 
స్వాతంత్రం వచ్చాక గాంధీజీ సజీవులుగా ఉన్నపుడే (1947-48 ప్రాంతంలో) 
'బుద్దుడు-గాంధీ' అనే ఆంగ్ల వ్యాసాన్ని రచించారు. గాంధీ మీదున్న ప్రతికూల 
ధోరణిని పూర్తిగా మార్చుకున్న వాదన ఇందులో కనబడుతుంది. గాంధీజీ 
మరణానంతరం ఈ ఆంగ్ల వ్యాసపు హిందీ అనువాదం “ఆజ్‌కల్‌ అనే ఢిల్లీ 
పత్రికలో వెలువడింది. ఈ వ్యాసాన్ని గానీ, రాహుల్‌ సాంకృత్యాయన్‌ స్వీయ 
చరిత్రలో పేర్కొన్న విషయాలను గానీ ప్రస్తావించకుంటే గాంధీ పట్ల 


9౨ డా. నాగసూరి వేణుగోపాల్‌ 


వ్యతిరేకధోరణి వాదం ప్రబలడం ఒక ముఖ్యమైన పోకడ. 

బాపట్ల నివాసులు టి. రవిచంద్‌ ఆధారం లేని 
ధోరణిని కొంతయినా మార్చాలని అన్నపురెడ్డి వెంకటేశ్వర 
రెడ్డి ద్వారా ఈ హిందీ వ్యాసాన్ని తెలుగులోకి అనువాదం 
చేయించారు. జె.ఎల్‌.రెడ్డి చేసిన తెలుగు అనువాదం 
2005 జూలై సంచిక 'మిసిమిలో ప్రచురితమైంది. ఈ 
వ్యాసం హిందీతో పాటు తెలుగు అనువాదం, రాహుల్‌ 
స్వీయ చరిత్రలో గాంధీ గురించి ప్రస్తావించిన విషయాలు 
కలిపి టి. రవిచంద్‌ 2017లో మిళింద ప్రచురణలు 
ద్వారా 24 పుటల చిరు పుస్తకాన్ని ప్రచురించారు. 

గాంధీజీ గురించి రాహుల్‌ సాంకృత్యాయన్‌ 
1947-48 కాలంలో రచించిన వ్యాసం తెలుగు 
అనువాదం ఈ మాసం 'గాంధీయే మార్గం” శీర్షికలో 
అందిస్తున్నాం. మరో విలువయిన రచనతో మళ్లీ తర్వాత 
మాసం ఈ శీర్షిక అలంకరింపబడుతుంది. 


మనది సుదీర్హ చరిత్ర గల దేశం. ఇక్కడ ఎందరో 
మహాపురుషులు జన్మించారు. వీరందరిలో బుద్దుడు 
నిస్సందేహంగా గొప్పవాడు. ఆయనది సర్వాంగీణ 
వ్యక్తిత్వం, బహుముఖ ప్రజ్ఞాశాలి. ఆయన తన పరివర్తన 
వాదం (క్షణికవాదం)లో జగత్తూక్షణ - క్షణం పరివర్తన 
చెందే ప్రవాహ ధార లాంటిదని చెప్పాడు. అనాత్మవాదం, 
ప్రతీత్య సముత్సాదంలో - ఒక పదార్థం నశించిన తర్వాత 
మరొకదాని ఉత్పత్తి జరుగుతుందని చెప్పాడు. ఇలాంటి 
వాటిలో ప్రతి ఒక్కటి ఆయన సృజనాత్మక ఆలోచనా 
సరళికి ఉజ్వల ఉదాహరణ. కాని ప్రస్తుతం నేను 
మానవుని ఆలోచనా సరళికి ఆయన ఏ ఏ సిద్ధాంతాలు 

ప్రసాదించారు అనే అంశాన్ని గురించి చర్చించడం లేదు. రండి ఆయన 
బోధనలైన మానవత్వం, ప్రేమ, విశ్వ బంధుత్వం, ఉదారత, వీటి పైన దృష్టి 
సారిద్దాం. మహాత్ముడైన బుద్దుణ్ణి సరిగా అర్థం చేసుకోలేకపోయినవారు కొందరు 
ఆయన వ్యక్తివాది అయిన మహాపురుషుడని, వైయక్తిక నిర్వాణమే ఆయన 
లక్ష్యమని భావిస్తారు. కాని అది సత్యం కాదు. ఆయన వ్యక్తివాది కాదు. ఆయన 
జీవితంలోని సంఘటనను ఇందుకు బుజువుగా చూపించవచ్చు. ఒకసారి 
ఆయన సవతి తల్లి ప్రజాపతి గౌతమి తను స్వయంగా వడికినేసిన గుడ్డ 
ఆయనకు కానుకగా ఇచ్చింది. అప్పుడు ఆయన ఇలా అన్నాడు, “ఈ గుడ్డ 
బౌద్ద సంఘానికి ఇవ్వు, దానివల్ల నీకు మరింత జెన్నత్యం కలుగుతుంది. 
ఎందుచేతనంటే వ్యక్తికంటే సంఘం గొప్పది. ఉన్నతమైనదీను.” ఇంతేకాక 
“ఇతరులను ఉద్ధరించడం కోసం ఆత్మత్యాగం చేస్తూ మీరు అసంఖ్య 
జన్మలెత్తవలసి ఉంటుంది” అని శిష్యులకు బోధించే ఆయన సిద్ధాంతం 
వ్యక్తివాదానికి చెందిన సిద్ధాంతం కాజాలదు. 

ఆయన అన్ని ప్రాణుల శ్రేయస్సు కోరేవారు. “సబ్బే 
సత్తా భవంతు సుఖీ సత్తా” అలా అని ఆయనను 
నిష్కియాపరుడైన స్వప్నదర్శిగా భావించకూడదు. ఆయన 
యథార్థవాది. అందువల్ల తన శిష్యమండలిని కార్యక్షేత్రంలో 
దిగమని, బౌద్ద ధర్మ ప్రచారం చేయమని ఆదేశించినప్పుడు 
ఆయన సమస్త ప్రాణుల శ్రేయస్సు కోసం శ్రమించమని 
చెప్పలేదు. బహుజనుల హితం కోసం, బహుజనుల సుఖం 
కోసం (బహుజన హితాయ బహుజన సుఖాయ) 
సంచరించండి అని చెప్పాడు. బహుజనుల హితము, 
బహుజనుల సుఖము ఒక్కొక్కప్పుడు కొందరి హితానికి, 
సుఖానికి విరుద్ధంగా ఉంటుందని ఆయనకు తెలుసు. 
సమాజం పరస్పర విరుద్దమైన విభిన్న వర్గాల హితాలతో 
కూడి ఉంటుంది. 

ఆయన అభిప్రాయం ప్రకారం ఆదిమానవులు ఏ 
పద్ధతిలో సృష్టిలోని సంపదలను వినియోగించుకునేవారో, 
అదె ఆదర్శమైన పద్ధతి. ఆనాటి సమానత్వాన్ని రూపుమాపి 
స్వీయ సంపత్తి సేకరణకు జన్మనిచ్చిన లోభం మానవుని 
మౌలిక అపరాధం. దీని కారణంగా మానవ సమాజం 
ఇంతవరకు ఎన్నో కష్టాలు అనుభవిస్తూ వచ్చింది. 
మున్ముందు కూడా అనుభవిస్తూ ఉంటుంది. బుద్దుని అభిప్రాయం (ప్రకారం 
స్వీయ సంపత్తికి సంబంధించిన ఆ లోభం నుండే చౌర్యగుణం పుట్టింది. ఆ 
తర్వాత కలహాలు, హత్యలు పుట్టుకొచ్చాయి. ఈ దుర్నీతుల నుండి తప్పించు 
కొనేందుకే మానవుడు రాజును ఏర్పరచుకున్నాడు. మానవ సమాజంలోని 
జబ్బుకు వేరే మందు అతనికి దుర్లభమైంది. 

బుద్దుడు తన పద్ధతిలో భిక్షువులు, భిక్షుణిల మధ్య సామ్యవాదాన్ని 
నెలకొల్పడానికి ప్రయత్నం చేశాడు. కానీ, అది చాలా కాలం నిలదొక్కుకోలేక 
పోయింది. కారణం ఏమిటంటే - రాజు, రివాజుల మద్దతు పొంది ఉన్న స్వీయ 
సంపత్తిని పెంచుకోవాలనే వ్యక్తిగత లోభ సముద్రంలో సామ్యవాదపు ద్వీపాన్ని 
నిలువరింప చేయడం సాధ్యం కాదు. ఆయన తన ఆఖరు ఉపదేశంలో ఇలా 
అన్నాడు. “వైరం ద్వారా వైరం శాంతించదు” (నహి వైరేణ వైరాణి శామ్యనీహ 
కదాచన - సంస్కృతం). క్లుప్తమైన ఈ కథనంలో మనకు బుద్దుని 
మూలాధారమైన కొన్ని తాత్విక సామాజిక ఉపదేశాలు లభిస్తాయి. 

ఇక బుద్దుని తర్వాత సంపూర్ణ మానవ సమాజానికి ఇంత గొప్ప సందేశం 

తన అహింస యొక్క 
క్రియాశీలమైన శక్తి 
కారణంగా గాంధీజీ పీడక 
వర్ణానికి చెందిన దుండగుల 
కంటే ఎంతో శక్తిమంతుడని 
నా నమ్మకం, నా ఆశ. ఆయన 
ఒక రక్త బిందువు కూడా 
చిందించకుండా జీర్ణించిన, 


వ్యర్ణమైన జమీందారీ పద్దతిని 
నిర్మూలించి, సమాజంలో 
నుండి కొన్ని వర్గాల దోపిడీని, 
అత్యాచారాన్ని మరిన్నడూ 
కానరాకుండా 
పారద్రోలుతాడు 


ఇచ్చిన మహాపురుషుడు గాంధీ ఒక్కడే. ఆయన 
తత్వదర్శనంలో బుద్ధునిలో ఉన్న మౌలికత లేదు. 

తాత్వికనేపథ్యం నుండి వేరుచేసి చూసినపుడు గాంధీ 
మహాత్ముని సత్యము, అహింస ఒక వ్యక్తిలోని వ్యామోహం 
(టన) గానే కనిపిస్తాయి. గాంధీజీ సమస్త మానవులకు 
చెందినవాడు. ఆయన జీవన పర్యంతం బహుజనుల 
హితం కోసం పోరాడారు. వారి శ్రేయస్సే కోరేవాడు 
కాబట్టి, ఈ లక్ష్యాన్ని సాధించేందుకు ఆయన బుద్దుని 
కంటే కూడా ఎక్కువగా కష్టాలు సహించవలసి వచ్చింది, 
అని అనడానికి నేను సందేహించను. అంటే నా ఉద్దేశ్యం 
అలాంటి పరిస్థితుల్లో, ఆ వాతావరణంలో ఉండి ఉంటే 
బుద్ధుడు అలాంటి చర్యలు తీసుకోవడానికి జంకేవాడు 
అని చెప్పడం కాదు. బాటసారులపై ప్రాణాంతకంగా 
దాడిచేస్తూ ఉండిన అంగుళీమాలుణ్లి 
తెలిసి - తెలిసి ఆయన ఎదిరించాడు 
కదా! కాని, బుద్దుని జీవితంలో అలాంటి 
సందర్భాలు చాలా తక్కువగా కనిపి 
స్తాయి. ఇతరులను రక్షించటం కోసం 
మహాత్మాగాంధీ కొన్ని వందలసార్లు తన 
ప్రాణాన్ని పణంగా పెట్టవలసి వచ్చింది. 
జాతి భేదాలను రూపుమాపడానికి, 
వేలాది ప్రజల ప్రాణాలు రక్షించడానికి 
గాంధీజీ దక్షిణాఫ్రికాలో తన ప్రాణాలను 
లెక్కచేయకుండా బోయర్లతో జరిగిన 
యుద్దంలో పాల్గొన్నాడు. కలకత్తా, ఢిల్లీ, 
తదితర చోట్ల మత సామరస్యాన్ని 
స్థాపించేందుకు ఆయన చేసిన అనేక 
ప్రయత్నాలు ఎవరికి తెలియవు ? ఆయన 
నిజంగా ఒక మహాత్ముడు అనడంలో 
ఎవరికైనా సందేహం ఉంటుందా ? 

వ్యక్తిని సంపూర్ణ సమాజాన్ని 
(ప్రేమించే విషయంలో గాంధీజీ రెండవ 
తథాగతుడు. ఆయన అవైర భావం (అహింస)లో 
అకర్మణ్యతకు చోటు లేదు. అకర్మణ్యత దుర్భలత్వానికి, 
సోమరితనానికి చిహ్నం. లక్షలాది భారత వాసులను 
కర్మక్షేత్రంలోకి రమ్మని పిలుపునిచ్చిన ఆయన అహింస 
నిషేధాత్మక (negative) శక్తికాదు. తప్పనిసరిగా అది 
ఒక సునిశ్చితమైన, సుదృఢమైన శక్తే. ఈ విధంగా కూడా 
ఆయన కర్మను బోధించే గురువు. 

దేవుణ్ణి, అపరివర్తన శీలమైన జగత్తును స్వీకరించే 
తాత్విక దృష్టిని నమ్మిన వాడైనప్పటికీ, గాంధీజీ కార్యా 
చరణలో జడత్వం లేదు. ఆయన నరనరాల్లో నిండి 
ఉన్న బహుజనుల శ్రేయస్సు గురించిన ఆలోచన 
ఆయనకు తెలియకుండానే తన వ్యక్తిత్వంలో మార్చు 
చేసుకొనేందుకు ఆయనను మెల్లమెల్లగా సంసిద్దుడిని 
చేస్తూ ఉంటుంది. ఆయన బుద్దుని గతిశీల తత్వదృష్టిడిని 

తన లక్ష్యంగా స్వీకరించకపోవడం విచారకరమైన విషయం. చాలా 
రోజుల నుండి మనకు గాంధీజీ కొత్త రూపం ఒకటి 
కనపడుతుంది. ఆయన భారత (ప్రజల రాజకీయ స్వాతంత్ర్యంతోనే 
తృప్తి పడేట్టుగా కనిపించడం లేదు. ఆయన వారి ఆర్థిక 
స్వాతంత్ర్యం గురించి కూడా ఆలో చించడం ఆరంభించాడు. ఆర్థిక 
స్వాతంత్ర్యం ఉన్నప్పుడే నిజమైన సామాజిక విప్లవం వస్తుంది. 
బుద్దుని లాగానే ఆయన కూడా సమాజం పైన కొద్దిమంది పెత్తనం 
చెలాయించడం వల్ల సమాజంలో వ్యాపించిన అసమానత 
కారణంగా ఏర్పడిన దుష్పరిణామాల తీవ్రతను బాగా అర్థిం 
చేసుకున్నాడు. దేశంలోని రాజుల నిరంకుశత్వాన్ని బాహాటంగా 
దూషిస్తున్నారు. దీని ద్వారా మన పెద్ద పెద్ద సమస్యల పట్ల ఆయన 
వైఖరి మనకు తెలుస్తూనే వుంది. ఆయన సమాజవాదాన్ని గురించి 
కూడా మాట్లాడుతారు. కాని సత్యం, అహింస వీటి పైననే 
ఆయనకు మక్కువ ఎక్కువ. సమాజవాది అయినవాడు ఎవడూ 
సత్యానికి శతృవు కాదు. అలాగే సమాజవాది అయినవాడు ఎవడూ 
హింస కోసమే హింసను కోరుకోడు. నిజానికి సమాజవాదులు 
కాని, సామ్యవాదులు కాని, హింసను ఆత్మరక్షణకు అవసరమైన 
సాధనంగా మాత్రమే స్వీకరిస్తారు. అది కూడా ఎప్పుడు? సమస్యకు 
శాంతియుతమైన పరిష్కారం సాధ్యపడనప్పుడు, దుండగులు 
హింసా మార్గాన్ని అవలంభించి బాహాటంగా దాడి జరిపినప్పుడు. 
రానున్న కొద్ది కాలంలోనే పెట్టుబడిదారుల, నిరంకుశ వర్గాల 
భరింపరాని ప్రత్యేక హక్కులను అంత మొందించేందుకు గొప్ప 
పోరాటం ఆరంభం కాబోతూంది. తన అహింస యొక్క క్రియా 
శీలమైన శక్తి కారణంగా గాంధీజీ పీడక వర్తానికి చెందిన 
దుండగుల కంటే ఎంతో శక్తిమంతుడని నా నమ్మకం, నా ఆశ. 
ఆయన ఒక రక్త బిందువు కూడా చిందించకుండా జీర్ణించిన, 
వ్యర్థమైన జమీందారీ పద్ధతిని నిర్మూలించి, సమాజంలో నుండి 
కొన్ని వర్గాల దోపిడీని, అత్యాచారాన్ని మరెన్నడూ కానరాకుండా 
పార ద్రోలుతాడు. మనకున్న సమయం చాలా తక్కువ. మనమం 
దరం ఆయన దీర్చాయువు కోసం ప్రార్థిద్దాం. అయినా గాంధీజీ 
జీవితానికి కూడా ఒక హద్దు ఉంది కదా ! మహాత్మాజీ ఈ 
విషయంలో త్వరలోనే ఒక నిర్ణయం తీసుకుంటారని, అహిం 
సాత్మక మైన ఆ గొప్ప విప్లవానికి నాయకత్వం వహించి, ఆర్థిక 
పరమైన వర్గభేదాన్ని రూపుమాపి నిజమైన దేశ యజమానులుగా 
ప్రజలను నిలుపుతారని భావించ వచ్చా? ఆయన నాయకత్వం 
దేశానికి రాజకీయ స్వాతంత్ర్యం ఇచ్చింది. ఈ నాయకత్వాన్ని 
చరిత్ర, మానవ సమాజం ఎల్లప్పుడు గుర్తుంచుకుంటాయి. ఒకవేళ 
ఈ వృద్దాప్యంలో గాంధీజీ పరిపక్వత చెందిన తన అనుభవ 
బలంతో భారతదేశ ప్రజలకు ఆర్థిక బంధనాల నుండి, కొన్ని 
వర్గాల అత్యాచారాల నుండి విముక్తి కలిగించడంలో సఫలీ 
కృతుడైతే అప్పుడు ఆయన తన సమస్త (శేయోభిలాషతో బుద్దుడు 
కూడా చేయలేకపోయిన పని చేసిన వాడవుతాడు. ఇది జరిగి 
నప్పుడు మానవుల ఆనందాన్ని సాధించే విషయంలో మహాత్మా 
గాంధీ బుద్ధ భగవానుని అధిగమిస్తాడు. చరిత్ర ఆయనను ఈ 

హైదరాబాద్‌ వేదికగా 
బయో ఆసియా సదస్సు 
హైదరాబాద్‌ నగరంలో ఫిబ్రవరి నెలలో జీవశాస్తాలు, బెషధ, 
బయోటెక్‌ రంగాలకు సంబంధించి “బయో ఆసియా” సదస్సును 
నిర్వహిస్తున్నారు. కరోనా కారణంగా ఈ సారి సదస్సును దృశ్యమా 
ధ్యమంలో నిర్వహిస్తున్నారు. ఇలాంటి అంతర్జాతీయ సదస్సులకు గత 
17 సంవత్సరాలుగా హైదరాబాద్‌ నగరం వేదికగా ఉండి సదస్సు 
నిర్వహించడం తెలంగాణకు గర్వకారణంగా మారింది. 98 దేశాల 
నుంచి ఏటా 20వేల మంది ఈ సదస్సుకు హాజరవుతుంటారు. 
జీవశాస్త్ర రంగంలోని సవాళ్ళకు పరిష్మారంతో పాటు అవకాశాల 
కల్పనకు ఇది ప్రపంచస్థాయి వేదికగా గుర్తింపు పొందింది. ఫిబ్రవరి 
22, 28 తేదీలలో నిర్వహించే ఈ సదస్సులో కోవిడ్‌ కారణంగా 
వైరస్‌కు సంబంధించిన విషయాలు చర్చకు రానుండడంతో విశేష 
ప్రాధాన్యత సంతరించుకుంది. వైరస్‌ను ఎదుర్కోవడం, శాశ్వత 
పరిషారాలు, ప్రత మహమ్మారి కారణంగా వచ్చిన సమస్యలు, 
ఆరోగ్య సంక్షోభ నివారణ వంటి అంశాలపై ఈ సదస్సులో చర్చ 
జరగనుంది. ఈ సదస్సులో నోబెల్‌ పురస్మార గ్రహీతలు, శాస్త్రవేత్తలతో 
పాటు పారిశ్రామికవేత్తలు, వివిధ సంస్థల అధిపతులతో పాటు 
ప్రపంచవ్యాప్తంగా ఇందులో 30వేల మంది వరకు పాల్గొంటారు. 
ఈ సందర్భంగా ఐటి, పరిశ్రమల శాఖ మంత్రి కల్వకుంట్ల 
తారకరామారావు సదస్సుకు సంబంధించిన నినాదం, వెబ్‌సైట్‌ను 
విడుదల చేశారు. “మూవ్‌ ది నీడిల్‌ ను నినాదం (ధీమ్‌) గా ఎంపిక 
చేశారు. కార్యక్రమంలో మంత్రి మాట్లాడుతూ సమకాలీన పరిస్థితుల్లో 
ప్రపంచం ఎదుర్కొంటున్న ఆరోగ్య సంక్షోభంపై పోరుకు ఈ సదస్సు 
ఉపయోగపడుతుందన్నారు. కరోనా తరువాత ప్రపంచంలో ఎన్నో 
మార్పులు వచ్చాయని, అన్ని రంగాలపై అది ప్రభావం చూపిందని 
అన్నారు. వ్యాధి నివారణకు టీకాలు అందుబాటులోకి రావడం, 
అందులో తెలంగాణ కీలకపాత్ర పోషించడం విశేషం అన్నారు. 
పరిశ్రమలు, ఐటీశాఖల ముఖ్యకార్యదర్శి జయేష్‌రంజన్‌ మాట్లా 
డుతూ రాష్ట్ర ప్రభుత్వం, జీవశాస్తాల సలహా కమిటీ ఆధ్వర్యంలో జరిగే 
ఈ సదస్సులో ఆసియా బయోటెక్‌ సంఘాల సమాఖ్య భాగస్వామిగా 
ఉంటుందని తెలిపారు. ఇంకా ఈ కార్యక్రమంలో జీవశాస్తాల 
సంచాలకులు, సీఈవో శక్తి నాగప్పన్‌ పాల్గొన్నారు. తి 

ఆ మామిడాల రామాచారి 


రాష్టంలోనే తొలిసారిగా సిద్ధిపేట 
జిల్లాలో గ్రామీణ ఉపాథి హామీ పథకం, 
కమ్యూనిటీ సోషల్‌ రెస్పాన్సిబిలిటీ 
ఫండ్స్‌ రెండు కోట్ల రూపాయలతో 
రాష్ట్రంలోనే మొట్టమొదటి పశువుల 
హాస్టల్‌ పొన్నాలలో నిర్మాణమైంది. 
పొన్నాల గ్రామ యూనిట్‌గా పశువుల 
హాస్టల్‌ను ఏర్పాటు చేసి ఆ గ్రామంలోని 
పశువులను అక్కడే వుంచి హాస్టల్‌ 
నిర్వహణ బాధ్యతలని రైతులు, 
మహిళాసంఘాల సభ్యులకి 
అప్పగించారు. ఒక్కో దానిలో 160 
గేదెలు, ఆవులకు వసతి కల్పించి.. పాడి 
పరిశ్రమ అభివృద్ధికి అధికారులు 
శ్రీకారం చుట్టారు. ఈ హాస్టల్‌లో ఎస్సీ 
కార్పోరేషన్‌, స్త్రీనిధి రుణాల ద్వారా 
మహిళలకు అందించిన గేదెలు, 
ఆవులను పెంచి వాటి ద్వారా వచ్చే 
ఆదాయంతో వారి ఆర్థిక పరిస్థితిని 
మెరుగుపరిచేందుకు ప్రయత్నిస్తున్నారు. 

పశువులకూ ఓ హాస్టల్‌..! 


పొన్నాలలో ఆరు ఎకరాల స్థలంలో 160 పశువుల కోసం మొత్తం పది 
షెడ్లను నిర్మించి ఒక్కొక్క షెడ్‌లో 16 పశువులను ఉంచటానికి ఏర్పాట్లు చేశారు. 
ఎస్సీ కార్పోరేషన్‌, ప్రీ నిధి రుణాల ద్వారా పొన్నాల గ్రామంలోని రైతులు, 30 ఫి 
మహిళా సంఘాల సభ్యులకు పాడి బ(రైలు కొనుక్కోవటానికి రుణాలు ఇచ్చారు. 
ఇప్పటికి 82 మంది కొనుక్కున్న 64 పాడి బ(రైలను హాస్టల్లో ఉంచి రోజుకు 
150 లీటర్ల పాలు తీస్తున్నారు. మరికొన్ని రోజుల్లో హాస్టల్లో 160 పశువులు 
ఉంచే ప్రయత్నాలు చేస్తున్నారు. పశువులు ఉండి వాటిని పెంచటానికి సరైన 
ఏర్పాట్లు చేసుకోలేని వాళ్లు ఇక్కడ వాళ్ల పశువులని కట్టేసుకోవచ్చు. 
సకల సౌకర్యాలతో 

పశువుల హాస్టల్‌ అంటే ఏదో ఆవులు, బర్రెలని కట్టేసుకోవటానికి క్‌ డ్‌ 
వేశారు అనుకోవద్దు. మంచి స్టాండర్డ్‌తో షెడ్లు కట్టడమేకాదు, నీటి తొట్లు, వాటర్‌ 
ట్యాంక్‌, డైనేజీ, కరెంట్‌ సపై ఉన్నాయి. వీటితో పాటు గడ్డి కోసే యంత్రాలు, 
పాలు స్టోర్‌ చేయటానికి ఒక గది, పాలు పితికే యంత్రాలు, వెటర్నటీ హాస్పిటల్‌, 
మెయింటెనెన్స్‌ స్టాఫ్‌ కోసం క్వార్టర్లు, దోమలు కుట్టకుండా ఫ్యాన్లు, మ్యూజిక్‌ సిస్టమ్‌ 


] 


కని 
3na]0 ” 

ఉన్నాయి. వెటర్నరీ డాక్టర్‌ పశువులను పరీక్షించటానికి వీలుగా ప్రత్యేకమైన 
స్టాండ్‌తో పాటు హాస్టల్‌ చుట్టు ప్రహారీ గోడ, సీసీ కెమెరాలతో హాస్టల్‌ కట్టారు. 
ఇంతకుముందు గొర్రెల కోసం ఇలాంటి హాస్టల్స్‌ ఏర్పాటు చేశారు. అదే పద్ధతిలో 
పాల మీద ఆధారపడే రైతుల కోసం ఇప్పుడు ఈ పశువుల హాస్టల్‌ కట్టాలనే 
ఆలోచనని ఇలా అమలు చేశారు. పొన్నాల పశువుల హాస్టల్‌ ఆలోచన 
విజయవంతం కావటంతో సిద్ధిపేట నియోజకవర్గంలోనే ఉన్న ఇర్కోడ్‌, మిట్టపల్లి, 
ఇబ్రహీంపూర్‌, జక్కాపూర్‌, గుర్రాలగొంది, గట్ల మల్యాల, నర్మెట (గ్రామాల్లో 
ఇలాంటి హాస్టల్స్‌ ఏర్పాటు చేసే ఆలోచనలో అధికారులు ఉన్నారు. 


పాడి పరిశ్రమ అభివృద్ధికి 

వ్యవసాయానికితోడు పాడి పరిశమ అభవృద్ధి కోసం, గ్రామాల్లోని చిన్న, 
సన్నకారు రైతులు పశువుల్ని పెంచేందుకు ఇబ్బంది పడకుండా ఈ హాస్టల్స్‌ 
చాలా ఉపయోగపడతాయి. పశువులు కొనుక్కోవాలనుకున్నా సరైన స్థలం లేక 
కొనకుండా ఉన్నవాళ్లకి రుణాలు ఇచ్చి పశువులని కొనేలా చేశారు. వాళ్లకోసం 
ఈ హాస్టల్‌ చాలా ఉపయోగపడుతోంది. పశువుల మేతకు అవసరమైన గడ్డి 
పెంపకానికి ఉమెన్‌ సెల్ఫ్‌ హెల్ప్‌ గ్రూప్స్‌కి పశు సంవర్థక శాఖ తరపున 
సాయాన్ని అందించనున్నారు. 


అందరిదీ.. బాధ్యత..! 


పశువులకు మేత, పాలు పితకడం, పేడ ఏరడం వంటి విషయాలను 
రైతులు చూసుకుంటుంటే, మిల్క్‌ ప్రొడక్షన్‌, అమ్మకాలు, లాభాల లెక్కలను 
మహిళా సంఘం సభ్యులు చూసుకుంటారు. పొన్నాలలోని 380 మహిళా 
సంఘాలు పశువుల హాస్టల్‌ నిర్వహణ బాధ్యతలను చూస్తున్నారు. ఉత్పత్తి 
అయిన పాలను కొందరు (ప్రైవేటుగా అమ్ముకుంటే మరి కొందరు విజయ డైరీకి 
అమ్ముతున్నారు. హాస్టల్‌ నిర్వహణను, పర్యవేక్షించడానికి పది మందితో కమిటీని 
ఏర్పాటు చేసుకున్నారు. అదే విధంగా ఎస్సీ కార్పోరేషన్‌, (స్త్రీనిధి ద్వారా రుణాలు 


బాగా ఆదాయం పెరిగింది 


ప్రీ నిధి రుణంతో రెండు 
పాడి బర్రెలు కొనుక్కొని హాస్టల్లో 
పెట్టడం బాగుంది. ప్రతి రోజు 
రెండు పాడి బర్రెలు 14 లీటర్ల 
పాలు ఇస్తున్నాయి. హాస్టళ్ళలో 
పశువులను పెట్టడానికి అన్ని 
సౌకర్యాలు ఉన్నాయి. ఇంతకుమునుపు వీటి కోసం సరైన 
వసతి లేకపోవడంతో ఇబ్బందులు అయ్యేవి. పొద్దున్న 
సాయంత్రం పాలు పితుక్ముని వెళ్తున్నా. 


- మర్మంటి యాదగిరి, రైతు (120) 


రు 


పాడి రైతులకు మంచి ఉపాధి 
పశువుల హాస్టల్‌ ఏర్పాటుతో | 
చిన్న సన్నకారు రైతులకు మంచి 
ఉపాధి దొరికింది. బర్రెలు కొను 
కున్న పాడి రైతులకు పాల 
ఉత్పత్తితో ఆదాయం కూడా పెరు 
గుతుంది. హాస్టల్‌ నిర్వహణతో జి | 
పాటు వాటికి సమయానికి మేత ం స్ట 
వేయడం, క్లీనింగ్‌ లాంటి విషయాలన్నీ మహిళా 
సంఘాల వాళ్ళం వంతుల వారీగా చూస్తున్నాం. 


- కంబోజీ వాణి, మహిళా సంఘ సభ్యురాలు 


తీసుకొని వచ్చిన పాలను విక్రయించడం, వాటిని 
ఖాతాలకు జమచేయడం అంతా మహిళలు 
చూసుకుంటారు. పాలను విజయ డెయిరీ సిబ్బంది నేరుగా 
హాస్టల్‌ వద్దకే వచ్చి సేకరించడం, వారం వారం డబ్బులు 
జమచేయడం చేస్తున్నారు. ప్రస్తుతం ప్రారంభమైన పొన్నాల 
(గ్రామంలోని పశువుల హాస్టల్‌ నుంచి రోజుకు 57 గేదెల 
ద్వారా 150 లీటర్ల పాలను విక్రయిస్తున్నారు. అ 


వినూత్న ఆలోచనతో పశువుల హాస్టల్స్‌ నిర్మాణానికి శ్రీకారం: మంత్రి హరీశ్‌ రావు 


ఈ హాస్టల్‌ నిర్మాణాలు వినూత్నంగా ఉండాలని సరికొత్త 
ఆలోచనతో అధికారులకు దిశానిర్దేశం చేశాం. ఇప్పటికే గొర్రెల 
పాకలను లబ్దిదారుల వారీగా కాకుండా సిద్ధిపేట జిల్లాలో 
గ్రామాన్ని యూనిట్‌గా తీసుకొని నిర్మించాలని నిర్ణయించాం. ఇవి 
మంచి ఫలితాలు ఇచ్చాయి. ఈ హాస్టల్స్‌లో సకల వసతులు ఒకే 
చోట ఉండటంతో గొర్రెల కాపరులు లాభాలు పొందుతున్నారు. 
దీన్ని దృష్టిలో ఉంచుకుని సిద్ధిపేట జిల్లాలోని ఇర్కోడ్‌, పొన్నాల, 
నర్మెట, మిట్టపల్లి, గుర్రాలగొంది, ఇబ్రహీంపూర్‌, జక్కాపూర్‌, 


గట్లమల్యాల గ్రామాల్లో నిర్మాణాలకు కోటి రూపాయల ఈజీఎస్‌ 
నిధులు, మరో కోటిరూపాయలను సీఎస్‌ఆర్‌ ద్వారా సేకరిస్తున్నాం. 
ఈ నిధులతో పెద్ద షెడ్లు, కాంపౌండ్‌, నీటికోసం బోర్లు, వాటర్‌ 
ట్యాంక్‌ నిర్మాణం, డైనేజీ, విద్యుత్‌, గడ్డికోసే యంత్రం, పాలు 
నిల్వచేసే గది, కాపలా కోసం వచ్చిన వారు ఉండే గది, పశు 
వులను పరీక్ష చేసేందుకు స్టాండ్‌ మొదలైనవి నిర్మించాం. 
ఇప్పటికైతే.. పొన్నాల గ్రామంలో హాస్టల్‌ను ప్రారంభించాం. దశల 
వారీగా మిగిలిన గ్రామాల్లో ప్రారంభిస్తాం. అ 

జాయ! 


శ్రీధర్‌ రావు దేశ్‌ పాండే, సల్లా విజయ్‌ కుమార్‌ 


బేసిన్‌ ఆవలికి మళ్లింపులు 


(గత సంచిక తరువాయి) 


క్రిష్టా బేసిన్‌ నీటి కొరత గల బేసిన్‌. ఈ బేసిన్‌ నుంచి మరొక బేసిన్‌ 
నీటిని మళ్లించడం ఏ విధంగానూ సమర్థనీయం కాదు. “ఒకవేళ నీటి 
అవసరాలకు కొరత ఉన్నటైతే నది బేసిన్‌ పరిధి ఒక ఖచ్చితమైన 
ప్రదేశాన్నిస్తుంది, ఆ పరిధిలో నీటిని నిర్ణీత పద్ధతిలో కేటాయింపులు 
చేసుకోవాలి. లేకుంటే ఆ కొరత గల నీటి గురించిన డిమాంద్స్‌కు ఒక 
అంతం ఉండదు.” అని ప్రముఖ ఇంజనీర్‌, క్రిష్టా- -గోదావరి కమీషన్‌ ఛైర్మన్‌, 
ఎన్‌.డి. గుల్లాటీ స్పష్టం చేశారు. “IN 0256 Of scarcity of water in relation 
to reauiemenis, the watershed boundary provides a definite area within 
which to ration the waters; otherwise there would be no end to the claims 
that may be made on the scarce resource.” 

ఆంధ్రప్రదేశ్‌ బేసిన్‌ ఆవలికి మళ్లించే డిమాండును పరిగణలోకి 
తీసుకోవద్దని కర్ణాటక, మహారాట్టలు గట్టిగా కోరాయి. బచావత్‌ ట్రిబ్యునల్‌ 
జాతీయ అంతర్జాతీయ న్యాయ సూత్రాలను, న్యాయకోవిదుల 


తెలంగాణ 
ఫిబ్రవరి 2021 


అభిప్రాయాలను విసృతంగా, క్షుణ్ణంగా పరిశీలించినాక 
“బేసిన్‌లోని ప్రాంతాలు బేసిన్‌ ఆవలి ప్రాంతాలకంటే 
ఆ నీటిపై ఎక్కువగా ఆధారపడి ఉంటాయి. బేసిన్లోని 
ప్రాంతాల అత్యంత ఆవశ్యక అవసరాలను పట్టించు 
కోకుండా వేరెక్కడో అభివృద్ధిని అనుమతిస్తే గరిష్ట ఆర్థిక 
ప్రయోజనం సాధ్యం కాదు” అని స్పష్టం చేసింది. 
అయితే, ఇప్పటికే బేసిన్‌ ఆవలి ప్రాంతాలకు నీటిని 
తరలిస్తూ ఉంటే, వాటిపై ఆధారపడ్డ ఆర్థిక వ్యవస్థను 
తేలికగా భగ్నపరచవద్దు ౪ అని అభిప్రాయపడింది. 

ఇట్లా బేసిన్‌ ఆవల ఇప్పటికే ఎన్నో సంవత్సరాలుగా 
ఉన్న వినియోగాల దృష్ట్వా, అంతర్రాష్ట్ర జల వివాదాల 
చట్టంలోని సెక్షన్‌-3 (ప్రకారం రాష్ట్రాన్ని ఒక 
యూనిట్‌గా పరిగణించడం, రాష్ట్రంలోని అన్ని 
ప్రాంతాల అభివృద్ధి రాష్ట్ర ప్రభుత్వాల భాధ్యత లాంటి 

విషయాలన్నింటిని బేరీజు వేసిన బచావత్‌ ట్రిబ్యునల్‌ తుదకు తన 
నిర్ణయంలో, బేసిన్‌ ఆవలికి నీటిని తరలించడం చట్టపరంగా సమ్మతమే 
అని పేర్కొంది. కానీ, ఈ విధంగా బేసిన్‌ ఆవలికి చేసే కేటాయింపులు 
చట్టసమ్మతమైనా, భవిష్యత్తు వినియోగాలకు న్యాయమైన కేటాయింపులు 
(equitable allocation) చేస్తున్నప్పుడు అధిక ప్రాధాన్యత బేసిన్లోని 
వినియోగాలకు ఇవ్వాలి అని స్పష్టం చేసింది. 

బచావత్‌ ట్రిబ్యునల్‌ వెలుబుచ్చిన ఈ అభిప్రాయం ప్రకారం, ఆనాడు 
చారిత్రకంగా వాడుతున్న క్రిష్ణా డెల్టా సిస్టం అని చెప్పబడే 
ప్రకాశం బ్యారేజీ ఆయకట్టు, కేసి కెనాల్‌ ఆయకట్టుల వాస్తవ 
వినియోగాలు మాత్రమే (ప్రధాన క్రిష్ణా నదిపై నాడున్న ౫ 
వినియోగాలుగా రక్షణకు అర్హనవుతాయి. మిగిలినవన్నీ 
బేసిన్లోని ప్రాజెక్టులకు ప్రాధాన్యతనిచ్చి న్యాయమైన 
కేటాయింపులకు అర్హమౌతాయి. కానీ, ఉమ్మడి ఆంధ్రప్రదేశ్‌ 
వాదనలు ప్రధాన క్రిష్ణా నది నుండి బేసిన్‌ ఆవలి 
ఆయకట్టుకు ఎక్కువ కేటాయింపులుండే విధంగా సాగింది. 
ఆ వైఖరి వలన తెలంగాణకు తీరని నష్టం జరిగింది. 

బచావత్‌ (ట్రిబ్యునల్‌ తన రిపోర్టులో పరిగణలోకి 
తీసుకొన్న కొన్ని ప్రముఖ అభిప్రాయాలు చూద్దాం. ప్రముఖ 
అంతర్జాతీయ జలాల న్యాయ నిపుణుడు ఎల్‌.ఏ. టెక్సాఫ్‌, 
1973లో, UN ఇంటర్‌-రీజనల్‌ సెమినార్‌ ఆన్‌ కరెంట్‌ 
ఇష్యూస్‌ ఆఫ్‌ వాటర్‌ రిసోర్సెస్‌లో “బేసిన్‌ లోని భవిష్యత్‌ 
అవసరాలకు బేసిన్‌ ఆవలి (ప్రస్తుత వినియోగాలకంటే 
ఎక్కువ ప్రాధాన్యత ఇవ్వాల్సిన అవసరం ఉంది” అని 
బలంగా వాదించారు. 

ప్రముఖ ఇంజనీర్‌ ఎన్‌.డి. గుల్హాటి, తన అంతర్రాష్ట్ర 
నదుల అభివృద్ధి, లా అండ్‌ ప్రాక్టీస్‌ అనే పుస్తకంలో “నది 
బేసిన్‌లోని ప్రాంతాలకు ఆ నదీ జలాలపై మొదటి 
యాజమాన్య హక్కు ఉంటుంది. బేసిన్‌ ఆవలి ప్రాంతాలు 
ఒకవేళ ఈ జలాలను మళ్లించుకోవాలంటే బేసిన్లోని 
ప్రాంతాల అవసరాలు పూర్తిగా తీరిన తర్వాత ఆ పైన 
లభించే జలాలను మాత్రమే” అంటూ, “ఏ సాగునీటి 
అవసరమైనా బేసిన్‌ అవసరాలను కాదని, బేసిన్‌ ఆవలికి 
పరిగణిస్తే, ఇప్పుడైనా ముందు ముందైనా అవాంఛనీయ 
ఉపద్రవాలకు దారితీయవచ్చు” అని హెచ్చరించారు. 
(పేజీ 127, KWDT- Report ) 

ఖోస్లా కమిటీ (1952), గోదావరి నుండి క్రిష్ణా నదికి జలాల మళ్లింపుపై 
తన అభిప్రాయం వ్యక్తం చేస్తూ, గోదావరి జలాలపై గోదావరి బేసిన్‌ 
ప్రాంతాలకే మొదటి యాజమాన్య హక్కులుంటాయి, గోదావరి బేసిన్‌ 
అవసరాల కంటే ఎక్కువున్న నీళ్ళను మాత్రమే క్రిష్టా బేసిన్‌ కు మళ్లించడానికి 
అనుమతించాలి అని పేర్కొన్నారు (పేజీ 127, గ//071 రిపోర్ట్‌). 

ఇవన్నీ పరిశీలించిన బచావత్‌ ట్రిబ్యూనల్‌ బేసిన్లోని అవసరాలు 
తీరినాకనే బేసిన్‌ అవలకు నీటిని మళ్లించాలని అధికతర అభిప్రాయం 
ఉంది అని పేర్కొంది. కృష్ణా ట్రిబ్యునళ్ళు బేసిన్‌ ఆవలి, బేసిన్‌ లోపలి 
వినియోగాలను ఒకే విధంగా పరిగణించాయి అని కొన్ని విశ్లేషణలు 
చెప్పుతున్నది సరికాదు. “ఈ ట్రిబ్యునల్‌ ఏ ప్రాంతానికైతే వినియోగం 


ఉద్దేశించ బడిందో అది బేసిన్‌ ఆవల ఉందా బేసిన్‌ 
లోపల ఉందా అన్న అంశం” పరిగణలోకి తీసుకున్నది 
అని బ్రిజేష్‌ కుమార్‌ స్పష్టంగా తెలియజేశారు. 

(బ్రిజేష్‌ కుమార్‌ ట్రిబ్యునల్‌ కూడా తన రిపోర్టులో 
పలుమార్లు బేసిన్‌ ఆవలికి తరలించేవి కాబట్టి ఆ 
ప్రాజెక్టులకు కేటాయింపులు చేయలేమని ఖరాఖండిగా 
చెప్పింది. “బేసిన్‌ ఆవలికి కేటాయింపులు చేయడంపై 


కలయే” - 


నిషేదం లేదు కానీ, బేసిన్‌ లోపలి అవసరాలను 
పట్టించుకోకుండా ఒక పరిమితినిమించి చేయడం 
సరికాదు” అని స్పష్టం చేసింది. కేసి కెనాల్‌కు 
అదనంగా 29.57 తీఎరపీలు కేటాయించాలి అని 
నాటి ఆంధ్ర ప్రదేశ్‌ కోరినప్పుడు, వినియోగించాల్సిన 
ఆయకట్టు పెన్నా బేసిన్లో ఉన్నది కాబట్టి, ఇప్పటికే కేసి 
కెనాల్‌ కు బేసిన్‌ ఆవలి వినియోగాలకు కేటాయించబడి 
ఉన్నాయి కాబట్టి, ఇంకా బేసిన్‌ ఆవలి అవసరాలకు 
కేటాయించలేము అని తోసిపుచ్చింది. అట్లాగే, పెన్నా 
అహోబిలం బ్యాలెన్సింగ్‌ రిజర్వాయర్‌కు 10 టీఎంసీ 

లు కేటాయించాలని ఆంధ్రప్రదేశ్‌ కోరినప్పుడు అది క్రిష్టా బేసిన్‌ ఆవలికి 
పెన్నా బేసిన్‌కు తరలించేందుకు కాబట్టి ఆ దిమాండులను సమ్మతించడం 
లేదు అని స్పష్టం చేసింది. 

ఇప్పటికే ఉన్న వినియోగాలను సాధ్యమైనంత వరకు మార్చరాదు అని 
నాడున్న చారిత్రక వినియోగాల పరంగా చెప్పిన బచావత్‌ ట్రిబ్యునల్‌ 
పరిశీలనను ఉమ్మడి ఆంధ్రప్రదేశ్‌ మరొకరకంగా ఉపయోగించు కుంది. 
మిగులు జలాలపై ఇచ్చిన స్వేచ్చ ఆధారంగా బేసిన్‌ ఆవలి ప్రాజెక్టులన్నీ 
సాధ్యమైనంత తొందరగా పూర్తి చేసుకుని మే 2000 తర్వాత ఏర్పడబోయే 
కొత్త ట్రిబ్యునల్‌ వద్ద “ఇప్పటికే ఉన్న వినియోగాలు” కాబట్టి తమ 
ప్రాజెక్టులకు కేటాయింపుల్లో ప్రాధాన్యత ఇవ్వాలని కోరేందుకు రంగం సిద్ధం 
చేసుకుంది. ఆ సందర్భంలోనే తెలంగాణ బేసిన్లోని ప్రాజెక్టులు పూర్తి 
చేయకుండా ఏదో ఒక కారణంతో వాయిదా వేస్తూ, బేసిన్‌ ఆవలి ఆంధ్ర 
ప్రాజెక్టులను పూర్తి చేసేందుకు, వినియోగాలను పెంచుకునేందుకు 
ప్రయత్నించింది. అదేవిధంగా 2004-2013 వరకున్న బ్రిజేష్‌ కుమార్‌ 
ట్రిబ్యునల్‌ ఎదుట వాదించింది. అందువల్లనే, బేసిన్లోని పాలమూరు- 
రంగారెడ్డి లిఫ్ట్‌ స్కీం, దిండీ లిఫ్ట్‌ స్కీం, కల్వకుర్తి లిస్ట్‌ స్కీం, నెట్టెంపాడు 
లిఫ్ట్‌ స్కీం, ఎస్‌ఎల్‌బిసి స్కీంలను ప్రక్కకు పెట్టి బేసిన్‌ ఆవలి తెలుగుగంగ, 
ఎస్‌ఆర్‌బిసి, హంద్రీ-నీవా, గాలేరు-నగరిలను ఉరికించింది నాటి 
ఆంధ్రప్రదేశ్‌ ప్రభుత్వం. తెలుగుగంగకు కేటాయింపులు చేసుకోగలిగింది. 
కానీ, ఒకవేళ బేసిన్లోని తెలంగాణ ప్రాజెక్టులను పూర్తి చేసి ఉంటే బ్రిజేష్‌ 
కుమార్‌ ట్రిబ్యునల్‌ తప్పనిసరిగా వాటికి ప్రాధాన్యత ఇచ్చి నీటిని 
కేటాయించేది అనేది వాస్తవం. 

ఈ సందర్భంగా క్రిష్ణా బోర్లు, అపెక్స్‌ కౌన్సిల్‌ల వద్ద ఆంధ్రప్రదేశ్‌ 
చేస్తున్న ఫిర్యాదులు చూస్తే నాటి ఆంధ్రప్రదేశ్‌ ధోరణి ఎట్లా ఉండిందో, 
ఇప్పుడు దాన్ని ఎట్లా కొనసాగిస్తున్నదో తెలుస్తుంది. కల్వకుర్తి, నెట్టెంపాడు, 
ఎస్‌ఎల్‌బిసి.. ఈ మూడు ప్రాజెక్టుల నీటి వినియోగాలను తెలంగాణ 
పెంచుకుంది, వాటిని బోర్లు అనుమతికి పంపలేదు అని ఫిర్యాదు చేసింది 
ఆంధ్రప్రదేశ్‌. నిజానికి ఈ ' ప్రాజెక్టులకు ఆయకట్టును మాత్రమే పెంచుతూ 
ఉత్తర్వులు జారీ చేసింది నాటి ఉమ్మడి ప్రభుత్వం. ఆయకట్టుకు సరిపడా 
నీటి వినియోగాలు మాత్రం పెంచలేదు. తెలంగాణ రాష్ట్రం వచ్చాక ఆ 
పెంచిన ఆయకట్టుకు సరిపోను నీటిని కేటాయించింది. కొత్తగా నీటి 
వినియోగం పెంచింది కాబట్టి ప్రాజెక్టు స్కోప్‌ మారింది, మా ప్రాజెక్టుల 
వినియోగాలకు భంగం వాటిల్లుతుంది కాబట్టి వాటిని ఆపివేయాలని 
కోరుతూ బోర్డుకు ఫిర్యాదు చేసింది నేటి ఆంధ్రప్రదేశ్‌. ఇదీ వారి కయ్యానికి 
కాలు దువ్వుతున్న ధోరణి. 

తెలంగాణ రాష్ట్రం ఏర్పడ్డ నాటి నుండి కొత్త ప్రాజెక్టులు, పాత ప్రాజెక్టులు 
అనే చర్చ ఒకటి ఆంధ్ర ప్రదేశ్‌ పునర్విభజన చట్టం, 2014 ఆధారంగా 
ముందుకు వచ్చింది. 2014 నాటికి కొనసాగుతున్న తెలంగాణ ప్రాజెక్టులను 
పూర్తి చేసుకోవాల్సిన అవసరం ఉంది. ఉమ్మడి రాష్ట్రం శాంక్షన్‌ చేసి 
అటకెక్కించిన ప్రాజెక్టులను తెలంగాణ అవసరాలకు అనుగుణంగా రీ 
ఇంజనీరింగ్‌ చేసుకొని పూర్తి చేసుకోవాల్సి ఉన్నది. ఇక అదే సమయానికి.. 
ఆంధ్రప్రదేశ్‌ తనకు న్యాయమైన వాటా (6644112016 share) కంటే చాలా 
ఎక్కువ నీటిని మళ్లించుకునే ప్రాజెక్టులు కట్టుకుంది, కొన్ని పూర్తయ్యే దశలో 
ఉన్నాయి. ఈ పరిస్థితుల్లో తెలంగాణను ఆంధ్ర ప్రదేశ్‌ ను ఒకే గాటన కట్టి, 
కొత్త ప్రాజెక్టులను కట్టాలంటే బోర్లు అనుమతి తప్పనిసరి అన్నట్లయితే 
ఎవరికి నష్టం? ఎవరికి లాభం? అసలు తెలంగాణ ప్రాజెక్టులను బోర్డులో 

ఆంధ్రప్రదేశ్‌ ఒప్పుకుంటుందా? బేసిన్లోని తెలంగాణ 
ప్రాజెక్టులకు నికర జలాల నీటి కేటాయింపులు 


ఇప్పుడున్న ట్రిబ్యునల్‌ తీర్చు రాకుండా 
సాధ్యమవుతుందా? అసలు కేంద్రం నివేదించిన 
రిఫరెన్సుల ద్వారా ఇప్పుడున్న ట్రిబ్యునల్‌ తెలంగాణకు 
న్యాయం చేయగలుగుతుందా? ఇవన్నీ సగటు 
తెలంగాణ నాగరికునిలో మెదుల్తున్న ప్రశ్నలు. 
తెలంగాణ రాష్టం ఏర్పడిన వెంటనే అంతర్రాష్ట్ర జల 
వివాదాల చట్టం, 1956, సెక్షన్‌ ౩ ప్రకారం కృష్ణా 
జలాల పునః “పంపిణీ కోసం టైబ్యూనల్‌ను ఏర్పాటు 
చేయాలని కేంద్ర ప్రభుత్వానికి నివేదించింది తెలంగాణ 
ప్రభుత్వం. తెలంగాణ అభ్యర్థనను పక్కనబెట్టి కేంద్రం 
ఆంధ్రప్రదేశ్‌ పునర్విభజన చట్టం, 2014, సెక్షన్‌ 69 
ప్రకారం బ్రిజేష్‌ కుమార్‌ ట్రిబ్యూనల్‌ కు నివేదించింది. 

ఈ సంవత్సరం జనవరిలో కేంద్ర ప్రభుత్వం కేంద్ర 
జల సంఘం అనుమతి లేని ప్రాజెక్టులన్నీ కొత్త 
ప్రాజెక్టులని మరొక నిర్వచనం ఇచ్చింది. ఇక దాని 
ప్రకారం బేసిన్లోని తెలంగాణ ప్రాజెక్టులు, బేసిన్‌ ఆవలి 
ఆంధ్ర ప్రాజెక్టులన్నీ ఒకే గాటన చేరాయి. దానికి తోడు 
ఇంతకు ముందున్నడూ ప్రతిపాదనలో లేని, మే, 2020 
లో ఆంధ్రప్రదేశ్‌ ప్రతిపాదించిన రోజుకు 6 నుండి 8 
టీఎంసీలు శ్రీశైలం రిజర్వాయర్‌ నుండి మళ్లించే 

“రాయలసీమ లిస్ట్‌ స్కీం - పోతిరెడ్డిపాడు హెడ్‌ రెగ్యులేటర్‌ - శ్రీశైలం కుడి 
(ప్రధాన కాలువ-బనకచెర్ల క్రాస్‌ రెగ్యులేటర్ల” వ్యవస్థ కూడా జనవరిలో 
కేంద్ర ప్రభుత్వం ఇచ్చిన నిర్వచనం ప్రకారం బేసిన్లోని తెలంగాణకు చెందిన 
పాలమూరు రంగారెడ్డి లిఫ్ట్‌ స్కీమ్‌, డిండి లిఫ్ట్‌ స్కీంలు (ఇవి ఉమ్మడి 
రాష్ట్రంలో శాంక్షన్‌ అయినవి) ఒకే గాటన చేరాయి. అసలు క్రిష్ణా బేసిన్‌ కు 
చెందిన ప్రాజెక్టులన్నీ క్రిష్ణా ట్రిబ్యునళ్ళ అవార్డుల ప్రకారం ఉండాలి. నేడు 
ట్రిబ్యునల్‌ కేటాయింపులు ఇంకా జరుగలేదు, వాదనలు నడుస్తున్నాయి. 
తమకు క్రిష్ణా నది జలాల్లో బేసిన్లోని తమ ప్రాజెక్టులకు న్యాయమైన వాటా 
కేటాయింపుల (equitable apportionment) కొరకు తెలంగాణ రాష్టం ఇచ్చిన 
సెక్షన్‌-3 ఫిర్యాదు కేంద్రం వద్ద పెండింగులో ఉంది. మరి నీటి 
కేటాయింపులపై స్పష్టత లేకుండా ప్రాజెక్టుల నీటి కేటాయింపులను 
వినియోగాలను కేంద్ర జల సంఘం ఎట్లా పరిశీలించి అనుమతులిస్తుంది? 

తెలంగాణ ర్యాష్ట్రం ఏర్పడ్డ చారిత్రక నేపథ్యం, ప్రస్తుతమున్న సాగునీటి 
సౌకర్యాలు, క్రిష్ణా తుంగభద్రా నదులపై ఉన్న ఉమ్మడి ప్రాజెక్టులకు కుడి 
వైపు, ఎడమ వైపున్న నీటిని మళ్లించే కెపాసిటీలలో వ్యత్యాసం, రాష్టం 
ఏర్పదేనాటికి ప్రాజెక్టుల ప్రతిపాదనలు ఎట్లా జరిగాయి లాంటి విషయాలన్నీ 
నేడు కేంద్ర ప్రభుత్వం, కేంద్ర ప్రభుత్వ సంస్థలు పరిగణనలోకి తీసుకోవాలి. 
వాటి ఆధారంగా తెలంగాణ - ఆంధ్ర ప్రదేశ్‌ రాష్ట్రాల ప్రాజెక్టులను 
ప్రత్యేకంగా నిర్వచించి పరిశీలించాలి. మే, 5 న జరిగిన 12వ క్రిష్ణా రివర్‌ 
మేనేజ్‌మెంట్‌ బోర్లు మీటింగులో తెలంగాణ రాష్ట్రం ఈ విషయాలన్నీ 
ఏకరువు పెట్టింది. తెలంగాణ ప్రత్యేక పరిస్థితులను పరిగణనలోకి 
తీసుకోవాలని కోరింది. కొత్త నిర్వచనం ఇవ్వాల్సిన అవసరం ఉంది అని 


నొక్కి చెప్పింది. 

ఈనాడు ప్రపంచంలో సాంకేతిక పురోభివృద్ధి వల్ల 
వందలాది మీటర్ల ఎత్తుకు నదీజలాలను ఎత్తిపోయడం 
సాధ్యం అవుతున్నది. సాగునీటి ప్రాజెక్టుల ఆధునికీ 
కరణ, నూతన నీటి సరఫరా, యాజమాన్య విధానాల 
అమలు, తక్కువ పంట కాలం ఉండే ఆధునిక వంగ 
డాల వినియోగం, నీరు ఎక్కువ అవసరమయ్యే వరి, 
చెరుకు వంటి పంటల నుంచి తక్కువ నీరు అవసర 
మయ్యే కూరగాయలు, పండ్ల తోటలు, పూల తోటలు, 
ఉద్యాన వన పంటలు, తృణ ధాన్యాలు, ఇతర ఆరుతడి 
పంటలకు మళ్లడం...తదితరాల వల్ల నదీజలాల్లో 
వినియోగంలో మిగులు (82/౧9) సాధ్యం అవుతున్నది. 
ఈ మారిన పరిస్థితుల్లో తప్పనిసరిగా ప్రాజెక్టుల నీటి 
వినియోగాల్లో కూడా మార్పు చేయాల్సిన అవసరం 
ఉంది. “AriVEer basin is a topographic entity. While 
political boundaries may change from time to time 
and the governments which exercise control over a 
basin may change in number or in nature, the limits 
of the watershed of a river remain fixed for all time. 
In case of scarcity of water in relation to require- 
ments, the watershed boundary provides a definite 
area within which to ration the waters; otherwise 
there would be no end to the claims that may be 
made on the scarce resource.” అని (ప్రముఖ 
ఇంజనీర్‌, ఎన్‌.డి.గుల్లాటి 1972 లోనే తన 
అభిప్రాయాలను వ్యక్తం చేశారు. బేసిన్లోని 
వ్యవసాయానికి అనుకూలమైన భూమి ఒక పంటకు 
సాగునీటికై అలమటిస్తుంటే, బేసిన్‌ ఆవల భూముల్లో 
రెండో పంటకు, మూడో పంటకు సాగునీరి వ్వాలనడం, 
ఎక్కడో అయిదారు వందల కిలో మీటర్ల దూరంలో ఉ 
న్న భూములకు నీళ్ళివ్వాలనడం సరికాదు. ఈ 
విషయాలన్నీ స్ఫురణలో ఉంచుకొని ప్రకాశం బ్యారేజీ 
వినియోగాలైనా, పోతిరెడ్డిపాడు హెడ్‌ రెగ్యు లేటర్‌ 
ద్వారా వినియోగాలైనా చూడాలి. అప్పుడు మాత్రమే 
బేసిన్లో ఉండే తెలంగాణ ప్రాజెక్టులకు నీటి 
కేటాయింపులు చేయడం సాధ్యం అవుతుంది. 

జాతీయ జల విధానం కూడా నది బేసిన్‌ ప్రాతి 
పదికగా, బేసిన్లోని అవసరాలు, నీటి లభ్యతను బట్టి 
పంపకాలు చేసుకోవాలి అని పేర్కొంది అని 
గమనించాలి. పూర్తిగా కృష్ణా బేసిన్లోనే ఉన్న కరువు 
పీడిత ప్రాంతాలకు నీళ్లిచ్చే తెలంగాణ ప్రాజెక్టులకు 
లభించవలసిన న్యాయమైన వాటాను మళ్లించుకు 
పోతామంటే ఊరుకునేందుకు తెలంగాణ సిద్ధంగా 
లేదు. అటువంటి నీటి దోపిడిని తెలంగాణ 
అడ్డుకుంటుంది. 

౧లౌ కోరిక మేరకు నాకు తిరుపతి నుంచి సిద్ధిపేటకు ట్రాన్స్‌ఫర్‌ అయ్యింది. 

నేను న్యాయవాదిగా ప్రాక్టిస్‌ చేసింది సిరిసిల్లలో. సిద్ధిపేట, సిరిసిల్లా రెండు ఆనుకుని 
వుంటాయి. మా వూరు వేములవాడ కూడా చాలా దగ్గర. సిద్ధిపేటలో నాతోపాటు “లా 
చదువుకున్న సీనియర్‌ రాజారెడ్డి, రామేశ్వర రావులు అక్కడే ప్రాక్టీస్‌ చేస్తున్నారు. నా 
జూనియర్‌ రఘోత్తమరెడ్డి కూడా అక్కడే ప్రాక్టీస్‌ చేస్తున్నారు. అన్నీ తెలిసే నేను 
సిద్ధిపేటకు ట్రాన్స్‌ఫర్‌ కావాలని అడిగాను. జస్టిస్‌ సుభాషణ రెడ్డి “నీకు ఏమీ సమస్య 
వుండదు అక్కడి అన్నారు. 

అలాగే అక్కడ జాయినయ్యాను. నా మిత్రులతో పాటూ చాలా మంది న్యాయ 
వాదులు వచ్చి కలిశారు. మా సీనియర్‌ నర్సింహారవు అక్కడ సబ్‌ జడ్జి. గతంలో 
ఇద్దరమూ కలిసి నిజామాబాద్‌లో పనిచేశాం. తిరుపతి ఒత్తిడి నుంచి బయటపడ్డ నాకు 
అక్కడ హాయిగా ఆనందంగా వుంది. 

ఓ నెల రోజుల తరువాత మా అమ్మ వేములవాడ నుంచి సిద్ధిపేటకు వచ్చింది. ఆ 
విషయం అందరికీ తెలిసింది. నేను మా వూరికి వెళ్ళి అమ్మను తీసుకొని వచ్చాను. 

ఓ రోజు సాయంత్రం నేను చాంబర్‌లో సంతకాలు పెడుతూ వుండగా మా 
అటెండర్‌ వచ్చి “సనియర్‌ న్యాయవాది వెంకటరావు గారు కలుస్తారట” అని చెప్పాడు. 

ఆయన పేరు కోర్టులో వినడమే కానీ ఆయన్ని కోర్టులో ఎప్పుడూ చూడలేదు. 
ఆయన ఆఫీసుని రాజారెడ్డి ఎక్కువగా చూసే వాడు. ఏవైనా పెద్ద కేసులు వున్నప్పుడు 
మాత్రమే ఆయన కోర్టుకు వస్తారని, ఆర్భు మెంట్స్‌ చెబుతారని విన్నాను. ఆయన 
జూనియర్లు రాజారెడ్డి, ప్రవీణ్‌ వాళ్ళ ఆఫీసు పనిని 
చూసేవాళ్ళు. సిద్ధిపేటలో అది పెద్ద ఆఫీసు. 

రమ్మనమని అటెండర్‌తో చెప్పి, సంతకాలు వగైరా 
పనులు తరువాత చేస్తానని మా స్టాఫ్‌కి చెప్పాను. 
వెంకటరావు చాంబర్లోకి వచ్చారు. ఆయన వెంట 
రాజారెడ్డి కూడా వచ్చారు. మనిషి సన్నగా వున్నారు. 
నాకు మల్లే అజానుబాహువు. తెల్లని దుస్తులు 
చిరునవ్వుతో నమస్మారం చేశారు. లేచి నిల్పోని ప్రతి 
నమస్మారం చేశాను. అందరమూ కూర్చున్నాం. 

“మీరు ఇక్కడ చార్జి తీసుకున్న తరువాత కోర్టువైపు 
రావడం ఇదే మొదటిసారి. మిమ్మల్ని కలిసి వెళ్లామని వచ్చాను” అన్నారు. 

“మీ పేరు రోజూ కోర్టులో వినిపిస్తుంది. మిమ్మల్ని చూడటం ఇదే మొదటిసారి” 
అన్నాను. 

“మీరు నాకు తెలుసు. మీ గురించీ తెలుసు. కానీ చూడటం ఇదే మొదటిసారి. 
మీరే కాదు మీ కుటుంబం అంతా నాకు తెలుసు” అన్నారు. 

నాకు సిద్ధి పేటకు ట్రాన్స్‌ఫర్‌ అయ్యిందరి చెప్పినప్పుడు మా చిన్నన్న వెంకటరావు 
గారిని గుర్తు చేశాడు. 

అప్పుడు ఆ మాట నాకు రిజిస్టర్‌ కాలేదు. వెంకటరావు గారితో మాట్లాడుతుంటే 
ఆ విషయం గుర్తుకొచ్చింది. 

“నాకు ఇక్కడికి ట్రాన్స్‌ఫర్‌ అయినప్పుడు మా చిన్నన్న మీ ప్రస్తావన తెచ్చారు” 
అన్నాను. 

“నా బాల్యం వేములవాడలో గడిచింది. మీకంటే ముందే మీ ఇంటి, కుటుంబ 
వాతావరణంలో నేను అంతర్భాగం. పాత కొత్త ఇండ్లు కలియ తిరిగిన వాడిని. మీ 
అమ్మగారు వచ్చారని విన్నాను. ఆదివారం సాయంత్రం ఇంటికి వచ్చి అమ్మని 
కలుస్తాను” అన్నారు. 

“తప్పకరండి” అన్నాను. 

అంతలో టీ వచ్చింది. టీ త్రాగి వాళ్ళిద్దరూ వెళ్ళిపో యారు. నాతోపాటూ వున్నంత 
సేపు మా వేములవాడ ముచ్చట్లే చెప్పారు. తాను తిరిగిన ప్రాంతం మా పాత ఇల్లూ 

కొత్త ఇల్లూ ఇలా ఎన్నో ముచ్చట్లు చెప్పారు. 

సాయంత్రం ఇంటికి వచ్చిన తరువాత అమ్మతో వెంకటరావు 
విషయం చెప్పాను. అమ్మ గతంలోకి వెళ్ళిపోయింది. 

నేను పుట్టక ముందు మా బాపు దేవస్థానం వెనక వున్న 
ఇంట్లో వుండేవారు. రాజేశ్వరుని గుడి వెనక బాల (త్రిపుర 
సుందరి, నాగిరెడ్డి మండపం వున్నాయి. ఆ తరువాత 
మహిషాసుర మర్దని గుడి వుంది. రాజేశ్వరుడు, అమ్మవారితో 
పాటూ మాకు అత్యంత ఇష్టదైవం మహిషాసురమర్ధని 
అమ్మవారు. అది చిన్న 
గుడి. మేం గుడికి వెళ్ళి 
నప్పుడల్లా అక్కడికి వెళ్ళి 
అమ్మవారిని పూజించ 
కుండా వెళ్ళం. ప్రతి 
సంవత్సరం అక్కడ 
అన్నంతో దిష్టికుంభం 
పోసేది మా అమ్మ. కాల 
క్రమంలో రాజేశ్వరుడు 
వూరి వాళ్ళకి దూరం 


సిద్దిపెట వెంకటరావు 


అయిన తరువాత కొత్త అధికారుల అది అనుమతించడం లేదు. 
అక్కడి నుంచి ఎడమవైపుకు దారి వుంది. శివరాత్రి రోజు, 
వైకుంఠ ఏకాదశి రోజు దేవుడిని దర్శించుకున్న భక్తులని ఆ దారి 
నుంచి బయటకు పంపించేవారు. అక్కడి నుంచి మెట్లు దిగగగానే 
ప్రధాన దారి. ఆ దారి తరువాత మా చెరువు నుంచి పొలాలకు 
నీరు వెళ్ళడానికి ఓ చిన్న కాలవ వుండేది. కాలువకు అటువైపున 
మావూరి (బ్రాహ్మల ఇండ్లు వుండేవి. ఆ కాలువ మీద నుంచి 
అటువైపు వెళ్ళడానికి పెద్ద స్తంభాల లాంటి రాళ్ళతో దారి 
వుండేది. అక్కడ ఒక చిన్న సందు వుండేది. ఆ సందులో ఎడమ 
వైపున మధు గోపయ్య ఇల్లు వుండేది. వారి అబ్బాయి మధు 
మృత్యుంజయం. మధు గోపయ్య ఇల్లు చాలా పెద్దది. ఇంటి వెనక 
కూడా రూంలు వుండేవి. ఆ రూంలో వుండి వెంకటరావు ఆయన 
సోదరుడు విద్యాసాగర్‌ రావులు చదువుకున్నారు. ఆయన గ్రామం 
సిరికొండ. అది సిద్ధిపేటకు దగ్గర. రాజేశ్వర స్వామి మీద భక్తి 
వల్లో, గోపయ్యగారి విద్వత్తు వల్లో వెంకటరావు గారి తండ్రి 
నారాయణ రావు వాళ్ళని వేములవాడలో చదివించారు. 
అప్పుడు మా బాపు రాజేశ్వరుని దేవాలయంలో ఆయుర్వేద 
డాక్టర్‌గా పనిచేసేవారు. మహిషాసుర మర్ధని గుడి వెనక 

దేవస్థానం వారి ఇంటిలో వుందేవారు. 

వెంకటరావు రోజూ సాయంత్రం మా ఇంటికి వచ్చేవారు. మా పెద్దన్న జనార్థన్‌తో 
కలిసి ఆడేవారు. మా బాపుని మామా అని, అమ్మని అమ్మా అని పిలిచేవారు. అలా 
మా ఇంటిలో ఆయన అంతర్భాగం అయినారు. 

పోచమ్మ గుడి నుంచి పోలీస్‌ స్టేషన్‌కు వెళ్ళే దారిలో మా బాపు పెద్ద ఇల్లు కట్టి 
అక్కడికి మకాం మార్చారు. అయినా వెంకటరావుకి మాతో అనుబంధం తగ్గలేదు. తరుచూ 
అక్కడికి వచ్చేవారు. ఇళ్ళంతా కలయతిరిగేవారు. మా అమ్మ చేతి వంట రుచి చూసేవారు. 

ఇట్లా ఎన్నో ముచ్చటలు మా అమ్మ వెంకటరావు గురించి చెప్పింది. 

ఆదివారం సాయంత్రం అనుకున్నట్టుగా వెంకటరావు గారు మా అమ్మను కలువ 
డానికి సిద్ధిపేటలోని మా ఇంటికి వచ్చారు. 

వాళ్ళిద్దరూ గతంలోకి వెళ్ళిపోయారు. 

ఎన్నో జ్ఞాపకాలు 

మరెన్నో ముచ్చటలు 

శ్రద్ధగా అన్నీ విన్నాను. 

మా పెద్దన్నకి అత్యంత సన్నిహితులని వారి మధ్య 'రారా, పోరా” అనుకునే చనువు 
అని వాళ్ళ సంభాషణలో తెలిసింది. బయట ఎంత సన్నిహితంగా వుండేవారో, కోర్టు 
ముందు న్యాయవాదిగా అంత గాంభీర్యంగా మెదిలేవారు. ఎంతటి కిష్టమైన కేసునైనా 
అరటి పండు ఒలిచి చేతిలో పెట్టినంతగా కేసులోని మడతలని విప్పి చేప్పేవారు. 

నేను సిద్ధిపేటలో పనిచేసినంత కాలం న్యాయమూర్తిగా ఎలాంటి గౌరవం ఇవ్వాలో 
అలా ఇచ్చేవారు. కేసు వాదనలు చెప్పే వరకే ఆయన పట్టించుకునేవారు. ఫలితం ఎలా 
వచ్చినా నవ్వుతూ స్వీకరించేవారు. ఆయనే కాదు మా యూనివర్సిటీ మిత్రులు రాజారెడ్డి, 
రామేశ్వర రావు, రఘోత్తమ్‌లు కూడా ఆ విధంగానే మెదిలేవారు. వారందరి మీద 
వెంకటరావు గారి ప్రభావం వుందని అన్పించేది. 

సిద్ధిపేటలోని మా పరిచయం కొంత సాన్నిహిత్యానికి దారి తీసింది. నేను సిద్ధిపేట 
వదిలినా కూడా అది కొనసాగింది. నిజానికి అది బలపడిందని చెప్పవచ్చు. 

వెంకటరావు గారికి సాహిత్యం మీద మక్కువ ఎక్కువగా వుండేది. మేం కలుసుకు 
న్నప్పుడు చట్ట సంబంధమైన విషయాలకన్నా సాహిత్య సంబంధమైన విషయాలే ఎక్కువ 
ప్రస్తావించేవారు. నా పుస్తకాలు అడిగి తెప్పించుకునేవారు. అవశ్యం అయితే నిష్టూరంగా 
మాట్లాడేవారు. నా కవిత్వ పుస్తకావిష్కరణ సభకి సిద్ధిపేట నుంచి వచ్చి హాజరైనారు. 

“మా వేములవాడ కథలు' పుస్తకం చదివి అందులో మమేకం అయి ఓ ఉత్తరం 
ఇలా రాశారు. 

“మీకంటే ముందు మీ ఇంటి కుటుంబ వాతా వరణంలో నేను అంతర్భాగం. మీ 
పాత, కొత్త ఇండ్లూ కలియ తిరిగిన వాడిని మీ అనుపురం జ్ఞాపకాల నుండి పెట్టెలర్ర 
అనుభవాల వరకు జరిగిన కథలు అన్నీ నా అనుభూతులలో చెదరకుండా వున్నాయి. 
మేము (నాతో పాటూ కొందరు మిత్రులు) మీ బాపు గారిని డాక్టర్‌ మామ అని 
పిలిచేవాళ్ళము. మీ తల్లిదండ్రుల ఆప్యాయత మూలానా మీ ఇంట్లో నాకు ఏ ఆటంకాలు 
వుండేవి కావు. 

మీ, నా వేములవాడ కథలు చదివిన తరువాత ఒక సహజ సుందరమైన 
అనుభూతుల్లోకి నెట్టబడ్డాను.” 

ఇలా చాలా విషయాలు ఆయన రాశారు. గతంలోకి వెళ్ళిపోయారు. తన వేములవాడ 
అనుభవాలను నెమరేస్తే ఓ పెద్ద కథ పుడుతుందని నాకు రాసిన ఉత్తరంలో పేర్కొన్నారు. 

దాదాపు హైద్రాబాద్‌ వచ్చిన ప్రతిసారి నన్ను కలువడానికి వచ్చేవారు. పెద్దవాణ్లి 
నేనే రావాలి? మీరు రాకూడదా? అని నిష్టూరంగా మాట్లాడేవారు. ఆ నిష్టూరంలో 
ఒకింత (పేమ, అభిమానం ధ్వనించేది. మా అమ్మ బతికి వున్నంతకాలం వచ్చి 
పలకరించారు. ఆ తరువాత కూడా. 

ఓసారి ఫోన్‌ చేసి ఇలా అడిగారు. 


“వేములవాడ వెళ్తున్నారా లేదా” 

“వెళ్తున్నాం” 

“సిద్ధిపేట నుంచే కదా పోయేది” అన్నారు. 

“నన్ను దాటుకుంటూ నన్ను కలువకుండా పోతారా?” అన్న 
నిష్టూరం ఆయన మాటల్లో ధ్వనించింది. వేములవాడ వెళ్తు 
న్నప్పుడు సిద్ధిపేటలో ఆగి, ఆయన్ను కలిసి కాస్సేపు మాట్లాడి, 
టీ, టిఫిన్‌ చేసి వెళ్ళాలని ఆయన కోరిక. ఆయన కోరికను అన్ని 
సార్లు కాదు గాని కొన్నిసార్లు తీర్చాను. 

చనిపోవడానికి నెలనెలా పదిహేను రోజుల ముందు డా॥ 
సురేంద్ర దగ్గరి నుంచి ఫోన్‌ చేసి చాలా సేపు మాట్లాడినారు. 
ఆయన మాటల్లో ఏదో బాధ వేదన నిర్వేదం కన్పించాయి. 

ఆ తరువాత సురేంద్రతో మాట్లాడినాను. వెంకటరావుగారి 
ఆరోగ్యం గురించి విచారించాను. పెద్దాయన బాగానే వున్నారు. 
తీవ్రమైన ఆరోగ్య సమస్యలు ఏమీ లేవు. అని ఆయన చెప్పారు. 

ప్రతి పనిషికి తెలియని శక్తి వుంటుంది. కొన్నిసార్లు 
జరుగబోయేవి తెలుస్తాయేమో. ఇది నమ్మశక్యం కాకపోయినా 
కొన్ని సంఘటనలని గమనించినప్పుడు నమ్మాలని అన్పిస్తుంది. 
వెంకటరావుగారి విషయంలో అదే అన్పిస్తుంది. అదే ఆయన 
మరణవార్త. తన మరణం ఆసన్నమైందన్న దోరణిలో నాతో 
మాట్లాడినారు. ఆయన మరణ వార్త విన్న తరువాత ఆ రోజటి 
మా ముగ్గురి సంభాషణ నా స్మృతి పథంలో మెదిలింది. 

వెంకటరావు గారు గుర్తు కొచ్చినప్పుడల్లా రెండు విషయాలు 
గుర్తుకొస్తాయి. అవి స్థలం గురించిన మా సంభాషణ. రెండవది 
ఇంటిపేరు ప్రస్తావన. 

స్థలాలు మన పరిధిని విసృృతం చేస్తాయి. 

కుదిస్తాయి కూడా. 

ఇదే మాట వెంకటరావు గారితో నేను తరుచూ అనేవాడిని. 
చిన్న చిరునవ్వు నవ్వి వూరుకునేవారు. 

వెంకటరావు విద్వత్తుకి ఆయన ఏ హైకోర్టులోనో కనీసం 
జిల్లా కోర్టులోనో ప్రాక్టీస్‌ చేస్తే బాగుండేది. కానీ ఆయన ఎంపిక 
చేసుకున్న స్థలం సిద్ధిపేట. అందుకని ఆయనకు రాష్ట్ర వ్యాప్తంగా 
పేరు ప్రతిష్టలు న్యాయవాదిగా రాలేదు. అదే విషయం ఆయనతో 
అన్నప్పుడు - 'దైవం లేక విధి అన్న సమాధానంతో చిరునవ్వు 
నవ్వేవారు. 

హైద్రాబాద్‌లో ప్రాక్టీస్‌ చేస్తే గొప్ప న్యాయవాదో హైకోర్టు 
న్యాయమూరో అయ్యేవారు. 

వెంకటరావు ఇంటిపేరు గురించి తమాషాగా ఓ విషయం 
చెప్పేవారు. ఆయన ఇంటిపేరు సిరికొండ. ఆయన గ్రామం అనం 
తగిరి. వేములవాడలో చదువుకున్నప్పుడు అనంతగిరి పిల్లగాడు 
అనే వాళ్ళట. ఆ తరువాత వేములవాడలో చదువుకున్న వెంకట 
రావు అనే వాళ్ళట. సిద్ధిపేటలో ప్రాక్టీస్‌ చేస్తున్నప్పటి నుంచి 
సిద్ధిపేట వెంకటరావుగా పిలుస్తున్నారని చెబుతూ నవ్వేవారు. 

వెంకటరావులు ఎంతో మంది. 

మల్లెపువ్వు పరిమళంలా వెంటాడే వెంకటరావు ఒక్కడే. 
సిరికొండ వెంకటరావా? వేములవాడ వెంకటరావా? కాదు 
కాదు. టి 

కోటి లింగాల తీరపు గోదావరి 


ఆ డా॥ సంగనభట్ల నరసయ్య 


కోటిలింగాల ఆంధ్రదేశపు అత్యంత ప్రాచీనమైన . 
3. ఇండ్ల స్థలాలు. 
రాజధాని వ్యసతర ఇది గోదావరి తీరాన కరీంనగర్‌ 4. రక్షణ సేఅరాతూ మట్టితో, ఇటుకకోటలు ఖ 
జిల్లాలో, వెలొండ సమీపాన, పెదవాగు సంగమించే కనుగొనబడ్డాయి. 
జ & స్త Pras 5. బంగారు గుండ్లు, పూసలు, పూలు తక్కువ 

చోట ఉంది. మూడు పక్కల (ప్రవాహంతో కోటిలింగాల విలువగల రాళ్లతో పొదిగినవి అనేకంగా లభించిన 
q ద్వీపకల్పం వలె ప్రాకృతికంగా జలదుర్దమైంది. కారణాన బహుశ నిర్మాణకేంద్రం అయి ఉంటుంది. 

ఇంతటి ప్రాచీనమైన రాజధాని నగరం తెలంగాణలో మ ర 

స్త్‌ 7. ఆంధ్రదేశపు శాతవాహన కాలపు 
మరొకటి లేదు. నాలుగు బురుజుల క్షేత్రాలన్నిటిలోకెల్ల ఇది అతి ప్రాచీనమైనది. 


తార ల 


రులవలె మట్టితోగాక ఇటుకలతో చాలా విశాలంగా 
తీరం వెంబడి బౌద్ధ స్థూపం మిట్ట ఉంది. నిర్మించారు. 


హ్‌ శాతవాహనుల తొలి రాజధాని నగరం. కేవలం శాసనాల్లో రోమన్‌ నాణెములు సమీప ప్రాంతాలలో లభించడం 
నామమాత్రంగా లభించిన (్రీముఖుని నాణెములు ఇక్కడ పదులకొద్ది వల్ల ఇది విదేశీవర్తక వ్యాపార కేంద్రమని స్పష్టమైంది. 
లభించాయి. నాణెములు అధికంగా లభించిన ఈ ప్రాంతంలో పురావస్తుశాఖ ఇక్కడ రోమన్ల శిల్పీకృత ఘటములు (Rouletted Pots) 
1979-84 మధ్య జరిపిన తవ్వకాలవల్ల ప్రాచీన నగరం బయటపడింది. లభించాయి. శీవనిజ బౌద్ధజాతక కథలో పేర్కొన్న ఉత్తర 
ప్రాచీన నిర్మాణాల్లో విశేషించి బావులు, పారిశుధ్యపు నిర్మాణాలు, విశేషమైన భారతదేశ వ్యాపారి తెలివాహననదిని దాటి ఆంధ్ర 
ఇటుకలు లభించాయి. జనావాసాలు, మట్టి పెంకులు, సౌందర్య సాధకాలైన నగరంలో ప్రవేశించాడన్న విషయం గోదావరి దాటి ఈ 
ఆభరణాలు, పూసలు ఇక్కడి పొలాల నిండా లభించాయి. ఇది ఆంధ్రదేశంలో నగరంలో ప్రవేశించినట్టుగా భావించడమైనది. సువిఖ్యాత 
అతిపెద్ద చారిత్రక ఉజ్జనన క్షేత్రం 1055మీ. (తూర్పు) ౫ 3383మీ. (ఉత్తరం)గా చరిత్రకారులు పి.వి. పరబ్రహ్మ శాస్త్రి దీనిని విదర్భ- 


గుర్తించబడిన ఈ చోట: ఆంధ్ర రాజపథంగా పేర్కొన్నారు. 
1. గుండ్రని పెద్ద బావులు ఇటుకతో కట్టినవి. 2500 సంవత్సరాల క్రిందటి ప్రాచీన (గర్భ) నగరం 
2 వ్యవస్థీకృత మురుగునీటి పారుదల కట్టడాలు. తవ్వకాలలో 2.5 మీటర్ల లోతులో అవాస తలములు 

బయట పడటమేగాక అమూల్యమైన నాణములు లభించాయి. ఇక్కడ 
లభించినన్ని నాణములు, వైవిధ్యం, విశిష్టతలు భారతదేశంలో ఏ ప్రాంతంలో 
లభించలేదంటే అతిశయోక్తి కాదు. పొలాల్లో కుప్పలు తెప్పలుగా వర్షం పడ్డాక 
దొరికేవి. (1) 2.5 మీటర్ల లోతులో రాజ్ఞగోబద పేరుతో నాణములు, (2) 
1.78 మీటర్ల లోతులో రాజ్ఞ సామగోప నాణెములు, (3) 1. 90మీ. లోతులో 
శ్రీ శాతవాహన నాణెములు, (4) 1.22 మీ. లోతుల్లో (శ్రీ శాతకర్ణి నాణెములు, 
(5) 0.38 మీ. లోతులో శ్రీముఖుని (చిముకుని) నాణములు లభించినాయి. 
(6) ఒకటవ పులోమావి, మహాసేనాపతి సగమన, కంవాయ సిరి నాణెములు, 
మహాతల వర, సిరినారన నాణెములు ఉపరితలంలో లభించాయి. ఇవికాక 
పంచ్‌మార్క్‌డ్‌, నాణములు (విదా నాణములు), రాతలేని పక్కలు గల 
నాణెములు, మహారథి, మహాగ్రామిక, శివ సేబక, సాధకన పేర్లుగల 
నాణెములు కూడా దొరికాయి. తయారు స్థితిలోవి, పునర్శుద్రితాలు, సగం 
తయారైన నాణిములు, లభించడం వల్ల ఇక్కడ కోశాగారం, నాణముల 
ముద్రణాలయం ఉండేదన్నది స్పష్టం. ప్రభుత్వానికి లభించినవేగాక (గామ 
ప్రజల చేతిలో ఇంకా ఉన్నవి, కరగవేసినవి, బంగారు, రాగి, సీసముతో చేసినవి 
కలిపి వెయ్యికి పైగా నాణములు లభించాయి. 

కేవలం అనంతరికులైన తన వంశస్థులచేత నానేఘాటు శాసనంలో 
పేర్మొనబడ్డ శ్రీముఖుడు ఇక్కడ రాజ్యస్థాపన చేసి పరిపాలించినట్టు ఆయన 
నాణముల వల్ల బయటపడింది. నిజానికి ఇక్కడ లభించిన నాణము లలో 
శ్రీముఖుడే అర్వాచీనుడు. అతనికి ముందు రాజన్యుల నామములతో 
నాణములు లభించుటచే అవికూడ భూమి లోతులో కింది పొరలలో 
లభించుటచే వీటి మీద విశేష పరిశోధన సాగి తొలి శాతవాహన రాజ్యం 
రాజధాని నగరం ఇక్కడేనని నిర్ధారితమైంది. నాణెములపై రాజుల పేర్లు 
లభించిన వారిలో గోభద్రుడు ప్రాచీనతముడు. అతని నాణెములు ఇక్కడ 
మాత్రమే లభించుట విశేషము. శాతవాహనులు ఆంధ్రభృత్యులమని చెప్పు 
కొనుటచే అతనికి పూర్వపు కోటిలింగాల రాజన్యుల చేతిలో నుండిన ఆంధ్ర 
రాజ్యము, ఆ పిదప గ్రీముఖుని వశమైనదని, అతడే ఈ కోటి లింగాలలో 
శాతవాహన సామ్రాజ్యమును స్టాపించెనని తెలుస్తోంది. 

శాతవాహన, శాతకర్ణి, శీముఖ శాతవాహన నాణెములు మాత్రమే తొలి 
రాజన్యులవి కోటిలింగాలలో దొరుకుట గమనించాలి. ఈ చారిత్రక ప్రాంతము 
పురాణ రచనా కాలము నాటికి పూర్వముండినది. మహాభారత కాలము నాటికి 
“ఆంధ్రకః కృష్ణాగోదావర్యోః మధ్యే విద్యమానే దేశః” అని రాయబడి ఉండుటను 
బట్టి గోదావరి తీరము నుండి కృష్ణా తీరానికి ఆంధ్రరాజ్యం తరువాత 
విస్తరించినట్టు భావించవచ్చును. 

ధూళికట్ట, కోటిలింగాల, మల్లాపూర్‌, రణంకోట (కరీంనగర్‌ లోనివి), 
పోదన (నేటి బోధన్‌ - నిజామాబాద్‌ జిల్లా) వంటి చోట్ల కోటలు, ప్రాచీన 
జనజీవన సంబంధి పాత్రలు, ఆభరణాలు లభించడంతో, (ప్రాచీన బౌద్ద 
స్థూపములుండడంతో క్రీ.పూ. 8వ శతాబ్ది నాటి మెగస్టనీసు, 2వ శతాబ్ది నాటి 
ప్లిసి రాసిన ముప్పది దుర్గములు, లక్ష కాల్బలము వంటివి ఈ ప్రాంతము 
గురించేనని భావించవచ్చును. సంస్కృత మహాభారతంలో భీష్మపర్వంలో 
“ఆంధ్రాశ్చ బహవోరాజన్‌...” అని చెప్పినది. బహుళ సంఖ్యలో కోటలు గల 
వారాంధ్రులన్నది క్రీ.పూ. 6వ శతాబ్దీ నాటి అశ్మక, ముల్లక జనపదములకు 
భిన్నమైన తెలంగాణ కోటలని, ఇదే ఆంధ్రరాజ్యమనడం నిస్సంశయమైనది. 
ఈ ప్రాంతాన్నేలిన కోటిలింగాల రాజులు గోభద్ర, సామగోపాదులు ఆంధ్ర 
రాజులని, అనంతర శాతవాహనులు ఆంధ్రభృతులని భావించడం సబబైనది. 

కోటిలింగాల (గ్రామానికి అగ్నేయ భాగంలో పెదవాగు గోదావరిలో 


సంగమించే చోట బౌద్దస్ట్థూపమున్నది. దీవికి వాడినే 
ఇటుక శాతవాహనులకు ప్రత్యేకము. నేటి ఇటుకకు 
వైశాల్యములో ౩ రెట్లున్నది. 50 ౫ 30 ౫ 7 లేదా 26 
సెం.మీ. ౫ 12 సెం.మీ. ఘనపు కొలతలు గల ఇటుక 
లివి. ఈ ఇటుకలు గర్భనగర నిర్మాణానికే కాక, బౌద్ధ 
స్టూపము నిర్మాణానికి కూడా వాడబడినవి. 30 'హెక్టా 
రుల వైశాల్యం గల ఈ ప్రాచీన రాజధాని నగరం లోని 
పొలములో ఈ బౌద్ధ స్థూపము యొక్క రాతి ఫలకములు 
20 సెం.మీ. మందంగలవి లభ్యమైనాయి. వాటిమీద 
లఘు శాసనములున్నవి. ఇవి లిపినిబట్టి “పూర్వ 


బ్రాహ్మీలిపి? శాసనాలు. ఇవి అశోకునికంటే ముందువి. 
మౌర్య బ్రహ్మీలిపికి, భట్టిప్రోలు బ్రాహ్మీలిపికి పూర్వలిపిగా 
గుర్తించబడినవి. ప్రతిమ బౌద్ధ ధర్మపు రాతలున్నాయి. 
దీన్నిబట్టి ఈ ప్రాంతంలో అశోకునికి ముందే బౌద్ధమతం 
వ్యాప్తిలో ఉందని తెలుస్తోంది. అశోకుని 13వ ధర్మలిపి 
శాసనంలో “నిచచోడ... ఆంధ్రపులిదేషు సవ్రత దేవనం 
పియస ధమనుశస్తి” అని ఆంధ్రులు బౌద్ధ ధర్మాన్ని 
అనుసరించారని రాసింది ఈ (ప్రాంతం గురించే. కోటి 
లింగాలకు 3 కి.మీ. దూరంలోని పాశాయిగాం గ్రామం 
వెలుపల మరో బౌద్ధ స్థూపం ఉంది. ఆచార్య దిజ్నాగుడు 
ఈ గ్రామంవాడేనని వి.వి.కృష్ణశాస్రి తెలిపారు. 
కరీంనగర్‌ జిల్లాలోని కోటిలింగాల, పాశాయిగాం, 

ధూళికట్ట, మీర్జంపేట (ఓదెల మండలం) వంటివి తొలినాళ్ల స్థూపాలు. బుద్దుని 
అవశేషాలు లేనివి. ఘంటసాల, అమరావతి, గోలి, జగ్గయ్యపేట వంటివి 
అవశేషాలు నిక్షిప్తం చేసిన మలిదశ చైత్యాలు. బుద్దుని శిష్యుడు బావరి 
కవిటవనద్వీప నివాసి అని బుద్ధ రపు పరమార్థ జ్యోతిక (గంథమూ, ఇతడు 
పోతలి రాజ్య పౌరుడని సుత్తని పాతమూ చెప్పడంతో పోతలి (బోధన్‌- 
నిజామాబాద్‌ జిల్లా) రాజ్యంలోనిదిగా కవిటవనద్వీపం- గోదావరి మధ్యస్థ 
బాదనకుర్తి ద్వీపముగా కరీంనగర్‌ తప్ప మరొకటి లేదు. బావరికుర్తి నేటి 
బాదనకుర్తిగా మారి ఉండవచ్చు. బుద్దుని సమకాలికులు (బావరి, శరభంగ 
పాలుడు, కొండన్న మొదలగువారు) నివసించిన ఈ కరీంనగర్‌, నిజామాబాద్‌ 
ప్రాంతాలలో (అశ్శక, అంధక జనపదములు) బౌద్ధం ఉత్తరం నుండి గోదావరి 
తీరస్థ తెలంగాణ (ప్రాంతాలలో ప్రవేశించి, దక్షిణాన కృష్ణా తీరంవైపు 


విస్తరించినదని భావించవచ్చు. 

చరిత్రాధారములను బట్టి, కోటిలింగాల రేవులో గోదావరినదీ 
(ప్రవాహములో చిన్నపడవలతో ప్రారంభించి బంగాళాఖాతములో పెద్దపడవల 
ద్వారా సుదూర తీరములకు ప్రాకింది అని భావించవచ్చు. ఇందుకు 
కోటిలింగాల సమీప ప్రాంతాలలో లభించిన రోమన్‌ నాణములు సాక్ష్యాలు. 
కరీంనగర్‌ జిల్లాలోని నుస్తులాపూర్‌ లో 1952లో జరిగిన తవ్వకాలలో ఒకటవ 
శతాబ్దానికి చెందిన 39 రోమన్‌ నాణెములు వెండివి లభించాయి. ఇవి నీరో, 
అగస్టస్‌ చక్రవర్తుల కాలపువి. పేదబంకూర్లో పురాతన ఆంజనేయ స్వామి 
దేవాలయం దగ్గరకూడా ఇటీవలి కాలంవరకు దిబ్బలమీద రోమన్‌ నాణెములు 
దొరికాయి. అంతేకాదు, ఇదేచోట గోదావరి దక్షిణతీరము వెంబడి ఎగువ 
ప్రాంతమున రాజపట్టణము రేవు, ధర్మపురి కప్పు వేంపల్లి వెంకట్రావుపేట రేవు, 
పోతలి ప్రాంతములు కూడా వ్యాపార తీరములే. హాలుని వివాహము వేంపల్లి 

వెంకట్రావుపేట తీరమున భీమేశ్వరుని సన్నిధిలో 
జరిగినది. నేటికిని భీమేశ్వరాలయ _ శిథిలాలు 
శాతవాహనుల కాలపు ఇటుకలతో నిర్మాణం జరిగినవి. 
ఈ తీరాన పుష్కలంగా ఇనుము చిట్టెం లభించినది. 
కుతూహలుడనే కవి రాసిన లీలావతీ” అనే ప్రాకృత 
కావ్యములో సింహళ రాజకన్యను భీమేశ్వర సన్నిధిలో 
సప్తగోదావరి తీరమున హాలుడు వివాహమాడి నట్లున్నది. 
ఇక్కడ గోదావరి నది ఏడుపాయలుగా చీలి ఎనమిది 
రేవులను సృష్టించినది. గోదావరినది లేని దాక్షారామం 
(తూ.గో.జిల్లా) హాలుని వివాహస్థలమని పలువురు 
చారిత్రకులు పొరబడినారు. 

ఈ నగరాలను రక్షిస్తూ నిలబడ్డ కోటగోడలు ఇప్పటికీ 
ఉన్నాయి. రెండువేల సంవత్సరాల తరువాత ఈ గోడలు 
ఉండడం మాటలు కాదు. కోటిలింగాల కోట గోడలలో 
ఇటుక బాగా వాడినారు. శాతవాహనుల కాలపు ఇటుక 
చాలా విశాలమైంది. చాటలంత ఇటుకలు, ఇటుకలమధ్య 
మట్టి వాడినారు. కోటిలింగాలలో నాలుగు దిశల బురుజు 
దిబ్బలున్నాయి. ఈ నగరం చుట్టూ 3 వైపుల గోదావరి, 
పెద్దవాగు జలాలున్నాయి. ఒకవైపు మాత్రం ఇది 
పడమర-పాశిగాం నుండి ప్రవేశం ఉండేది. నేటి 
మార్గాలు గోడలు కూలినాక ఏర్పడ్డవి. 

రణంకోట నగరానికి రెండువైపుల కొండలు (ఉత్తర 
దక్షిణాలు) తూర్పు, పడమరలే గోడలు కట్టి దుర్భేద్య 
'గిరిస్థలి దుర్గం చేసికొన్నారు. 

కోట గోడలు చాలా విశాలమైన పునాదులతో ఉండే 
వని ధూళికట్ట నగరంలోని నేటి కోట అడుగులు 
(ఆర్మియాలజీ తవ్వకాలలో బయటపడ్డవి) చెప్తున్నాయి. 

బురుజులు, విలుకాళ్లు ప్రధాన సైనిక వనరులు. 
వివిధ ఆయుధాలతోబాటు విచిత్రాయుధాలుందేవి. 
జాతకకథల్లో కొన్ని గాథాసప్తశతిలో గ్రామీణ జీవితం 
నేటి తెలంగాణలో ఇంకా సజీవంగా ఉంది. కోటిలింగాల 
తవ్వకాలలో ముళ్లబంతి (ఇనుపది) లభించింది. సైనిక 
వ్యవస్థలో సైన్యాధిపతి స్వయంగా తాను వేయించిన 
నాణములు జీతంగా ఇచ్చేవాడు. కోటిలింగాలలో 
"వమనునివావథిపి._ ఆనే అక్షరాలున్న నాణములు 
లభించాయి అన్నది ఇందుకు సాక్ష్యం. 

(బాధాకరమైన విషయం ఏమంటే ఎల్లంపల్లి (భీపాద) 
ప్రాజెక్టు గోదావరి నదిపై నిర్మిస్తుండడం వల్ల కోటిలింగాల 
గ్రామం ప్రాజెక్టు నిలువ నీటిలో మునిగిపోబోతోంది. 
బౌద్దస్ట్థూపం, శివాలయం, నాణములు, ఆనాటి 
కట్టదములు, విశిష్టమైన ఇటుకలు, లభించని ఇంకెన్నో 
అపూర్వ చరిత్రాంశాధారాలు గోదావరి నది ఒడిలో 
చేరకముందే వాటిని సుదూర (ప్రాంతంలోకి 
తరలించవలసి ఉందని, ఫిల్ములద్వారా చిత్రీకరించి, 
భద్రపరచవలసిన అవసరం ఉందని భావిస్తున్నాను.) 

లివితేటలు ఎవరి సొత్తూ కాదు.. పల్లెలు, గ్రామాల నుంచి కూడా 
పట్టణాలు, నగరాలలో కార్పోరేట్‌ స్కూళ్ళలో చదివిన విద్యార్థుల కంటే తీసిపోని 
విధంగా విద్యార్థులు తయారవుతున్నారు. వారిలోని సృజనాత్మకతను వెలికితీస్తే 
భావితరాలకు ఎంతో ఉపయోగపడే ఆవిష్కరణలు ప్రవేశపెట్టగలరని 
నిరూపిస్తున్నారు. దీనికి కావాల్సింది ఆ విద్యార్థులకు సరైన ప్లాట్‌ఫాం ఏర్పాటు 
చేసి, ప్రోత్సహించడమే. ఇలా చేయడం వల్ల వారిలోని పరిశోధనా శక్తి నిద్రలేచి 
వారు మానవాళిక ఉపయోగపడే కొత్త కొత్త పరికరాలను ఆవిష్కరింప 
చేయగలరు. ఇలాంటి గ్రామీణ ప్రాంతాలకు చెందిన విద్యార్థినీ, విద్యార్థులలోని 
శోధించే శక్తిని వెలికితీయడానికి తెలంగాణ ప్రభుత్వం నడుం బిగించింది. 


రాష్ట్ర రాజధాని భాగ్యనగరంలోని డాక్టర్‌ మర్రి చెన్నారెడ్డి 
మానవవనరుల అభివృద్ధికేంద్రంలో తెలంగాణ స్కూల్‌ 
ఇన్నోవేషన్‌ చాలెంజ్‌-2020’ పేరిట విద్యార్థుల నూతన 
ఆవిష్కరణల విజ్ఞాన ప్రదర్శనను ఏర్పాటు చేసింది. 
రాష్ట్రంలోని ఎన్నో జిల్లాల నుంచి విద్యార్థులు వచ్చి తమ 
మస్తిష్కం నుంచి పురుడుపోసుకున్న పరిశోధనల 
ఫలితాలను ప్రదర్శించారు. 

ఈ ప్రదర్శనను తిలకించిన రాష్ట్ర ఐటీ, పురపాలక, 
భారీ పరిశ్రమలశాఖా మంత్రి కల్వకుంట్ల తారక రామా 
రావు ఆశ్చర్యచకితులయ్యారు. విద్యార్థుల పరిశోధనా 
పటిమను చూపి అబ్బురపడ్డారు. ప్రతి స్టాల్‌ను తిరుగుతూ 
వాటి వివరాలను తెలుసుకున్నారు. వారిని వెన్నుతట్టి 
ప్రోత్సహించారు. ఈ సందర్భంగా కేటీఆర్‌ మాట్లాడుతూ 
తమ పిల్లలు డాక్టర్లు, ఇంజనీర్లు కావాలని తల్లితండ్రులు 
కోరుకుంటున్నారని, అలాకాకుండా పిల్లల అభిప్రాయా 
లను కూడా తెలుసుకుని, వారికి ఇంట్రస్ట్‌ ఉన్న రంగాల 
లోనే ప్రోత్సహిస్తే ఎన్నో ఆవిష్కరణలు జరుగుతాయని, 
వారు ఉద్యోగాలు వెతుక్కోకుండా, వారే పదిమందికి 
ఉద్యోగాలిచ్చే పరిశ్రమలను స్థాపించగలరని అన్నారు. 
నూతన ఆవిష్కరణలకు కేరాఫ్‌ అడ్రస్‌గా తెలంగాణ 
మారుతుందని ఇది జరగాలంటే తల్లితండ్రులు, ఉపాధ్యా 
యుల దృక్పథంలో మార్పు రావాలని ఆకాంక్షించారు. 
గ్రామీణ ప్రాంత పాఠశాలల నుంచి వచ్చిన విద్యార్థులు 
ప్రజలు నిజజీవితంలో ఎదుర్కొంటున్న ఎన్నో సమస్యలకు 
తమ ఆవిష్కరణలతో సులభంగా పరిష్కారం చూపగలి 
గారు. సమాజం ఎదుర్కొంటున్న సమస్యలతో పాటు, 
రైతులు, మహిళలు, దివ్యాంగులు ఎదుర్కొంటున్న సమస్య 
లకు వారు తమ ఆవిష్కరణల్లో చక్కని ఉపయోగకరమైన 
పరికరాలను తయారు చేశారు. వీటిలో నుంచి మూడు 

ఆవిష్కరణలకు ప్రథమ, ద్వితీయ, తృతీయ 
బహుమతులను అందించారు. సర్టిఫికెట్‌, 
షీల్ట్‌తో పాటు నగదు ప్రోత్సాహకాలను కూడా 
అందించారు. 
ఆర్గానిక్‌ స్త్రీ రక్షా ప్యాడ్లకు 
మొదటి బహుమతి 

ఆర్గానిక్‌ ప్రీ రక్షా ప్యాడ్లు తయారుచేసిన 
యాదాద్రి భువనగిరి జిల్లా ముల్మలపల్లి జిల్లా 
పరిషత్‌ ఉన్నత పాఠశాల విద్యార్థినులు అనిత, 
శైలజ, లలితలకు మొదటి బహుమతి 
లభించింది. రూ. 75వేలు చెక్కు రూపంలో 
అందచేశారు. కాటన్‌ లేయర్ల మధ్యలో 
గుర్రపుడెక్క ఆకు, వపు పసుపు జుంతులుః 
సజ్జ గింజలు ఉపయోగించి ఈ 
వీటిని తయారు చేశారు. 
వీటిలో సజ్జగింజలు, మెం 
తులు తడిదనాన్ని పీల్చుకుం 
బాయ వప మము 
ఇన్ఫెక్షన్‌ రాకుండా రక్షిస్తా 
యని ఆవిష్కర్తలు పేర్కొ 
న్నారు. పేద ప్రజలకు కూడా 
అందుబాటులో ఉండే 
విధంగా కేవలం రూ. 2కే 
వీటిని తయారు చేసినట్లు 
తెలిపారు. 

మల్టీపర్పస్‌ అగ్రికల్చర్‌ బ్యాగ్‌కు 
' రెండవ బహుమతి 


మహబూబాబాద్‌ దంతాలపల్లి జిల్లా పరిషత్‌ 
ఉన్నతపాఠశాల విద్యార్థులు రాజేష్‌, అభిషేక్‌, వేణులు 
రూపొందించిన మల్టీపర్పస్‌ అ(గికల్చర్‌ బ్యాగ్‌కు 
రెండవ బహుమతి లభించింది. రూ. 50 వేల 
బహుమతిని చెక్కు రూపంలో వీరికి అందచేశారు. ఈ ఫి 
బ్యాగ్‌ ద్వారా సులభంగా ఎరువులు, విత్తనాలు 
వేయడం గానీ, పత్తి, మిరప, పండ్లు ఏరడం గానీ 
సులభంగా చేయవచ్చు. 


Hn - ఆర్గానిక్‌ చాక్‌పీస్‌కు మూడవ బహుమతి 


ఆదిలాబాద్‌ జిల్లా బంగారిగూడ మోడల్‌ స్మూల్‌ 
విద్యార్థులు హర్షిత్‌వర్మ, రుద్రలకు ఆర్షానిక్‌ చాక్‌పీస్‌ 
తయారుచేసినందుకు గాను మూడవ బహుమతి 
వచ్చింది. రూ. ౩5వేల 500 బహుమతి చెక్కు రూపంలో 
అందచేశారు. ఆర్దానిక్‌ చాక్‌పీస్‌ వల్ల దాని పొడితో 
ఎలాంటి సైడ్‌ ఎఫెక్ట్స్‌ ఉండవని తెలిపారు. జిప్పమ్‌కు 
బదులుగా లైమ్‌ పౌడర్‌ వాడి వీటిని తయారు చేసినట్లు 
విద్యార్థులు తెలిపారు. ఈ పౌడర్‌ గాలి పీల్చినా 
ఆరోగ్యానికి మంచిదేనని వారు పేర్కొన్నారు. 

ఇవేకాకుండా బషీరా అనే విద్యార్థిని హైడ్రాలిక్‌ 
లిఫ్టింగ్‌ వీల్‌చైర్‌ రూపొందించారు. నితిన్‌, తౌసిప్‌, 
అఖిలలు రైస్‌ షిఫ్టింగ్‌ బ్యాగ్‌ రూపొందించారు. ఇలా 
ఇంకా పలు రకాల పరికరాలను విద్యార్థులు 
రూపొందించి తమ మేథాశక్తిని నిరూపించుకున్నారు. 
వీరిలోని సృజనాత్మకతను వెలికితీస్తే ప్రపంచానికి 
ఉపయోగపడే ఎన్నో పరిశోధనా ఫలితాలు వెలువడు 


తాయనడంలో ఆశ్చర్యం లేదు. 
ట్ర 

విజ్ఞాన గని సిటి కళాశాల గ్రంథాలయం 


9౨ దా. రవికుమార్‌ 


ఆదా వెయ్యి భావాల నిలయం, కోటి కళల వేదిక, నిత్య చైతన్య దీపిక, 
సర్వమతాల సమ్మేళన జ్ఞాన నిలయం, హైదరాబాద్‌ రాష్ట్రంలో విద్యార్ది కుసు 
మాలను ఈ జాతికి అందజేసిన మొట్ట మెదటి కళాశాల అదే ప్రభుత్వ సిటీ కళా 
శాల. తొలి, మలి తెలంగాణ ఉద్యమానికి, అనేక విద్యా ఉద్యమాలకు ప్రేరణగా, 
సాక్షీ భూతంగా తెలుగు భాషా ఉద్యమానికి ఉస్మానియా విశ్వవిద్యాలయం 
తరువాత ఆయువు పట్టు ప్రభుత్వ సిటీ కళాశాల అని గర్వంగా చెప్పవచ్చు. 

హైదరాబాద్‌ రాష్ట్ర రాజధాని నగర ప్రజలకు విద్యను అందించాలనే తపనతో 
ఆరవ ఆసఫ్‌ జాహి నిజాం మహబూబ్‌ అలీ ఖాన్‌ కాలంలో మొట్టమొదటి పిట్రీ 
పాఠశాలను 1865లో మదరసా దారుల్‌- ఉల్‌- ఉలూమ్‌ను స్థాపించారు. 
హైదరాబాద్‌ రాష్ట్రాన్ని విద్య (సిటి పాఠశాల), వైద్య (ఉస్మానియా దవాఖానా), 
న్యాయ రంగాలలో (హైకోర్టు) ముందుంచాలని విజ్ఞతతో మోడ్రన్‌ ఆర్మిటెక్‌ అఫ్‌ 
హైదరాబాద్‌ ఏడవ అసఫ్‌ జాహి నిజాం మీర్‌ ఉస్మాన్‌ అలీ ఖాన్‌ కాలంలో 
1919లో మూసీ నది పక్కనే ఉన్న 16 ఎకరాల స్థలంలో ఇండో సార్సెనిక్‌ 
పద్ధతులతో విశాల మైదానంలో 64 గదులతో హిందూ ముస్లిం వాస్తుకళ 
కళానిలయమైన చదువుల తల్లిని ప్రారంభించారు. 

ఆనాడే ఎనిమిది లక్షల రూపాయలతో నిర్మాణం జరిగినది. ఈ కళాశాలకు 
వాస్తు శిల్పిగా విన్సెంట్‌ హెచ్‌ రూపకల్పన చేశారు. తరువాత దాన్ని సిటీ 
హైస్మూల్‌గా, తదుపరి 1921లో ఇప్పుడు ఉన్నటువంటి ప్రాంతానికి తరలించడం 
జరిగింది. మదరసా ఈ ఫాఖానియ (పాఠశాల మరియు కళాశాల) దీనిలో 
ఇంటర్మీడియట్‌ 1921లో ఉర్దూ మీడియంలో ఉస్మానియా విశ్వవిద్యాలయం 
పరిధిలో ౩0 మంది విద్యార్థులతో ప్రారంభించడం జరిగింది. తరువాత 1989 


కాలంలో ఈ పాఠశాలను కాలేజీగా ఉన్నతీకరిస్తూ సిటీ 
కాలేజీగా నామకరణం చేయడం జరిగింది. 1956 కాలంలో 
ఇంటర్మీడియట్‌ కోర్సులను రద్దుచేసి పిియుసి కోర్సులను 
ప్రారంభించారు. 1962 కాలంలో బియస్‌సి కోర్సు ఏర్పాటు 
చేసి ఈ కళాశాలను సిటీ సైన్స్‌ కళాశాలగా నామకరణం 
చేయడం జరిగింది. 1965లో ప్రభుత్వం పరిధిలోకి తీసు 
కొని ఉస్మానియా విశ్వవిద్యాలయ పరిధిలో ఈ కళాశాలను 
నడపడం జరిగింది. తదుపరి కళాశాలను గవర్నమెంట్‌ సైన్స్‌ 
సిటీ కాలేజీగా నామకరణం చేశారు. 

ప్రస్తుత ప్రభుత్వాలు అవలంభిస్తున్న కేజీ టు పీజీ ఉచిత 
విద్య అనేది నాడే మీర్‌ ఉస్మాన్‌ అలీ ఖాన్‌ బీజం వేశారు. 
ఈ కళాశాల నాడు ప్రాథమిక పాఠశాలలో మాధ్యమిక 
పాఠశాల, జూనియర్‌ కళాశాలగా, డీగ్రీ కళాశాలతో పాటు 
పీజీ కళాశాలలుగా సేవలు అందిస్తున్నది. 

1967 కాలంలో బిఏ, బికాం విభాగాలతో ఈ 
కళాశాలను గవర్నమెంట్‌ సిటీ కాలేజీగా నామకరణం 
చేయడం జరిగింది. తదుపరి 1986లో బిఎస్‌సి, 1997లో 
ఇండస్ట్రియల్‌ మైక్రో బయాలజీ, ఒకేషనల్‌ కోర్సులు, 1998 
లో బయోటెక్నాలజీ, బయోకెమిస్ట్రీ, బీఎస్సీ కంప్యూటర్‌ సైన్స్‌, 
బీకాం కంప్యూటర్‌ సైన్స్‌, బిఏ టూరిజం, బిఎ ఆఫీస్‌ 
మేనేజ్మెంట్‌ వంటి వినూత్న కోర్సులను ఏర్పాటు చేయడం 

జరిగింది. దీనితో పాటు 2000 సంవత్సరం నుండి పిజి విభాగాలను కూడా 


ఏర్పాటు చేయడం జరిగింది. దానిలో ఎమ్మెస్సీ బయోటెక్నాలజీ, ఎంఎస్సీ 
మ్యాథమెటిక్స్‌ 60-60 సీట్లతో పీజీ విభాగం నడుస్తున్నది. మొత్తం 80 కోర్సులతో 
సేవలందిస్తున్చది. 

ఈ కళాశాలను 2004-05 కాలంలో రాష్ట్ర ప్రభుత్వం స్వయం ప్రతిపత్తి 
కలిగిన సంస్థగా గుర్తించింది. భారత ప్రభుత్వం కళాశాలలు అందించే సేవలు, 
విద్యార్థుల ప్రతిభాపాటవాలు, టీచర్ల ప్రతిభాపాటవాలను ఆధారంగా చేసుకొని 
ఈ కళాశాలకు న్యాక్‌” ఏ” గ్రేడ్‌ ఇవ్వడం జరిగింది. 

ప్రస్తుతం ఈ కళాశాలలో 4500 మంది విద్యార్థులు విద్యనభ్యసిస్తున్నారు. 
ఈ కళాశాలలో ఎన్‌ ఎస్‌ ఎస్‌ రెండు విభాగాలు, ఎన్‌సిసి విభాగాలు ఉన్నాయి. 
ఈ కళాశాల భవనం ఎరుపు రంగుతో కలిగి ఉండి, నాలుగు వందల చెట్లతో 
చక్కని గార్డెనింగ్‌ అహ్లాదకర వాతావరణంలో విద్యార్థులను విజ్ఞానాన్ని పొందేందుకు 
ఆకర్షిస్తోంది. 

గ్రంథాలయం: ఈ కళాశాలకు ప్రధానమైన బలం ఈ కళాశాల 
(గ్రంథాలయం. ఈ [గ్రంథాలయంలో 80 వేల పుస్తకాలు అందుబాటులో ఉన్నాయి. 
70 జర్నల్స్‌ వివిధ విషయాలకు సంబంధించినవి. ముఖ్యంగా పొటీ పరిక్షలకు 
సంబంధించిన జర్నల్స్‌, సబ్జెక్ట్‌కు సంబంధించిన జర్నల్స్‌, 15 రకాల దిన పత్రికలు 
హిందీ, అంగ్లము, తెలుగు, ఉర్దూ భాషలలో అందుబాటులో ఉన్నాయి. నిత్యం 
ఈ కళాశాలకు 200 పై చిలుకు విద్యార్థులు, 20 నుంచి ౩0 మంది కళాశాల 
అధ్యాపకులు ఈ [గ్రంథాలయాన్ని ఉపయోగిస్తున్నారు. విద్యార్థులు గ్రంథాలయం 
కోసమే కళాశాలకు విచ్చేస్తారు అంటే అతిశయోక్తి కాదు. వీరే గాక పి.జీ. మరియు 
పరిశోధక విద్యార్దులు ఈ గ్రంథాలయాన్ని పదుల సంఖ్యలో సందర్శిస్తారు. ఈ 
కళాశాలలోని పోస్ట్‌ గ్రాడ్యుయేషన్‌ చదివే విద్యార్థినీ విద్యార్థులకు గ్రంథాలయం 
లో ప్రత్యేక విభాగం కలదు. 

ఉర్దూ భాష ఐదు వేల పుస్తకాలు, తెలుగు భాషకు సంబంధించిన పుస్తకాలు 
20 వేలు, ఇంగ్లీషు 22 వేల పుస్తకాలు ఉన్నాయి. రామాయణం, మాహాభారతం, 
భగవద్దీత, ఖురాన్‌, బౌద్ధం వంటి ఆధ్యాత్మిక పుస్తకాలు, చరిత్ర పుస్తకాలు, రాజకీయ 
నాయకుల, సంఘ సంస్మర్తల జీవిత చరిత్రల పుస్తకాలు ఉన్నాయి. 


తెలంగాణ 
ఫిబ్రవరి 2021 


ఇండస్ట్రియల్‌ ఇంజనీరింగ్‌, కెమిస్ట్రీ, భూసార శాస్త్రము, 
మొక్కలు, నాచురల్‌ హిస్టరీ అఫ్‌ అనిమల్స్‌, 1908లో 
ప్రచురించబడ్డ సైన్స్‌ ఇన్‌ మోటర్‌ లైఫ్‌ లాంటి చాలా ఎక్కడా 
దొరకని విలువైన పుస్తకాలు అందుబాటులో ఉన్నాయి. 
ఇంగ్లీష్‌ భాషకు సంబంధించిన షేక్స్‌పియర్‌, డి కేన్స్‌, సార్‌ 
వాటర్‌ స్కాట్‌, లార్జ్‌ చార్లెస్‌ హాలిఫాక్స్‌ వంటి విలువైన 
పుస్తకాలు అందుబాటులో ఉన్నాయి. ఇవే గాక 40 విజ్ఞాన 
సర్వస్వాలు, డిక్షనరీలు, ఎన్‌సైక్లోపీడియా అఫ్‌ బ్రిటానికా, 
ఎన్‌సైక్లోపీడియా అమెరికానా, ఆర్ట్స్‌, ఫోటోగ్రఫీ, పెయిం 
టింగ్‌, యాక్టింగ్‌, ఖలిం మేకింగ్‌, వంటి విలువైన మరియు 
ఎక్కడ దొరకని పుస్తకాలు అందుబాటులో ఉన్నాయి. 

ఈ (గ్రంథాలయంలో ఒకేసారి రెండు వందల మంది 
కూర్చుని చదువుకోవడానికి వీలుగా చక్కటి రీడింగ్‌ రూమ్‌ 
ఉంది. రిఫరెన్సు, జర్నల్స్‌, కంప్యుటర్‌ లాబ్‌ వంటి విభాగాలు 
కలవు. నిత్యం విద్యార్థులతో కిటకిటలాడుతూ విద్యా 
సుగంధాలు వెదజల్లుతున్న ఈ గ్రంథాలయం తెలంగాణ 
విద్యా గ్రంథాలయాలలో ఎవరెస్ట్‌ లాంటిది. ఈ (గ్రంథాల 
యం మొత్తం యు జి సి అనుబంధ సాఫ్ట్‌వేర్‌ ఇంపఫ్లిబ్‌ నేట్‌ 
స్తై! నడుపుతున్న “సల” చే ఆటోమేషన్‌ చేయబడింది. 

ఇవే కాకుండా మారుతున్న కాలంతో పాటు విద్యార్థుల 
అవసరాలకనుగుణంగా ఆన్‌లైన్‌ ఎలక్ట్లానిక్‌ పుస్తకాలు, 
జర్నల్స్‌ (ఏన్‌ లిస్టు, డాటా బేస్‌లు అందుబాటులో ఉన్నా 
యి. అదే విధంగా 15 కంప్యూటర్లతో విద్యార్థులకు ఉచి 
తంగా అంతర్జాల సేవలు అందిస్తున్నారు. 

కాలంతో పోటీ పడి మరీ ఈ కళాశాల మారుతున్న 
కాలానుగుణంగా నూతన కోర్సులను అందిస్తున్నది. వాటిలో 
బీకాం రెగ్యులర్‌, కంప్యూటర్‌ అప్లికేషన్స్‌, బీఎస్సీ మ్యాథ 
మెటిక్స్‌, వి. ఎస్పీ బోటనీ, జువాలజీ, బయోటెక్నాలజీ, 
కెమిస్ట్రీ, మైక్రోబయాలజీ. ఉపాధి అవకాశం కలిగించేటు 
వంటి కోర్సులు ట్రాన్స్‌లేషన్‌ స్టడీస్‌, ట్రావెల్‌ ఏజెన్సీ అండ్‌ 
టూరిజం ఆపరేషన్‌, జర్నలిజం అండ్‌ మాస్‌ కమ్యూని 
'కేషన్‌. క్వాలిటీ కంట్రోల్‌ అండ్‌ మెడికల్‌ ల్యాబ్‌ టెక్సిక్స్‌, 
ఇన్సూరెన్స్‌ అడ్వర్టైజింగ్‌ అండ్‌ సేల్స్‌ ప్రమోషన్‌, దెస్క్‌టాప్‌ 
పబ్లిషింగ్‌, ఇన్స్ఫూంన్స్‌, అకౌంటింగ్‌ ప్యాకేజెస్‌, వెబ్‌ 
టెక్నాలజీస్‌, స్పోకెన్‌ ఇంగ్రీష్‌ వంటి నూతన కోర్సులు 
అందిస్తూ నాణ్యమైన, ప్రపంచ స్థాయి విద్యను ఉద. మధ్య 
తరగతి విద్యార్థులకు అందిస్తూ కార్పోరేట్‌ విద్యా సంస్థలకు 
సవాల్‌ విసురుతోంది ఈ కళాశాల. 

ఈ కళాశాల భవనాన్ని గ్రేడ్‌-2 హెరిటేజ్‌ బిల్దింగుగా 
ప్రభుత్వం ప్రకటించింది. ఈ కళాశాల గ్రంథాలయాన్ని 
పరిశోధన కేంద్ర గ్రంథాలయంగా మార్చితే భవిష్యత్తు తరాల 
వారికి ఉపయోగపడుతుంది. ఈ విజ్ఞాన కోవెల వయసు 
పెరిగిపోతున్నా నిత్యం విజ్ఞాన కుసుమాలను ఈ సమాజానికి 
వెదజల్లుతూనే ఉన్నది. ఈ కళాశాల గ్రంథాలయ అభివృద్ధికి 
కళాశాలల కమీషనర్‌ నవిన్‌ మిట్టల్‌ అందిస్తున్న సేవలు 
వెలకట్టలేనివి. ట్ర 

అరెస్సుల్లో 
పోలీసుల పరిధి 


* మంగారి రాజేందర్‌ 


అరెస్టు వల్ల ఆ వ్యక్తి తలవంపులకు గురి అవుతాడు. అతని స్వేచ్చ 
నియంత్రించబడుతుంది. ఆ అరెస్టు మచ్చ, జీవితాంతం వెంటాడుతుంది. ఈ 
విషయం శాసనకర్తలకు తెలుసు, పోలీసులకు తెలుసు. శాసనకర్తలకి, 
పోలీసులకి మధ్య ఈ విషయం గురించి యుద్దం కొనసాగుతూనే వుంది. 
పోలీసులు పాఠం నేర్చుకోలేదు. క్రిమినల్‌ ప్రొసీజర్‌ కోడ్‌లో ఈ పాఠం 
మిళితమై వుంది. స్వాతంత్ర్యం వచ్చి ఆరు దశాబ్దాలు దాటినా, పోలీసు వ్యవస్థ 
వలసవాద ప్రభావం నుంచి బయటపడలేదు. వ్యక్తులను వేదనకు గురి 
చేయడం, అణచివేయడంలాంటి పద్ధతులకి మాత్రమే పోలీసు వ్యవస్థ పరిమిత 
మైంది. ప్రజలకి స్నేహితుల్లాగా ఈ వ్యవస్థ ఇంకా మారలేదు. అరెస్టు చేసే 
క్రమంలో వున్న అపరిమిత అధికారాల గురించి కోర్టులు చాలాసార్లు హెచ్చ 
రించాయి. కాని అభిలషించిన ఫలితాలు రావడం లేదు. అరెస్టు చేసే అధికారం 
వల్ల పోలీసుల్లో అహంకారం ప్రబలుతుంది. దీన్ని నియంత్రించడంలో 
మెజి స్టేట్స్‌ విఫలమవుతున్నారు. అంతేకాదు ఈ అరెస్టు చేసే అధికారం వల్ల 
పోలీసుల్లో లంచగొండితనం విపరీతంగా పెరిగిపోతుంది. ముందు అరెస్టు 
చేయడం ఆ తర్వాత మిగతా దర్యాప్తు మొదలు పెట్టడం నీచమైన పని. కుటిల 
బుద్ధితో ఎలాంటి సున్నితత్వం లేకుండా పోలీసులు అరెస్టు చేస్తున్నారు. 

లా కమీషన్‌, పోలీసు కమీషన్‌, సుప్రీంకోర్టు ఎన్నో తీర్పుల ద్వారా వ్యక్తి 
స్వేచ్చకి సమాజ ఆర్డర్‌కి మధ్య సమతుల్యత పాటిం చాలని చెపుతూ వస్తుంది. 
అరెస్టు చేయడం తమ అధికారమని పోలీసులు భావిస్తున్నారు. కాగ్నిజబుల్‌ 
నాన్‌ బెయిలబుల్‌ నేరమైనంత మాత్రాన అరెస్టు చేయాల్సిన అవసరం లేదు. 
అరెస్టు చేసే అధికారం వుండటం ఒక ఎత్తు, దానికి న్యాయబద్ధత వుండటం 
మరొక ఎత్తు. అరెస్టు చేయడానికి తగిన కారణాలు వున్నప్పుడు మాత్రమే 
అరెస్టు చేయాల్సి వుంటుంది. నేర ఆరోపణలు రాగానే అరెస్టు చేయగూడదు. 
కొంత దర్యాప్తు చేసిన తర్వాత ఆరోపణలో నిజం వున్నదని సంతృప్తి 
చెందినప్పుడు మాత్రమే అరెస్టు చేయాల్సి వుంటుంది. చట్టం ఈ విషయం 
చెబుతున్నప్పటికి అరెస్టు విషయంలో పెద్దగా మార్పులు రాలేదు. 

శాసన కర్తలు క్రిమినల్‌ ప్రొసీజర్‌ కోడ్‌లోని సెక్షన్‌ 41 మార్పులు చేశారు. 
ఈ మార్పుల ప్రకారం ఎవరైన ముద్దాయి ఏడు సంవత్సరాలకన్న తక్కువ శిక్ష 
విధించడానికి అవకాశం వున్న నేరం చేసినప్పుడు లేదా, ఏడు సంవత్సరాల 
వరకు శిక్షని జరిమానాతో లేదా జరిమాన లేకుండా విధించే అవకాశం వున్న 
నేరం చేసినప్పుడు ఆ వ్యక్తులని పోలీసు అధికారి ఆ నేరం చేసినంత మాత్రాన 
అరెస్టు చేయడానికి వీలు లేదు. అలాంటి కేసుల్లో ఆ ముద్దాయి తిరిగి అలాంటి 
నేరం చేయకుండా లేదా దర్యాప్త సక్రమంగా జరగడానికి లేదా సాక్ష్యాలని 
ముద్దాయి కన్పించకుండా చేయడానికి లేదా మార్చకుండా వుండడానికి లేదా, 
ముద్దాయిలని, సాక్ష్యులని ప్రలోభ పరచకుండా వాళ్ళు కోర్టు ముందు సాక్ష్యం 


చెప్పకుండా ముద్దాయి ప్రయత్నం చేసినప్పుడు లేదా 
ముద్దాయిని అరెస్టు చేస్తే తప్ప అతని హాజరును 
కోర్టు ముందు వుంచలేమని భావించినప్పుడు 
మాత్రమే ఆ విషయాల గురించి సంతృప్తి 
చెందినప్పుడు మాత్రమే అరెస్టు చేయాల్సి 
వుంటుంది. ఈ విషయాల గురించి 
నిశ్చిత అభిప్రాయాలు రావడానికి తగు 
కారణాలు వుండాలి. ఇలాంటి నిశ్చిత 
అభిప్రాయాలు రావడానికి గల కారణాలని 
పోలీసు అధికారి రాతపూర్వకంగా నమోదు చేసి 
అరెస్టు చేయాల్సి వుంటుంది. అంతే కాదు అరెస్టు చేయక 
పోవడానికి గల కారణాలని కూడా వ్రాత పూర్వకంగా 
నమోదు చేయాల్సి వుంటుంది. అరెస్టు చేయడానికన్నా 
ముందు పోలీసు అధికారి ఈ ప్రశ్నలు వేసుకోవాలి. 
అరెస్టు ఎందుకు? అరెస్టు చేయాల్సిన అవసరం వుందా? 
దాని వలన ఏ ఉపయోగం వుంది? ఏ ఫలితం దానివల్ల 
లభిస్తుంది? ఈ ప్రశ్నలకు సమాధానాలు వెతుక్కున్న 
తర్వాత పైన చెప్పిన కారణాలు సంతృప్తి చెందిన తర్వాత 
అరెస్టు అధికారాన్ని పోలీసు అధికారి వినియోగించాలి. 
అధికరణ 22(2) (ప్రకారం వారెంటు లేకుండా 
ముద్దాయిని అరెస్టు చేసినప్పుడు అదే విధంగా క్రిమినల్‌ 
ప్రొసీజర్‌ కోడ్‌లోని సెక్షన్‌ (57) ప్రకారం 24 
గంటలలోపు ముద్దాయిని మెజి(స్టేటు ముందు హాజరు 
పరచాల్సి వుంటుంది. ఇది రాజ్యాంగ పరమైన హక్కు 
అంతకుమించి పోలీసు కస్టడీలో వుంచుకోవాలంటే సెక్షన్‌ 
167 ప్రకారం మెజి(స్టేటు అనుమతి అవసరం. ఈ 
నిర్బంధాన్ని కొనసాగించడం అనేది ఒక పవిత్రమైన విధి. 
దీనివల్ల వ్యక్తుల స్వేచ్చకు భంగం వాటిల్లుతుంది. 
అందుకని చాలా జాగ్రత్తగా ఈ విధిని నిర్వర్తించాల్సి 
వుంటుంది. మా అనుభవం ప్రకారం ఈ నిర్బంధాన్ని 
రొటీనుగా మెజిస్టేట్స్‌ చేస్తున్నారని సుప్రీంకోర్టు 
అభిప్రాయపడింది. క్రిమినల్‌ ప్రొసీజర్‌ కోడ్‌ లోని సెక్షన్‌ 
167 ప్రకారం రిమాండ్‌ ఉత్తర్వులు జారీ చేసేటప్పుడు 
ఆ వ్యక్తి అరెస్టు న్యాయబద్ధంగా జరిగిందని రాజ్యాంగ 
బద్ధంగా జరిగిందని మెజిస్ట్రేట్‌ సంతృప్తి చెందాల్సి 
వుంటుంది. 
క్రిమినల్‌ ప్రొసీజర్‌ కోడ్‌లోని సెక్షన్‌ 41లో పేర్ళొన్న 
ఆవశ్యకతలని పోలీసులు అరెస్టు చేసే క్రమంలో 
పాటించలేదని మెజి(స్టేటు భావిస్తే ఆ ముద్దాయిని 
నిర్బంధించాల్సిన అవసరం లేదు. అంతే కాదు, వారిని 
విడుదల చేయాల్సి వుంటుంది. మరో రకంగా 
చెప్పాలంటే ముద్దాయిని మేజిస్టేటు ముందు హాజరు 
పరచినప్పుడు అతనిని అరెస్టు చేయడానికి గల 
కారణాలని పోలీసు అధికారి నిశ్చిత అభిప్రాయాలను 
మెజి(స్టేటుకు తెలియచేయాలి. వాటి గురించి మెజిస్ట్రేటు 
సంతృప్తి చెందినప్పుడు మాత్రమే ఆ వ్యక్తిని నిర్బంధానికి 

పంపించాల్సి వుంటుంది. నిర్బంధానికి పంపించే ముందు ఆ విషయం 
గురించి తన సంతృప్తిని సంక్షిప్తంగా మెజిస్టేటు తన తీర్చును 
తెలియజేయాలి. నిరూపణ కాని పోలీసు స్టేట్‌మెంట్స్‌ ఆధారంగా 
నిర్బంధపు ఉత్తర్వులు జారీ చేయగూడదు. ఉదాహరణకి ఆ వ్యక్తి తిరిగి 
అలాంటి నేరం చేయకుండా వుండటానికి లేదా సక్రమంగా దర్యాప్తు 
జరగడానికి, లేదా ముద్దాయి సాక్ష్యాలను తారుమారు చేయకుండా, 
సాక్ష్యులను ప్రలోభపెట్టకుండా వుండటానికి అరెస్టు చేశారని పోలీసులు 
చెప్పినపుడు అందుకు గల కారణాలని, దానికి గల ఆధారాలని పోలీసు 
అధికారి మేజిస్టేట్‌కు సమర్పించాలి. వాటిని మెజిస్ట్రేట్‌ పరిశీలించి 
సంతృప్తి చెందితేనే, అదీ రాతపూర్వకంగా వ్రాసి నిర్బంధపు ఉత్తర్వులని 
రాయాలి. 

ఎవరైనా నిందితులని పోలీసులు అరెస్టు చేసి మెజి(స్టేట్‌ ముందు 
నిర్బంధపు ఉత్తర్వుల కోసం హాజరు పరిచినప్పుడు అరెస్టు చేయడానికి 
గల ప్రత్యేక కారణాలని సమర్పించినా, ఒకవేళ సమర్పిస్తే అవి 
ప్రాథమిక దృష్టిలో చూసినప్పుడు ఆ కారణాలు సరిగ్గా ఉన్నాయని 
మెజి(స్టేట్‌ భావించినపుడు, అదే విధంగా పోలీసు అధికారి నిశ్చిత 
అభిప్రాయాలు సహేతుకంగా ఉన్నాయని మేజిస్టేట్‌ భావించినపుడు 
మాత్రమే నిర్భందపు ఉత్తర్వులని మేజిస్టేట్‌ రాయాల్సి వుంటుంది. 
ఇంతమేరకు మేజిస్టేట్‌ పర్యవేక్షణ వుంటుంది. 

ఈ విషయాలన్నింటినీ సుప్రీంకోర్టు అర్నేష్‌ కుమార్‌ వర్సెస్‌ స్టేట్‌ 
ఆఫ్‌ బీహార్‌ (20148 ఎస్‌.సి.సి. 278లో చర్చించింది. క్రిమినల్‌ 
ప్రొసీజర్‌ కోడ్‌లో వచ్చిన సవరణలని సుప్రీంకోర్టు గమనించి ఇలా 
అభిప్రాయపడింది. 

సె. 41 ప్రకారం ఎవరినైనా పోలీసు అధికారి మేజిస్టేట్‌ అనుమతి 
లేకుండ అరెస్టు చేస్తే అతను ఈ సవరణల్లో పేర్కొన్న అంశాలని 
జా(గత్తగా పాటించాల్సి వుంటుంది. తెలిసీ, లేదా కావాలని పోలీసు 
అధికారి చేసే చర్యల వల్ల కోర్టుల మీద పని భారం పెరిగిపోతుంది. 
వాళ్ళు సక్రమంగా పనిచేస్తే ముందస్తు బెయిలు దరఖాస్తులు తగ్గుముఖం 
పడతాయి. సె. 41లో పేర్కొన్న విషయాలను కేసు డైరీలో తిరిగి 
రోటీన్‌గా రాయడాన్ని నిరుత్సాహపరచాలి. ఈ పరిశీలనలని (ప్రతి 
పోలీసు అధికారి గుర్తుపెట్టుకోవాలి. అదే విధంగా మెజి(స్టేట్స్‌ 
పోలీసులని పర్యవేక్షించాల్సి వుంటుంది. 

అరెస్టు చేయడానికి గల కారణాలని పోలీసు అధికారి మేజి(స్టేట్‌కి 
సమర్పించాలి. వాటిని పరిశీలించి సంతృప్తి చెందినప్పుడే మెజిస్ట్రేట్‌ 
రిమాండ్‌ చేయాల్సి వుంటుంది. అదే విధంగా తాను సంతృప్తి చెందిన 
విషయాన్ని రాతపూర్వకంగా మేజిస్టేట్‌ నమోదు చేయాల్సి వుంటుంది. 

ఒకవేళ పోలీసు అధికారి ముద్దాయిని అరెస్టు చేయకపోతే ఆ 
విషయాన్ని రెండు వారాలలోగా మేజిస్టేట్‌కి తలియచేయాల్సిన బాధ్యత 
పోలీసు అధికారిపై వుంటుంది. ఈ రెండు వారాల సమయాన్ని జిల్లా 
ఎస్పీ పొడిగించవచ్చు. 

ఈ ఆదేశాలను పాటించని పోలీసు అధికారుల మీద శాఖా పరమైన 
చర్యలని తీసుకోవచ్చు. అదే విధంగా కోర్టు ధిక్మారణ కేసుని కూడా 
కోర్టులు నమోదు చేయవచ్చు. 

ఇన్ని పరిమితులు వున్నప్పటికీ అరెస్టులు విపరీతంగా కొనసాగడం 
విషాదకరం. 

రనార్దవ సుధాకరం 


* డా॥ కాకునూరి సూర్యనారాయణ మూర్తి 


ఇది రసార్టవ సుధాకరము. సర్వజ్ఞ సింగభూపాలుని 
రచన. డా॥ శ్రీరంగాచార్యుల సంపాదకత్వంలో తెలంగాణా 
సాహిత్య అకాడెమీ వారి పద్దెనిమిదవ ప్రచురణగా వెలుగులోకి 
వచ్చింది. రాచకొండను 1425-75 మధ్య అయిదు దశాబ్దాల 
కాలం పరిపాలించిన సర్వజ్ఞ సింగభూపాలుడు పద్మనాయక 
ప్రభువులందరిలో మిక్కిలి కీర్తి పొందినవాడు. రత్న పాంచాలిక 
అనే నాటకంతో పాటు, కందప్ప సంభవ బాణమును కూడా 
అందించినవాడు. తన సంగీత విద్యా పాటవాన్ని విసృతంగా 
లోకానికి తెలియునట్లుగా శారజ్ఞదేవుని సంగీత రత్నాకరానికి, 
సంగీత సుధాకరమనే వ్యాఖ్యను అందించినవాడు. “అనుక్తానా 
మిహాన్యేషాం... రసార్జవ సుధాకరే” అని విశ్వేశ్వర కవి తన 
చమత్మార చంద్రికలో లేనివాటిని రసార్దవంలో చూడవచ్చని 
చమత్మరించాడు. సింగభూపుని సర్వజ్ఞ నామం జగత్ర్రసిద్ధం. 
ప్రత్యక్షర సత్యం. శ్రీనాధమహాకవి “సర్వజ్ఞ శబ్దంపై చెప్పిన 
పద్యం అందరికీ తెలిసిందే! 

పరమేశ్వరుడు సర్వజ్ఞుడు. 

1950వ సం.లో వెలువడిన బులుసు వెంకటరమణయ్య 
ఆంధ్రానువాదముతో కూడిన ప్రచురణ శ్రీరంగాచార్యుల హస్త 
భూషణమై ఏడు దశాబ్దాల అనంతరం, ఆచార్యులవారు శ్రద్ధతో 
చేసిన సవరణాదుల “అలంకారాలతో” కొత్త సొబగులను 
సంతరించుకొని తెలంగాణ సాహిత్య అకాడెమి సౌజన్యంతో 
నేడు మనముందుకు వచ్చింది. ఈ కృషికి ఊతమిచ్చిన అకా 
డమి అధ్యక్ష కార్యదర్శులు డా॥ నందిని సిధారెడ్డి, డా॥ ఏనుగు 
నరసింహారెడ్డి అభినందనీయులు. 

అలంకార శాస్త్ర గ్రంథాలలో ప్రతాపరుద్రీయం, నేటి 
సాహిత్య విద్యార్థులకు, కవి పండితులకు కరతలామలకమేకాని. 
రసార్ణవ సుధాకరం సర్వజన హృదయాహ్లదకరం. రుద్రీయం, 
రాజనాయక వర్ణనాధారంగా, సూర్య సమాన వెలుగులతో 
సారస్వత ప్రియులకు ఆనందమిచ్చుచుండగా, రసవంతమైన 
కూర్చుతో, షోడశకళలతో అలరారే పున్నమి చంద్రుని వలె, 
సుధాకరం సర్వజనామోదమై హృదయంగమమగుచున్నది. 

“తెలంగాణమున కవి పండితులుందురా?” అని ముక్కున 
వేలిడి నొసలు పైకెగురవేయు కువిమర్శకుల నోళ్ళు 
మూతపడునట్లుగా, తెలంగాణా సాహిత్య అకాడమి వారు 
ఇటువంటి పలు గ్రంథాలను లెక్కకు మిక్షిలిగా 

అనతికాలంలోనే వెలువరింతురని మనం ఆశ 
పడుటలో తప్పేమి లేదు. 

ఇది అర్జవము. ఈ సంస్కృత పదానికి 
సముద్రము, కడలి అని అర్థములున్నవి. 
అర్జమనగా, వర్ణము అక్షరమనే అర్థాలుండగా 
అర్జవములో నీరు కలిగినదిగా భాసించడం ఒక విశేషం. పంచార్జో మనురీరితూ 
అని తంత్రసారవాక్కు అర్జస్సు అనగా కూడా నీరే! ఆనందవర్ధనుని “ధ్వని, 
ఈ అలంకార శాస్త్ర గ్రథనామకరణమందే కావ్యాత్మగా 'స్ఫుటమై 'కావ్యాత్మగా 
శోభిల్లుచున్నది. “గచ్చ గచ్చసి చేత్మాంత పంథానస్సన్లుతే శివాణి- అను 
ఉదాహరణ మందరకు తెలిసినదే కదా. “శబ్దము” నిత్యమని, “ధ్వని” శబ్ద 
గుణము అని అంగీకరించినచో, ఈ రసార్ణవ సుధాకరమందలి మూడు 
విలాసములు; రంజకోల్లాసము, రసికోల్లాసము, భావకోల్లాసములు, 'వేణీ” 


సర్వజ్ఞ 
_సింగభూపాల విరచితం 


యా వ్ల 


= మ్న్‌ సంపాదకులు 
చాచా డాక్టర్‌ కష్టా నార 


\ 


సుఖమువేరు, సుఖానుభూతి వేరు. అనుభూతి అనేది మనస్సుకు 
సంబంధించిన భావము. అది మధురమైనదైనచో వినియోగించెడి 
భాషకూడా మధురమైనదే కావాలి. ఒక కావ్య పఠన శ్రవణాదుల 
చేత కలిగే ఆలోచనల్లో అమృతత్వంభాసిస్తుంది. సంగీత చిత్ర 


లేఖనాది కళలను చూచి ఆనందించడం కోసం విశేష జ్ఞానం 


అక్కరలేదు కాని, కవిత్వం అట్లాకాదు, ఇక్కడ పఠితకు 
కొంత పాండిత్యం ఉండి తీరాలి. 


విలాస భావములను రసికభావకులకు ఆనందమును చేకూర్చునవిగా మన 
మంగీకరించాలి. 

రంజకోల్లాస నామంకల మొదటి విలాసంలో పీరికనందొక యేబది 
అయిదు శ్లోకాలలో కృతికర్త వంశావళి ఉట్టంకింపబడినది. నాట్య వేద ప్రశస్తి 
కూడా చేయబడినది. శాడిల్యుడు, కోహలుడు, దత్తిలుడు, మతంగుడు మొదలైన 
భరతపుత్రులు వేర్వేరు, నాట్య శాస్త్ర గ్రంథములందివ్వగా, బ్రహ్మతో ప్రేరితుడైన 
భరతుడే స్వయంగా నాట్య శాస్త్రము రాయగా, కాలమహిమకులోనై అవన్నీ 
చెల్లాచెదురైనవి. నాట్య లక్షణమును వివరించుటకే ఈ గ్రంథము, సారమును 
స్వీకరించే విద్వాంసుల మనస్సు నానందపరచుటకే ఈ గ్రంథము అని 
(గంథాదిలోనే కవి చెప్పి ఉన్నాడు. 

“అలంకారచర్చ అడుగంటుతున్నదశి అని ఈ గ్రంథానికి, “సింగ 
భూపాలుడి సృజన కాంతుల” పేరిట తొలిపలుకులందించిన డా॥ నందిని 
సిధారెడ్డి మాటలిక్కడ ఉదహరించతగినవి. ఈ తెలంగాణ నాగేటి చాళ్లలో, 
యుద్దాలు ఉద్యమాలే కాక, అలంకార సౌందర్య భరిత కావ్య కుసుమాలూ 
విరిసి. సువాసనలను నలుదిక్కులా విరజిమ్మాయనడానికి రసార్ణవమే 
ఉదాహరణం. 

చంద్రాలోకం పేరిట పీఠికను వెలియించిన శ్రీరంగాచార్యులు, అయిదు 
వందల నలుబదియారుపుటల అలంకార రసామృతాన్ని ఒక పది పుటలలో 
బహు చమత్కారంగా, కొండను అద్దంలో చూపించారు. 

ఈ గ్రంథం మొత్తం మూడు ఉల్లాసాల పరిమితం కాగా, మొదటి 
రంజకోల్లాసం వంశచరిత్ర అనంతరం, నాట్య వేదోత్సత్తి, నాట్య లక్షణం, 
రసలక్షణం, నాయక, నాయికా ప్రకరణాలు, శృంగార రసోద్దీపనం, 
బుద్ధారంభ అనుభవాలు, సాత్తికభావాలు, రీతి, వృత్తి ప్రవృత్తి గుణాది విషయ 


తెలంగాణ సాహిత్వ అకాడమి 
బ్ర 


వివరణలతో, సాత్వికాదుల నిరూపణలతో పూర్తి 
అవుతుంది. కైశికీ వృత్తి శృంగార హాస్యములను సాత్వతి 
వృత్తి - రౌద్ర, వర్త అద్భుతములను, ఆరభటి - 
భయానక, భీభత్స రౌద్రములను ఆశ్రయించి ఉండగ 
భారతీ వృత్తి కరుణాద్భుత రసములందుండునని 
సింగభూపుని వివరణ. 

అట్లే భావుకులగు పండితులు సమస్త భావములకు 
సత్వము మూలమన్నారు. అటువంటి సత్వము కల 
భావములు సాత్వికములని సింగభూపుడే గ్రంధమందు 
నిరూపించినాడు. ఇవి ఎనిమిది; స్తంభము, స్వేదము, 
రోమాంచము, సర్వభేదము, కంపము, వైవర్ణ్యము, అశ్రు 
వు, ప్రళయము అనేవి. ఇవి పరుల కష్ట సుఖాలను 
భావించు సహృదయుని చిత్త సంస్మారముననుసరించి 
ఏర్పడేవి. 

ఇక రెండవది రసికోల్లాసము. ఇందులో వ్యభిచారి 
భావాలు స్థాయి, రస, రసాభాసాదులు, నవరసాదుల 
వివరణలు ఉన్నవి. అంగముగా నుండు రసము స్వేచ్చా 
వృత్తిచే వృద్ధి నొందినచో నంగిరసము, అవినీతుడగు 
మంత్రి వలన ప్రభువు వలె నాభాసతను బొందును” ఇది 
రసాభాస వివరణ శ్లోకానికి తాత్పర్యం. “హాస్య 
భూయిష్టమగు శృంగారము శృంగారాభసమగును; 
భీభత్సములతో నిండిన హాస్యము హాస్యాభాసమగును... 

“భావ ప్రకాశికలో ఉదాహృత శ్లోకానికి ఇది తాత్పర్య పరిభాష, ఇట్టివి 
కోకొల్లలు. ఎంత మేరకు అవసరమో అంతమేరకు మాత్రమే ఉపమాదుల 
అలంకారిక భాషను ఉపయోగించి పాఠకులను రసిక జనమనోభిరామముగా 
ఆహ్లాదపరిచిన శైలి ఈ గ్రంథమున కలదు. 

అరాగము, అనేకరాగము, తిర్యగ్రాగము, మ్లేచ్చరాగము అనే భేదాలతో 
శృంగార రసాభాసము నాలుగు విధములుకాగా ఇరువురిలో ఒకరికి 
అనురాగము లేకపోవుట అరాగము. ఇది మళ్ళీ మూడు విధములు 
1. ప్రాగభావము 2. అత్యంతాభావము, ౩. ధ్వంసాభావము. 

మూడవ భావకోల్లాసములో దశ రూపక వివరణలు, సంధి సంధ్యంగాది 
రూపక సామగ్రి తదితర విషయాలతో పరిభాషగా సంస్కృత ప్రాకృత భాషా 
ప్రయోజనాదులతో, ఈ సుధాకరం పూర్తి అవుతుంది. 

రసార్థవం 1895 నాటి తొలి ముద్రణ ప్రతి ముఖచిత్రాన్ని కూడా ఈ 
(గంథం చివరన రంగాచార్యులు గా మనకందించారు. అదే విధంగా 1950 
నాటి బులుసు వారి ప్రతిలోని, రావు వెంకటకుమార మహిపతి సూర్యారావు 
తొలి పలుకులు, గిడుగు వెంకట సీతాపతి ఉపోద్దాతము, బులుసు వేంకట 
రమణయ్య విజ్ఞాపనము (మూలప్రశస్తి, పాఠకులకు మనోల్లాసం కలిగిస్తాయి. 

సుఖమువేరు, సుఖానుభూతి వేరు. అనుభూతి అనేది మనస్సుకు 
సంబంధించిన భావము. అది మధురమైనదైనచో వినియోగించెడి భాషకూడా 
మధురమైనదే కావాలి. ఒక కావ్య పఠన శ్రవణాదుల చేత కలిగే ఆలోచనల్లో 
అమృతత్వంభాసిస్తుంది. సంగీత చిత్ర లేఖనాది కళలను చూచి ఆనందించడం 
కోసం విశేష జ్ఞానం అక్కరలేదు కాని, కవిత్వం అట్లాకాదు, ఇక్కడ పఠితకు 
కొంత పాండిత్య ముండి తీరాలి. మాటల కూర్చులోని ధ్వనిని గుర్తించి 
ఆనందించాలంటే రసభావాల సమాహార సుకుమారపు ఊహలుండాలి. 
మనస్సు, బుద్ది, చిత్తము, అంతఃకరణములలో, నాల్గవదానిని తట్టిలేపి పరితకు 
కావ్యానంద రసభావనలు కలిగించాలంటే సునిశితమైన వివేచనా శక్తి ఉండాలి. 

కావ్యంలో ఉండే పలు విషయాలలో రెండు ప్రధానమైనవి, లోక ప్రవృత్తి 
మరియు కవి కల్పన. “కవి ప్రతిభలో నుండును కావ్య గత శతాంశముల 
యందు తొంబదియైన పాళ్ళు” అని విశ్వనాధ కల్పవృక్షమందు సూచించి, ఆ 
వెంటనే “లోకమ్ము వీడి రసమ్ము లేదు” అని కూడా ముక్తాయించాడు. లోక 
ప్రవృత్తిని కొంత వరకు, అందరు గుర్తించెదరు కానీ, కవికల్పనలోని 
రసభావనలు తెలియాలంటే “'రసార్లవ సుధాకరి పరిభాష తెలిసి ఉండాలి. అది 
తెలిసినవాడు కావ్యబ్దుడు, రసభావనలు తెలిసినవాడు. 

కోపము, హాస్యము, భయము మొదలైన మనోవికారములకు భావములని 
పేరు. ఈ భావములు ఊహల చేత మనస్సులో స్థిరపడుతాయి. వీటిని పరిశీలన 
చేసి, వానిలోని రసాదుల స్థితి అనుభవైక వైద్యం కావాలంటే రసార్జవ 
సుధాకరపు వెలుతురు తప్పనిసరి. 

వేదములు ప్రభు సమ్మితములు, పురాణములు మిత్రసమ్మితములు. 
కావ్యములు కాంతా సమ్మితములు. రసార్థవం శాస్త్ర కావ్యం. భట్టుమూర్తి 
కావ్యాలంకార సంగ్రహానికి, విద్యానాధుని ప్రతాపరుద్రయశోభూషణానికి 
ఏమాత్రం తగ్గిందీ కాదు. విద్వజ్ఞనులకీ గ్రంథ పరిచయం ఉన్నప్పటికీ విద్యార్థి 
లోకానికి కొంచెం దూరంగా ఉండడం చింతనీయం. ఈ చింతను దూరం 
చేసేందుకై నడుం బిగించిన శ్రీరంగాచార్యులు అభినందనీయులు. జయదేవుని 
'చంద్రాలోకంి స్ఫురించే విధంగా వారి పీఠిక ఈ (గ్రంథానికి ఒక అలంకారం. 


చమత్మారంగా చెప్పుకోవాలని ఒక సన్నివేశాన్ని 
ఊహిస్తే, భర్త ముందు గదిలో దిన పత్రికను పదోసారి 
తిరగేస్తున్నాడు. ఇల్లాలు వంటింట్లో భర్తపై అల్లిన అష్టోత్తర 
శతనామావళిని గొణుగుతున్నది. వింటున్న భర్త, ఆ 
మాధుర్యాన్ని భరించలేక, కొంచెం కోపంతో, లేస్తే నేను 
మనిషిని కాను, నాకు కోపం తెప్పించకు” అన్నాడు. లోపలి 
నుండి “ఇప్పుడు మాత్రం!” అని అష్టోత్తరానికి ఫల(శ్రుతి 
మొదలయ్యింది. “ఛీ! నాకు బుద్ధిలేదు” అన్నాడు భర్త. “మీకు 
ఇప్పుడు తెలిసిందా ఈ సంగతీ!” ఇల్లాలి సమాధానం. 
“ఛీఛీ! మూర్చులతో నేను మాట్లాడను” అని భర్త అంటే, 
ఇల్లాలు, “నేను మాట్లాడుతున్నాగా!” అని ముక్తాయించింది. 
విసిరేసిన కాఫీ కప్పు శబ్దం ఈ సన్నివేశానికి భరత వాక్య 
మయ్యింది. 

'A thing of eauty is a joy for ever’ (Keats) 
అని కీట్సు మహాశయుడన్నాడు. సౌందర్యపు ఊహ 
శాశ్వతానంద సందాయకం. 

ఈనాటి కాలంలో లోకులలో రసదృష్టి లోపించింది. 
కుటుంబ సంబంధాలు అవగాహనా రాహిత్యంతో 
దెబ్బతింటున్నాయి. మనుషుల మధ్య మాటలు, అర్థాలు 
మారి, అపార్థాల గోడలకు ఇటుకలవుతున్నాయి. అంత 
రంగపు యుద్దాలలో, అంతా గళ్ళనుడికట్టులోని గదులలో 
బందీలవుతున్నారు. ఈ పరిస్థితులు మారాలంటే “రసార్జవం” 
అనే దివ్య జెషధం కావాలి. శబ్ద లక్షణం తెలిస్తే, జీవితాన్ని 
ఆనందమయం చేసుకోవచ్చు. 

“రసార్టవం, తెలంగాణములో వెలువడిన అత్యుత్తమ 
అలంకార శాస్త్ర గ్రంథం. యుద్దాలు, ఉద్యమాలు మాత్రమే 
కాదు అలంకార సౌందర్య నిర్మాణంలో కూడా తెలంగాణ 
పాత్ర విశిష్టమైనది, విస్మరించరానిది. ఆ కోణంలో తిరిగి 
చెర్చించి, తెలుగు సాహిత్య చరిత్రలో ప్రతిష్టించవలసి 
ఉన్నది.” అనే నందిని సిధారెడ్డి మాటలు అక్షర సత్యాలు. 

తెలంగాణ, మహబూబు నగరంలో కమ్మదనం అని ఒక 
గ్రామం పేరు. కాకునూరి గ్రామానికి ఇది దగ్గర. 
తెలంగాణలో అద్భుతమైన ఒక పదం, కమ్మగా” ఉన్నదని 
రుచిని వర్ణించడం. స్వాదువు, మధురమనే సంస్కృత 
పదాలకు మించి, 'కమ్మగా” అన్న పదం నోటిలో నీటి 
ఊటలను పుట్టిస్తుంది. మనస్సు ఆనందరసార్దవంలో 
ఈదులాడుతుంది. 

కమ్మనైన (గంథం, రసార్ణవసుధాకరం. ఆ కమ్మదనాన్ని 
రుచి చూసిన శ్రీరంగాచార్యులు, నందిని సిధారెడ్డి, ఏనుగు 
నరసింహారెడ్డిలు మనకు కూడా “చవులూరగ రుచులు 
పుట్టేటట్లు, అందమైన ప్రతిగా ఈ గ్రంథాన్ని అందించారు. 
రసిక భావ విదులదే ఆలస్యం. 

